

زما مینه شهیده شوه!



WWW.KHOST.AF

میکوال لنډه پېژندنه

ښاغلی شکور الرحمن (حمیدي) په ۱۳۷۰ لمریز کال کې د هیواده لیرې د هجرت پر مهال پښتونخوا په گرمې ایجنسی کې دې نړۍ ته سترگې وغړولې. ښاغلی شکور الرحمن حمیدي د مرحوم حاجي سید علي (مېنې زوی) د خوست ولایت د اسمعیل خېلو او مندو زیو لسموالي د حیدر خېلو د کټه ساري کلي اوسیدونکی دی. نوموړي د مهاجرت څخه د استنید وروسته په پښتوڅي کې شامل شو. لومړنۍ زده کړې یې د حیدر خېلو د صدیق روهي عالي لیسې کې او پاتې زده کړې یې د پښتونخوا پېښور ښار دعوت عالي لیسې کې بشپړې کړي دي. د پښتوڅي تر بشپړیدو وروسته د پېښور پوهنتون ادبیاتو پوهنځي ته بریالی شو. خو د وخت مجبوریتو یې د زده کړې مخه ډېر کړه او له دوه کاله زده کړې وروسته یې د پوهنتون سره خدای پاماني وکړه. له هغې وروسته هیواد ته راستون شو او د ننګرهار ملي راډیو تلویزیون کې د ویاند په توګه په دنده وګمارل شو. له شپږو میاشتو دندې وروسته خپل پلارني ټاټوبي خوست ته راغی او جوخت د ولس غږ په نوم شخصي راډیو کې د ویاند او وروسته د نشراتو د مدیر په دنده وګمارل شو. د دې ترڅنګ یې ځان ته غږ، لوبه او خپلې ځانګړې ځایونه یې جاري وساتلي چې ښه بیلګه یې همدا اټل دی. ښاغلی حمیدي صاحب دالمریز چارو د خپل دی خو د ده ډیر اثر د وخت د تاراکونو خوراک شوي دي. د محترم حمیدي په لاسکونه لیکنې مقالې او شعرونه د هیواد په بیلا بیلو رسنیو کې خپاره شوي او که همداسې خپلې هڅې جاري ساتي نو لیرې نه ده چې د شعر او ادب پر اسمان به یو ځلانده ستوری شي.

په ادبي مینه
اسمعيل حقما

Ketabton.com

ښاغلی شکور

الرحمن حمیدي د ۱۳۷۰ لمريز کال کې د هیواده لیرې د هجرت پر مهال د پښتونخوا په کرمې ایجنسۍ کې دې نړۍ ته سترگې وغړولې.

ښاغلی شکور الرحمن حمیدي د مرحوم حاجي سيد علي خان زوی د خوست ولایت د اسماعیل خیلو او مندو زیو ولسوالۍ د حیدر خیلو د کټه سري کلي او سيدونکی دی.

نوموړې د مهاجرت څخه د راستنیدو وروسته په ښونځي کې شامل شو لمړنۍ زده کړې یې د حیدر خیلو د صديق روهي عالي لیسې او پاتې زده کړې یې د پښتونخوا پېښور ښار د عوت عالي لیسې کې بشپړې کړې دي.

د ښونځي تر بشپړیدو وروسته د پېښور پوهنتون ادبیاتو پوهنځي ته بریالی شو، خو د وخت مجبور یو یې د زده کړو مخه ډک کړه او له دوه کاله زده کړې وروسته یې د پوهنتون سره خدای پاماني وکړه.

له هغې وروسته هیواد ته راستون شو او د ننگرهار ملي راډیو تلویزیون کې د ویاند په توګه په دنده وګمارل شو، له شپږو میاشتو دندې وروسته خپل پلارني ټاټوبي خوست ته راغی او جوخت د ولس غږ په نوم شخصي راډیو کې د ویاند او ورسته د نشراتو د مدیر په دنده وګمارل شو.

د دې ترڅنګ یې خپل قلم هم له ګوتو ونه غورځاوه او خپلې ادبي هڅې یې جاري وساتلې چې ښه بیلګه یې همدا اثر دی.

د ښاغلي حمیدي صاحب دا لمړنی چاپي اثر دی خو د ده ډیر اثار د وخت د تاړاکونو خوراک شوي دي. د محترم حمیدي په لسګونه لیکنې، مقالې او شعرونه د هیواد په بیلابیلو رسنیو کې خپاره شوي او که همداسې خپلې هڅې جاري وساتي نو لیرې نه ده چې د شعر او ادب پر اسمان به یو ځلانده ستوری شي.

په ژوره ادبي مینه

اسماعیل حقمل

بسم الله الرحمن الرحيم

اول څپرکی

زه اوزاهد د دعوت عالي لیسې په انگرې کې ولاړ ؤ چې عبدالله راغی د عبدالله سره مو سترې مشې او روغبړ وکړ.

عبدالله وویل: چې ستاسې کډې دلته دي او که په افغانستان کې ما وویل چې په افغانستان کې، عبدالله وویل چې زه به مو مخکې خبر کړی وم چې روغ مراسم مې درته نیولي وای ما وویل هیڅ خبره نه ده.

عبدالله ډېر بڼه هلک و، مونږ چې دیوولسم ټولګي نه دولسم ټولګي ته بریالي شوو عبدالله د دولسم ټولګي نه فارغ شو.

کله چې د فارغینو او کامیابو شاگردانو لپاره مراسم ونيول شول د دولسم ټولګي د فارغینو وار چې تېر شو دیوولسم د فارغینو وار راوړسید، له نورو ټولو شاگردانو سره خپل خپلوان راغلي وو دهغوی په غاړو کې یې امیلونه واچول یواځې زما او د زاهد سره څوک نه وو راغلي، ځکه زمونږ کډې په افغانستان کې وې.

کله چې زما او د زاهد وار راوړسید زما په غاړه کې یواځې خپلو څلورو ټولګیوالو (همصنفیانو) امیلونه واچول، کله چې عبدالله ولیدم خپل ټول امیلونه چې څو شېبې وړاندې د عبدالله په غاړه کې اچول شوي وو. په ځوانانو ووبشل، زما او د زاهد په غاړو کې یې واچول.

عبدالله مو د هغې ورځې راوړسته ملګری هم شو.

زه عبدالله لا په خبرو بوخت وو چې زاهد وویل: حمیده! راخته چې لاړ شو کمري (کوټې) ته ناوخته کیږي.

د عبداللہ نه مو رخصت راواخيست د کمرې په لور روان شو مونږ لا په لاره کې وو چې د زاهد د کور نه زاهد ته زنگ راغی زاهد چې موبایل له جيبه راويست او ويې ويل چې خور مې ده وړانگه . وړانگه زما سره يوځای رالويه شوې وه ډېره ښايسته جلۍ وه .
!زاهد د اوکې تنه کيکاگلہ ، الو ! الو

زاهد يو څو قدمه له ما لرې شو د وړانگې سره يې پنځه شپږ دقيقې خبرې وکړې کله يې چې تيلفون بند کړ ما ورته وويل چې څنگه خبر خو و څه يې ويل زاهد وويل خير خيريت ده هيڅ نشته هسې ويل يې چې ياد شوی مې وې ځکه مې تيلفون درته وکړ په خبرو خبرو کمرې ته سره ورسيدو زه اوږد په بستره کې پرېوتم زاهد هم بستري ته ډډه ولگوله او ويل يې چې عبداللہ ته د خداي خير ورکړي که عبداللہ نه وای زموږ په غاړه کې به چا اميلونه اچولی ما يې هم خبره تائيد کړه چې ريښتيا هم عبداللہ زموږ سره ډېر ښه وکړل ورځې تېرېدې شپه به راغله ورځ به يې اوخوړه او ورځ به راغله شپه به يې اوخوړه يوه ورځ په ښوونځي کې سوالونه کيدل ډير سوالونه وشول چا به ذهني سوالونه کول او چا به تاريخي د ډيرو سوالونو ځوابونه پيدا شول خو يو سوال بې ځوابه پاتې شو هغه دا چې استاذ وويل: هغه څه شی دي چې په بازار کې ډير دي خو نه يې وينو چې ويې وينو نو نه يې اخلو چې وايې خلو نه يې اغوندو چې وايې غوندو نه يې وباسو ټول شاگردان غلي شول يو هم ځواب پيدا نه کړ.

کله چې ښوونځی رخصت شو د خپلې کمرې په لوري روان وو چې د بازار په يوه کوڅه کې ډېر خلک راټول وو خو څه ښکارېدل نه چې په څه باندې راټول دي زما سره په خوا کې دوه کسان ولاړ وو ما ويل راځه د دوي نه به پوښتنه وکړو چې دا خلک د څه لپاره راټول شوي مخکې له دې چې زه پوښتنه وکړم هغوي په خبرو پيل وکړ ، ملگري ته يې وويل چې راځه هسې هم مهاجر دي د دوي مرگ داسې دی لکه څوک چې په ميږي پښه کېږدي . هيڅوک يې په غم کې نه دي د ميږيانو په شان ډېر دي . د دوي خبرو ما او زاهد ته سخت زور راکړ شپې او ورځې تېرېدې تعليمي کال مخکې په وړاندې روان و يوه ورځ په داسې حال کې چې زاهد

د ډوډۍ راوړلو لپاره بازار ته کوز شو او موبایل همدلته په کمره کې ورنه پاتې و. چې موبایل ته زنگ راغی زنگ ډېر په اوږدو شو کله مې چې موبایل ته وکتل د موبایل په سکرین یو نښخینه نوم لیکل شوی. وړانګه په زړه کې مې وویل چې ځواب ورکړه کیدای شي چې کومه ضروري خبره به وي بیا مې له ځانه سره وویل چې که ځواب ورکړم زاهد به خپل موبایل وگوري وايي به چې زما د خور نمبر ته دې ولې ځواب ویلی. زه لا په دې سوچونو کې وم چې اړیکه پرې شوه له ځانه سره مې وویل چې که دا ځل بیا تیلیفون وکړي حتماً به ځواب ورکوم که کومه ضروري خبره نه وه نو هغې ته به ووايم چې زاهد ته ونه وايي چې ستا موبایل ته کوم بل چا ځواب ورکړ.

د وړانګې نمبر به د راغلو تیلیفونو له ځایه ږنگ کړم بیا هسې هم معلومات نه ورته کېږي څلور پنځه ،دقیقې وروسته موبایل ته بیا زنگ راغی

په رپېدلو لاسونو مې موبایل اوچت کړ د اوکې تنۍ مې کیکاګله

زړه مې ډیر درزیده موبایل مې غوږ ته نږدې کړ

د هغې خوا یو پوست او نرم غږ راغی

. الو ! الو ! الو وروره ! موبایل ولې نه پورته کوي

څنگه مریض خو به نه وي زه غلې وم څه مې نه شو ورته ویلی هغې بیا غږ کړ

الو ! الو ! وروره زاهده وروره روغ خو یې خبرې ولې نه کوي

دا ځلې مې زړه سره کلک غوندې کړ په بند بنده ژبه مې ځواب ورکړ

. آ، آ، الو ، الو وړانګې هغه.... زاهد ،،،، زاهد د باندې تللی ډوډۍ پسې لږ وروسته راځي .

وړانګې ته غصه ورغله وړاندې به دې ویلي وای زما زړه خو پښو ته پرېوت راته یې وویل چې ته څوک یې چې بې اجازې پر ديو موبایلونو ته ځواب ورکوي

خدای شته لږ سره وار خطا غوندې شوم ورته مې وویل چې وړانګې دا زما غلطې وه چې موبایل ته مې بې
اجازې ځواب ورکړ. خو ، خوزه. زه حمیدیم
د حمید د نوم په اورېدو سره هغې اړیکه پرېکړه زه ډېر ور خطا شوم ویل مې که اوس زاهد راشي موبایل
او گوري زه به څنگه ځواب ورکوم لا په هم دې فکرونو کې وم چې بیا زنگ راغی له ډیرې ور خطا ورځې مې
موبایل دوه ځلې اوکې کړ
. زه الو! الو! غږونه کوم ځواب نه راځي
زر مې موبایل ته وکتل موبایل دوه ځلې اوکې شوی و ، کومه اړیکه چې دوه ځلې اوکې شي نه له هغې خوا
ځواب راځي نه له دې خوا زرمې بیا اوکې او وهله د هغې خوا ډېر خوږ نرم او پوست غږ راغی. الو، الو
حمیده! خبرې خو کوه ولې غلې یې؟
ما ورته په بنده بنده ژبه وویل
هسې ، هسې وړانګې زه ، زه غلې نه وم موبایل په خطایۍ کې رانههههه
هغې مې خبره راپرېکړه چې ته نه یې غلې نو څوک غلې دي خبرې مو ډېرې سره وکړې په پای کې یې د خپلې
غصې بخښنه وغوښته کله یې چې اړیکه پرې کوله ورته ومې ویل کله چې اړیکه پرې کړې یو دوه مس کاله
په بیره وکړه. هسې نه چې زاهد په غصه شي وایي به چې زما د خور موبایل ته دې په خپله مخه ځواب ولې
. ورکړی
وړانګې وویل دا خو کوم گران کار نه دی د خدای په امان
اړیکه یې پرېکړه
ما موبایل په خپل ځای کېښود زه لا ناست نه وم چې زنگ راغی خو اړیکه پرې شوه د دوو مس کالو په
. ځای هغې څلور مس کاله وکړل

زما هم زړه ارام شو په خپل ځای کښېناستم په ذهن کې مې د وړانگې خبرې تاوېدې راتاوېدې ته څوک يې؟
. چې پردیو موبایلونو ته ځواب وایې

د وړانگې دا خبره په ما ډیره ښه ولږېده د زړه لپاره مې یو نوی درد پیدا شو زړه مې غوښتل چې د زاهد
موبایل بیا راواخلم د وړانگې نمبر ترې ولیکم خو نه کېده ځکه چې وړانگې څلور مس کاله کړي وو ، که ما
نمبر ترې لیکلی د وړانگې مس کالونه د موبایل د سکرین (پردې) نه ختمېدل خدای خبر چې زه به په کومو
فکرونو او سوچونو کې تللی وم چې زاهد راغی
! راغږ يې کړ حمیده ! وه حمیده

بچو د خیال مرغه دې بیا په کوم ځای کې وزرې رپوي په کوم خوا تللی يې ؟ څنگه کور ته خو به دې زړه نه
کیرې. ورته ومې ویل چې هیڅ نشته هسې د درسونو په اړه مې فکر کاوه زاهد وویل: سمه ده دومره فکرونه
چې کوي ډېر ژر به لیونی شي دا خبره يې وکړه ، او دخپلو کتابونو په لور لاړ موبایل يې راوخیست کله چې
يې ولیدل په موبایل کې د وړانگې څلور مس کاله پراته دي زړې سر راپورته کړ و یې ویل ظالمه دومره
ځواب خو سړی ورکړي چې زاهد د باندې تللی دی اوس راځي

د هغې غریبې خو به زړه چاودلی وي ما ورته وویل چې زاهده پخپله مخه مې څنگه هغې ته ځواب ورکړی
وای زاهد غلی شو زر ، زړې د وړانگې نمبر اوکې کړ چې خبرې ورسره وکړي خو دشبکې لخوا ورته
ځواب ورکړ شو چې تاسې په خپل موبایل کې کافي اندازه کړیدیت نه لری. زړې ما ته راغږ کړ چې
حمیده ! په موبایل کې پیسې لري کنه؟

ما هم بې له ځنډه ځواب ورکړ چې ولې نه شته په کې زاهد د وړانگې نمبر زما په موبایل کې ډایل کړ ما هم د
خدای څخه همدا غوښتل زاهد تیلیفون غوږ ته نږدې کړ خو موبایل ته څوک ځواب نه وایي دوه درې ځلې
! يې زنگ ورته وکړ خو بې لاسه موبایل اوکې شو. زاهد غږ کړ سلام وړانگې خور

څنگه لکه چې خپل بدل د راڅخه اخیسته که ولې د موبایل ته ځواب نه راکاوه وړانګې ځواب ورکړ چې وروره خدای دې نه کړي چې زه له تانه بدل واخلم نمبر د بدل و ځکه مې ځواب نه ورکاوه زاهد وویل سمه ده . وړانګې ، وړانګې بیا وویل چې څنگه نمبر د بدل کړی که ولې دې د خپل نمبر نه تیلیفون ونه کړ زاهد وویل: چې نه نمبر مې نه دی بدل کړی د حمید نمبر نه مې تیلیفون کړی زما په موبایل کې پیسې نه وې وړانګې خبره ترې ونيوه ، چې څه سترې مشي به اوس درکړم له ما نه خو دې سترې مشي او سلام بیخي هېر کړ . وروره سترې مه شې ، ښه خویې ولې دې موبایل ته ځواب نه راکاوه زاهد وخنډل ورته یې وویل چې لویه شې د باندې په ډوډۍ پسې تللی وم شکر دی اوس روغ او جوړ یم کور کې خو خیریت دی؟ مور . مې ، بابا مې نور ټول ښه دي وړانګې وویل شکر ټول ښه دي

زاهد وویل چې سمه ده ټولو ته مې سلامونه وایه د خدای په امان د هغې خوا هم ځواب راغی د خدای په امان زاهد یې له دې چې د خپلې خور وړانګې نمبر په موبایل کې پټ کړي ماته یې راکړ ما زر زرد وړانګې نمبر په پیغامونو کې ولیکه او ثبت مې کړ ما ویل هسې نه چې سبا ورځ بیا د زاهد په موبایل کې پیسې نه وې له ما نه موبایل واخلي د وړانګې نمبر چې په کې ډایل کړي سمدستي معلومات ورته کېږي نو د احتیاط لپاره مې د وړانګې نمبر په پیغامونو کې سیو (ثبت) کړ زه په موبایل کې اخته وم چې زاهد وویل حمیده راځه چې ډوډۍ سرېږي مخکې مې راوړې ما وویل چې سمه ده کله مو چې ډوډۍ او خوړه زاهد وویل چې د استاذ هغې ذهني سوال ته لکه چې تراوسه چا ځواب نه دی ویلی ما وویل چې تراوسه خو یې ځواب نه دی ویل شوی هغه بله ورځ چې په بازار کې یو افغان غریب چا وژلی وو نو سمدستي ما د . سوال ځواب پیدا کړ

زاهد وویل چې څنگه د پیدا کړ افغان چې مړ وو ، نو مړ وو هغه دې خدای او بخښي د هغې څخه د سوال ځواب څنگه پیدا کړ ورته مې ویل چې ته په خپله فکر وکړه چې له دې نه بل څه کېدای شي د استاذ سوال

په دې ډول وو چې هغه څه شی دي چې په بازار کې ډېر دي خو نه یې وینو چې ویې وینو نه یې اخلو چې وایې خلو نه یې اغوندو چې وایې غوندو نه یې اوباسو.
د استاد سوال په دې ډول وو کنه؟

زاهد وویل چې بلې سوال په همدې ډول وو ما وویل چې دا کفن دی زاهد غلی شو او ویې ویل چې بالکل هم کفن دی زاهد بیا وویل چې ولې د استاد ته ځواب نه ښوده. ما ورته وویل چې هغه ورځ وه تېره شوه ځکه په هغه ورځ د درې استاد نه وو مونږ او تاسو یواځې په خپلو کې زهني سوالونه شروع کړل نو ځکه مې استاد ته ځواب نه دی ویلی زاهد وویل چې سمه ده بابا.
د زاهد دې خبرې سره دواړو وخنډل.

دوهم څپرکی

ورځې تېرېدې سبقونه ښه مخ پر وړاندې روان وو خو له بلې خوا له ماسره پیسې په ختمېدو وې کوم پیسې چې ما له ځان سره راوړې وې زه چې پېښاور ته سبقونو ته راغلی وم له کوره پټه راغلی وم ځکه چې زما د پلار دوه ودونه وو د مشرې مور مې درې زامن وو او د خپلې مور مې پنځه زامن وو چې په دې ټولو کې زه کوچنی وم.

یو ورور مې په کوچني والي کې مړ شوی وو اوس څلور وروڼه پاتې وو واک او قدرت ټول دې میرانه وروڼو وو هغوي نه غوښتل چې زه تعلیم وکړم یا دې زما وروڼه تعلیم وکړي زه په پټه پېښاور ته راغلم دلته مې په سبق ویلو پیل وکړ. سړکال مې اخري کال دی چې له دولسم ټولګي فارغ شم کور ته مې تیلیفون نه شو کولی چې وروڼو ته مې ویلي وی چې پیسې راولېږئ.

ځکه زه خو دلته په پټه راغلی وم که تیلیفون مې کړی هم وای کومه ګټه یې نه کوله دوي نه غوښتل چې زه په افغانستان کې سبق ووايم دا خولا پېښاور دی، پېښور ته به یې څنګه پیسې رالېږلي وای. یوه ورځ چې

زاهد د باندې تللی وو کله چې راغلو زما مړاوي خبره یې ولیده راته یې وویل چې حمیده ! نن دې حالات
 ډېر بل ډول دي ولې څه خبره ده ناروغ خو به نه یې ما ورته وویل چې زاهده هیڅ خبره نشته هسې مې لږ سر
 خوږېږي زاهد وویل د سرد درد خبره نه ده دا دوه ورځې دې په ټولگي کې هم په درسونو کې پوره خوند
 نشته په خوا به چې استاذ له خولې سوال نه وو ایستلی تابه ځواب ورکړی وو د څو ورځې خود یو سوال
 . ځواب هم په سم ډول سره نشې ورکولی

کومه ستونزه حتماً شته زاهد چې هر څومره ټینگ شو خو ما ورته خپله د زړه خبره ونه کړه چې خبره څه ده
 یواځې مې وویل چې زاهده هیڅ هم نشته وړاندې مې درته وویل چې دا څو ورځې کېږي چې سردرد ي راته
 پیدا شوې. زاهد هم نور ټینگ نه شو شپې او ورځې تېرېدې زما حالت د یوې ورځې څخه بلې ورځې ته
 خرابېدل له یوې خوا مې د وړانگې یادونو زړگي تخناوو له بلې خوا مې د پیسو د ختمېدو زړه راپرسولې
 وو په لومړي ځل مې زړه ښه کړ چې کور ته تیلیفون وکړم زما څخه درې کاله مشر ورور ته مې تیلیفون وکړ
 . له دوهم زنگ له تېرېدو څخه وروسته مې ورور تیلیفون پورته کړ
 ! الو ! الو ! سلام علیکم

ما ورته سلام ځواب ورکړ ما لا د سلام ځواب سر ته نه وو رسولی چې ورور مې خبرې راپرې کړې چې حمید
 یې؟

ما ورته وویل هو حمید یم. ورور مې وویل چې ولې داسې غلی غلی غږېږې څنگه خیریت خو دی
 ما ورته ټوله کیسه وکړه چې سړ کال له دولسم ټولگي نه فارغېږم پیسې را سره ختمې شوي دي غواړم چې
 پوهنتون ته ازموینه ورکړم

کله مې چې ورور د پوهنتون نوم واورېد ډیر خوشاله شو خو یوه خبره یې وکړه هغه دا چې ما ته یې وویل
 حمیده شکر دی چې ځان دې یو ځای ته رسولی دی دلته د مشران وروڼه له مور سترگې راباسي وايي چې

يو زوى خو دې په لوپړۍ پسې تللى دا څو كاله كېږي چې ستا پوښتنه يې هم نه ده كړې داسې زوى څه . معنی لري

مور د يواځې په سرو سترگو ژاړي او بس نور هيڅ نه وايي ددې خبرې په اورېدو سره مې سرهسې هم درد كاوه نور هم په كې پيدا شو په ژړا مې پيل وكړ ورته ومې ويل چې وروره ! زه چې كله پېښور ته راغلم له هماغه ورځ مې د ښوونځي غم وكړ او ځان مې په ښوونځي كې شامل كړ چې داسې پېغورونه مې مور ته ورکول كېږي نوزه سر له نن څخه دا دی درغلم

ورور مې وويل نه ته مه راځه خپلې زده كړې سرته ورسوه زه به پيسې د كوم چا نه پيدا كړم كه پيدا نه شوې د ځان لپاره همغلته يو كار پيدا كړه او خپلې زده كړې سرته ورسوه ، موبایل كې مې درې سوه كلدارې هغه هم په ختمېدو وي نو خداى په امانې مو سره وكړه . كله مې چې له ورور سره اړيکه پريكړه ، په كوټه كې په بستره اوږد وغزیدم . د مور پخوانۍ خبرې مې په ذهن كې تاویدې راتاویدې كله چې زه په افغانستان كې وم راته ويل به يې چې زويه كه څوك پيسې در كوي يا يې نه در كوي ، كه څوك سبق در باندې وايي يا يې نه در باندې وايي ، زه يې در باندې وايم خپل د پوزې ټيک او د ټنډې روپۍ به هم درته خرڅې كړم ستا د ښوونځي فیس به پرې كړم

خو گوره خپل همت له لاسه مه وركوه ، له يوې خوا مې د ورور خبرو په زړه دومره غم واچاوه چې ويل يې چې ستا ميرانه ورونه دې مور ته هر وخت پېغورونه وركوي چې يو زوى دې په لوپړۍ پسې تللى ، له بلې خوا مې په ذهن يو نوى چنچى اخته وو چې زما مغزه او زړه يې دواړه خوړل د وړانگې يادونه كوم . د وړانگې يادونو چنچي مې داسې په مغزو او زړه حملې كولې لكه يو څوك چې داسې ناروغي ووهي چې . نه ترې روغيږي او نه ترې مړ كيږي

له ځان سره مې دا فكر او سوچ وكړ چې د وړانگې به هم له ماسره مينه پيدا شوې وي او كنه كه يواځې ما په لومړي غږ پر هغې زړه بايللى ، كه هغې زما سره مينه واي نو دومره ورځو كې به يې يو ځل خامخا ټيليفون

کړی وای زه لا په همدې سوچونو کې وم چې زاهد راغی راته یې وویل چې فکري صاحب ! بیا کومې خوا تللی یې د خیال مرغه دې بیا کوم ځای وزرې رپوي، ورته مې وویل چې زاهده یوې خوا هم نه دی تللی . همدلته دی .

زاهد وویل: ښه چې همدلته دی ته دې یو ځل ساعت ته اوگوره چې څو بجې دي کله مې چې ساعت ته وکتل د ښوونځي رسمي ساعت څخه یو څو دقیقې تیرې هم وې ورته مې وویل چې که زه فکري وم ته په څه وې ؟ په خپل وخت به دې ویلي وای چې ښوونځی ته څو ، زاهد وویل چې واه ، واه ، څومره ښه مخکې به چې زه لمانځه ته پورته کیدم تا به خپله بستره ټوله وه زما کتابونه او هم دا شان خپل کتابونه به دې د تقسیم . اوقات مطابق برابر کړي وو ، او نن وایې چې ته په څه وې

زاهد رانږدې شو راته یې وویل چې گوره حمیده ! دا څو کاله کېږي چې زه او ته په یوه کمره کې ژوند کوو ، ښوونځي ته په یو ځای سره څو او راځو په یو ټولگي کې درس وایو له ما نه کومه خبره مه پتوه څه خو خامخاشته دا څو ورځې چې دې گورم بېخي زیات بدل شوی یې نه له ماسره په ورین تندي خبرې کوي نه . دې ښوونځي کتابونه په همغه ډول په مینه مینه گوري

ما لنډ ځواب ورکړ ورته مې وویل چې اوس ددې خبرو وخت نه دی د ښوونځي ناوخته دی راځه چې څو ښوونځی ته کله چې ښوونځي ته ورسېدو د روان شناسۍ استاذ په ټولگي کې ولاړ وو دواړو د ننوتو اجازه او غوښتنه ټولگي ته چې د ننه شوو زاهد کښیناست زه لا په خپل ځای ناست نه وم چې استاذ وویل حمیده د روان شناسۍ تعریف که راته وکړې . تېره ورځ مې درته د روان شناسۍ تعریف کړی وو . ډیرو . شاگردانو راته وکړ څو ډېر مات گوډ وو .

شبابس ته د روان شناسۍ تعریف وکړه ما چې په ذهن هر څومره زور راوړ یو تعریف مې په کې پیدا کړ خو استاذ راته څلور تعریفونه کړي وو . ما په لنډو وویل چې روان شناسي هغه علم دی چې د ژوندیو موجوداتو

کردار، راوش او سلوک تر څیرې لاندې نیسي استاد وویل شاباس یواځې تا وکړای شول چې تعریف په . سم ډول سره راته وکړې ته کښېنه شاباس

بیا یې زاهد ته وویل چې ته پورته شه ته راته ووايه چې کردار، راوش او سلوک څه ته وایې؟ زاهد کله لاس سرته پورته کړي سروگروي بیا لاس ښکته کړي کله یوې خوا شي کله بلې خوا زاهد ځواب پیدا نه کړ، زاهد ته یې وویل ته کښېنه استاد دې کردار، راوش او سلوک په اړه ډېرې خبرې وکړې، زما سترگې استاد کې وې ناست روحاً دلته وم خوروح مې د وړانگې په کور منگولې خڅې کړې وې زمونږ د روان شناسۍ او پښتو معلمان به دې انسان پر زړه ډېر ښه پوهېدل چې څه ډول ستونزه به وه نو د هغې د ستونزې په لور به لاړ.

د هغې په اړه به یې خبرې وکړې نو زه لا د وړانگې په فکرونو کې وم چې راباندې غږ یې کړ حمیده! څنگه په کردار، راوش او سلوک باندې خو پوه شوې؟

خو د استاد خبرو باندې زه پوه نه شوم، زاهد په څنگلې سره او خوزولم چې استاد تاته وایې لکه یو څوک چې اوس له خوبه را بیدار شي سر مې پورته کړ غږ مې کړ چې استاذه ماته وایې، استاد او ویل چې هو تاته وایم، ما ورته وویل استاذه څه ډول پوښتنه د اوکړه استاد وویل چې د یوسف او زلیخا کتاب ختم شو خو . پرې پوه نه شوې

ددې خبرې سره ټولو شاگردانو وخنډل استاد لاس پورته کړ شاگردان غلي شول استاد د روان شناسۍ نوټ کښود او په خبرو یې شروع وکړه، زه ډېر هک پک شوم لکه استاد چې زما په زړه خبر وي او یا چا څه ورته ویلي وي چې حمید په دې ډول کش مکش اخته شوی دی، استاد وویل چې څنگه مینان شوي خوبه نه یې؟

ټولو شاگردانو وویل چې نه استاذه له مونږه مین توب څه غواړي، استاد خبرې ټولو شاگردانو ته کولې خو په خبرو، خبرو کې به یې ماته ډېر کتل، استاد وویل چې گوري تاسې خو شکر دی سږ کال فارغېږی بیا

که خدای کول کوم پوهنځی لولی تاسو باید دیوې کوچنۍ پېښې په مقابل کې ځانونه تسلیم نه کړی، تاسو باید مقاومت وکړئ، ترڅو بریالي شی استاذ په خبرو خبرو کې یو مثال راوړ، که یو څوک په یو چا باندې په یو نظر مین شي نو سمدستي هغه ته خپل واک او قدرت ور نکړي هڅه دې وکړي څو مقابل لوری هم معلوم کړي چې هغه هم ستا په شان دی او که یواځې تا پر هغې زړه بایللی دی شکر دی تاسو ځوانان یی، په همدې سره د ښوونځي زنگ و ترنگیده او رخصتي شوه.

دریم څپرکی

د جمعي شپه ډېره په سختۍ راباندې تېره شوه د جمعي ورځ وه زاهد وویل چې راځه چې د ستيديم په لوري لاړ شو هلته به لږه د لوبو ننداره وکړو بيا به راځو. ما ورته وویل چې ته لاړ شه او زه غواړم چې لږ ارام وکړم بيا ګاه شپه مې د سرخوږۍ له امله هيڅ خوب نه دی کړی. زاهد وویل: چې دا څنگه سرخوږی دی هر وخت چې زه درته ووايم چې چکر ته څو ته راته وايي چې سر مې خوږیږي کله یوه پلمه او کله بله پلمه اخر په تاڅه شوي دي او څه درباندي وشول؟ په ډېره عاجزي مې ورته وویل چې زاهد هيله کوم تردې نور راسره ټينګ نه شی زاهد هم غلی شو او د باندې په نه زړه روان شو زه هم د کوتې په کونج کې په دواړو پښو کښېناستم او سر مې د زنگنو په منځ کې کښنود او له ځانه سره مې ډېر وژړل په ژړا، ژړا کې مې له خولې دا لنډۍ راووتې.

افسوس، افسوس ارمان، ارمان دی
خالي میدان دی سترګې چاته واړومه
اورد هجران راته بليږي

قطرې قطرې غوښې د زړه پرې پخومه

د جنت حورې زما مينې
که حال مې وينې ليونۍ در پسې شومه

غمه راځه چې غم ونکړې
زړه مې پښتون دی ميلمه نه خفه کوينه

! ای پېښاوره بختوره

دخوست پيغلې ، لا مې لنډۍ پوره کړې نه وه چې موبایل ته مې زنگ راغی کله مې چې موبایل ته وکتل د زاهد د خور وړانگې نمبر و و زړه مې په درزه شو لاسونو مې په رپ رپي شروع وکړه لاسونه مې ډېر سخت رپېدل ، زړه مې دگ ، دگ کول موبایل مې اوکې کړ په ماته گوډه ژبه مې وويل ا ، ا ، ا ، الو ، الو ، دهغې خوا خوږ غږ راغی بلې حميده ! وړانگه يم د زاهد خور ما ورته وويل اووه ، ه ، س ، س ، سمه ده و ، ه و مې پېژندې څه ، څه ، څه څنگه يې وړانگې له خدا شنه شوه چې په دې ژبه دې څه شوي دي سم غږېږه ما . وويل چې ه ، ه ، هسې هيڅ راباندې نه دي شوي

هسې لږ روغ نه وم وړانگې وويل څه زاهد چېرې دی؟

ما ورته وويل چې هغه ستيډيم ته تللی دی لږ وروسته به راشي وړانگې وويل چې يوه پوښتنه کوم ما وويل يوه نه سل پوښتنې خوا اوکړه د وړانگې ژبه بنده بنده کېده داسې يې وويل اغه... اغه خو ورځې وړاندې مې چې له... له... له تاسره... خبرې يې بندې شوې ما ورته وويل چې څه له ماسره هغې وويل چې له کومې ورځې مې له تاسره خبرې کړي له هغې ورځې وروسته مې دا ، دا ، دا زړه داسې بل ډول دی ستا د ليدو په ارمان . خداى شته چې دا خبره په ما داسې ولگېده لکه په خوږ شوي ځای چې ملهم کېږدي

زه تر ډېره غلى وم نه هغې څه ويلى شول او نه ما ، زړه مې لږ سره کلک غوندې کړ ورته ومې ويل چې وړانگې گرانې زه هم همدا سې يم خو ښه شوه چې تا په خپله راته وويل ما خو زړه نه شو غټولى چې درته مې .
تيليفون کړى وای او يا مې درته ويلي وای وړانگې وويل جان غوږ شه چې څو لنډۍ درته ووايم

اول مې فکر درته نه وو

اوس مې د زړه ستنې کړې در پسې دینه
بيا تر سهاره ياره ويښه ناسته يم

وروستۍ لنډۍ يې چې وويله نور راته غږ يې کړ جان ، و جان ! خبرې مې اورې
ما ورته وويل بلې گرانې خبرې دې اورم ، هغې وويل سمه ده جان د اوس لپاره هم دومره خبرې بس وې ، بله
ورځ به بيا سره غږېږو د خداى په امان ، ما چې خوله خداى په امانۍ ته جوړوله ، هغې مې بيا خبره پرېکړه
يوه خبره بله کوم جان ، اى جان ! زه ، زه ، زه له تاسره مينه لرم ، له همدې ويلو سره يې اړيکه پرې کړه ما هم
داسې موبایل غوږ ته نيولى وو په مغزو کې مې د وړانگې خبرې انگازې کولې جان ، اى جان ! زه له تاسره
مينه لرم .

نن ورځ تر مازديگره ډېره ښه راباندې تېره شوه ، د مازديگر پنځنيمې بجې وې چې زاهد راغى ، زه يې چې
خوشاله او روغ وليدم ، زاهد هم زيات خوشاله شو راباندې غږ يې کړ حميده ! لکه چې سرخوږى د ورک
شو ، ما ورته وويل چې شکر دى زاهده اوس روغ او جوړ يم ، څنگه ستا هم په سټيډيم کې څه ساعت تېر شو
کنه ؟ زاهد وويل چې ساعت مې تېر شو خو زړه مې ډېر تنگ دى زړه مې دى چې يو ځلې وطن ته لاړ شم ، د
وطن د نوم په اورېدو مې زړه پښو ته لاړ زاهد ته مې وويل چې يو څو ورځې صبر وکړه په گلې به سره ولاړ
شو څو ورځې وروسته هسې هم د گرمۍ په مناسبت رخصتي ده ، زاهد زما د خبرې په اورېدو سره داسې
ځک غوندې شوو لکه چې په خپلو غوږو يې چې باور نه وي چې دا خبره دې حميد کړې وي

ځکه زاهد هم گرم نه وو، دا څو کاله کېږي چې زه کور ته نه يم تللی، که د گرمۍ يا د اختر رخصتي وه يا به کومه بله رخصتي شوه نو زاهد به وطن ته روان وو زه يو ځلې هم نه وم تللی که هر څومره به زاهد ټينګ شو، خو زما ځواب به نه وو. نن يې چې زما د خولې د تګ خبره واورېده زيات خوشاله شو زه نه تلم، خود مجبورې ورځې مې نيت وکړ چې خامخا به داخل رخصتۍ کې ځم.

لومړۍ مجبورې مې دا وه چې پيسې راسره نه وې، بله مجبورې دا وه چې مور، پلار، کوچنۍ خور او وروڼه مې زيات يادېدل، دريمه مجبورې باندې خو تاسو په خپله ښه پوهېږئ، دريمه مجبورې دا وه چې وړانګه مې ډېره يادېده څلور پنځه ورځې چې تېرې شوې د گرمۍ په مناسبت رخصتۍ شوې د رخصتۍ په دوهمه ورځ مونږ هم ځانونه تيار کړل.

څلورم څپرکی

سهار وختي د ټل په موټرو کې سپاره شو، زه د ايښې طرف ته کښېناستم، زما سره په خوا کې زاهد کښېناستو او د زاهد سره پخوا کې يو سپين ږيري وو د زاهد ښه ساعت ورسره تېر وو دواړه چې موټر ته ختلي تر اوسه يو هم غلې شوي نه دي کله يو جمه راواخلي او کله بل، زما سترګې د سړک څخه د باندې په ونو کې نښتې وې چې ډيرې په تيزۍ سره روانې وې، مونږه چې کوچنيان وو کله به چې په موټر کې له يوې خوانه بلې خوا تلو نو مونږ به دا فکر کاوه چې ونې روانې دي ناست په موټر کې وم خود خيال مرغه مې د وړانګې په کور وزرې رپولې، زه ورشم د وړانګې د کور دروازه قرار، قرار ټک ټک کړم، يو دوه دقيقې وروسته په خپله وړانګه راووځي بې اختياره يې له خولې ووځي حميده ته..... زما ژبه بنده وه خبرې مې نه

شوي کولی، دوره ترد پره یو بل ته گورو ما به چې سترگې ورپورته کړې هغې به سترگې ټیټې کړې چې هغې
 . به سترگې راجگې کړې نو ما به سترگې ټیټې کړې

زه ترد پره غلی وم، وروسته مې غلي ورته وویل وړانگې زه دادی اخر هم راغلم
 وړانگه هم په گیله منه لهجه ووايي ظالمه ! په دې دومره ورځو کې تايو ځلې هم ماته ټیلیفون ونه کړ، که زه
 په ریښتیا درباندي گرانه وای یو ځل خو به دې فون راته کړی وو. دا ټول دروغ دي ستا په زړه کې زما لپاره
 ځای نشته ته درواغ وایې ته له ما سره مینه نه کوې د وړانگې خبرې مې په مغزو کې انگازې وکړې، ته
 . دروغ وایې ته له ما سره مینه نه کوې زه لا په همدې فکرونو کې وم چې د موټر بریک هر څه راگلېدو کړل
 د کرمې ایجنسی لومړی پټک وو د ملېشا والا موټر ته راپورته شول یو دوو کسانو یې پوښتنې وکړې د
 کوم ځای یې وا هلکه ! چېرې روان یې سوال او ځواب وشول ملېشا والا له موټر څخه ښکته شو موټروان ته
 . بې وویل چې حرکت وکړه موټر روان شو

کله چې د ټل بازار ته ورسېدو، زاهد وویل چې شکر خدایه ټل ته خو راوړسېدو چې اوس زرد بونډۍ یا
 سرحد موټر ډک شي او حرکت وکړي، له موټره رانښکته شوو د سرحدي موټرو په لور روان شوو، له ځان
 سره مو لږه میوه راوخیسته چې په لاره یې اوخورو د سرحد په موټر کې سپاره شوو تورنګه فلائنگوچ
 وو. په موټر کې ما او زاهد پخپلو کې خبرې کولې، زاهد وویل چې شکر دی سرحد ته خو چې خدای کول
 . لږه لاره ده ما د هو په دود سروڅو ځاوه

زاهد خبرې کولې خوزه په خبرو نه پوهېدم یواځې مې هو او بلې ویل زاهد چې مخ راواړوه زما سترگې یې
 پټې ولېدې زاهد غلی شو، زه ویده نه وم تردیره په دې فکرونو کې وم چې کله له خیره خوست ته ورسېږم زه
 به چېرې ځم کور ته خو نه شم تللی ځکه که لاړ هم شم میرانه وروڼه به بیا سترگې رانه باسي چې چېرې تللی
 وې او څه دې کول ولې په خپله مخه تللی وې زړه به مې کله ویل چې د ماما گانو کره به لاړ شم او کله به یې
 . ویل چې نه د زاهد دوي کورته لاړ شم

هلته به وړانگه هم ووينې بيا به مې ويل که هلته لاړ شې هسې نه کومه ستونزه د وړانگې له خوا راته پيدا شي موټر ودرېده او زه يې هم د خيالونو د دنيا څخه دې دنيا ته راوستم او د موټر دروازه خلاصه شوه او يو . يو په نوبت سره بنکته کيده له موټره رابنکته شوو د پاکستان ملېشې مو تلاشي واخيسته د پاکستان او افغانستان په گډه پوله کې لس دقيقې په پښو مزل وکړ کله چې د افغانستان سرحدي پوليسو تانې ته راوړسېدو تلاشي وشوه يو څو نفريې ودرول چې په هغوي کې زه او زاهد هم شامل وو له دوي پوښتنې وشوې لږې سره ستري کړل، وروسته زما او د زاهد نوبت راوړسېد، پوليسو وويل چې . تاسې څوک ياست له کومه ځايه راغلي او چېرې روان ياست . ما ورته وويل چې متعلمين يو له پېښاوره راغلو خوست ولايت ته روان يو يو . پوليسو نور څه ونه . ويل . رخصت يې کړو .

کله چې خوست بازار ته راوړسېدو، زاهد وويل چې ډېر سره ټينگېږو نه دواړه به زموږ کره ځو له هغې وروسته به بيا خپل کور ته ځي ما هم ورسره او منله د زاهد د کور ته چې راوړسېدو د غرمې دولس بجې وې د کور دروازه بنده وه ټکنده غرمه وه، زاهد دروازه ټک ټک کړه، د لږ ځنډ وروسته دروازه د زاهد مور . رحمت بې بي بېرته کړه . کله يې چې په ما او زاهد سترگې ولږېدې په سترگو کې يې اوښکې راغلې لومړې يې زه ښه ښکل کړم، او له هغې وروسته يې زاهد په دواړو مخو ښکل کړ او کور ته دننه شو، کله چې کور ته دننه شوو د وړانگې کوچنۍ خور چې د وړانگې نه يو کال کوچنۍ وه سيمه مې مخې ته راغله، ستري مشي يې راکړه او بېرته زرد نغري په لوري لاړه، په کوټه کې کښېناستو د شمسيې د برق څخه يې کوچنۍ پکه چلند کړه . هغه يې ما او زاهد ته مخامخ کړه، د زهد مور مې مخې ته لکه کوچنۍ ماشومه . کښېناسته .

زاهد د قضايې حاجت لپاره د باندې لاړو، زه ډېر په سوچونو او خيالونو کې ناست وم، چې وړانگه ولې ستري مشي ته رانغله وړانگه په کور کې نشته، که ستري مه شي ته ولې نه راځي، ايا وړانگې له مانه زړه

بد دی، ایا وړانگه زما سره مینه نه کوي، که کوي یې بیا تراوسه ستړي مشي ته ولې راغله، خدای خبر چې د وړانگې مور به خومره خبرې راته کړي وي، خو زه د وړانگې مور په یوې خبرې هم پوه نشوم، د وړانگې مور په لاس و خوځولم.

حمیده! په کوم خوا تللی یې، زما خبرې دې لکه چې وانه ورېدې، ما یو دم ټکان و خوړ ورته ومې ویل چې یوې خوا هم نه یم تللی خو سر مې لږ غوندې دروند دی ډیر وخت کېږي چې په موټر کې مې سفر نه دی کړی. هغې پوښتنه بیا تکرار کړه چې کور ته ولې نه راتلې، دا دومره وخت چیرې وې زاهد زوی به راته ویل چې له ما سره په یوه کوټه کې درس وایي،

له ما سره دی، خو ما به نه منله میرانه وروڼه دې د مور سترگې راباسي، هر وخت پېغورونه ورکوي چې له دا ډول زوی نه خو ستا لپاره مرگ ښه وو، مور د یواځې په سرو سترگو ژاري هیڅ نه وایي ریښتیا، ریښتیا ووايه چېرته تللی وې، ما ورته وویل مورې په دې کې د دروغ ضرورت څه دی چې زه دروغ وایم دلته مې وروڼو سبق ته نه پرېښودم د مجبورې ورځې په پټه پېښاور ته لاړم.

هله مې سبق ویل پیل کړل، زه اوس هم نه راتلم خو پیسې راسره ختمې شوې مجبور وم چې راغلم، مونږ لا په خبرو بوخت وو چې وړانگه او سیمه کوټې رادننه شوې، دواړه په داسې ډول کوټې ته رادننه شوې چې سیمه مخکې او وړانگه یې تر شا راروانه وه ما گومان وکړ چې وړانگه له ما شرمیرې ځکه کوټې ته نه راتله. اوس چې راغله هم د سیمه شاته غلي غلي راروانه وه.

ستړي مشي یې چې راکړه او د باندې ډېره تېزه لاره لکه چا چې پسې اخیستي وي، سیما د مور په څنګ کې کښېناسته او ویل چې وړانگه نه راتله، شرمېده ماته یې وویل چې تا خو هسې هم لاس ورکړی ته راته مخکې

شه زه به وروسته درپسې ځم، وچ په زور مې ستړي مشي ته راوسته مور یې وویل چې وړانگه همدا سې حیانا که ده شرمیرې.

ترډېره موږ په خبرو بوخت وو چې زاهد هم راغی وړانگې له نغري نه غږ کړ سیمه ، وه سیمه ، ډوډۍ تیاره ده لاسونو ته اوبه ورو واچوه لاسونه مو اوینځل ډوډۍ وړانگې تیاره کړه کله یې چې ډوډۍ راوړه زه او زاهد ډوډۍ ته کښېناستو ، د وړانگې مور وویل چې تاسو ډوډۍ او خورئ مونږ همدا اوس ډوډۍ او خوږه دا ځل وړانگې هم لږ جرات پیدا کړی وو . د مور سره په څنګ کې کښېناسته ما به چې سترګې ورپورته کړې . سترګې یې په ما کې ګنډلې وې . سترګې به یې ښکته کړې ، دوه درې ځلې دا لوبه تکرار شوه په څلورم ځل مې چې سترګې ورپورته کړې . هغې ګڅه سترګه ووهله (سترګک) یې وواهه او له ځانه سره غلې موسکۍ شوه او د باندې لاره

مونږ چې ډوډۍ او خواړه حجرې ته د استراحت لپاره لاړو حجرې ته چې راغلو تیار ځایونه اچول شوي وو ، دواړه اوږده وغزیدو زاهد باندې خو دومره زرد خوب خپسه کښېناسته چې ما لا سترګې هم نه وې پټې کړې .

زه په سوچونو ، سوچونو کې وم چې خوب راباندې غلبه کړې بوه او ویده شوی وم . خوب مې لیده چې د حجرې په لویه دروازه غلې وړانګه رادننه شي ، زه په حجره کې مخ په قبله ناست وم وړانګه غلې ، غلې په قراره ، قراره راروانه وي ، زما سترګې په دواړو لاسونو پټې کړې زه لومړی وایم زاهد یې ، وړانګه مې سترګې راباندې ټینګې کړې ، د سترګو د ټینګولو نه یې مقصد دا وي چې ګني زاهد نه یم ، زه بیا وایم چې سیمه یې ، هغه بیا سترګې راباندې ټینګې کړې ، دا ځل ما لاسونه پورته کړل د وړانګې لاسونه مې په لاس کې ونیول په قراره مې وویل چې وړانګه یې

د وړانګې د نوم په اوږدو سره ، وړانګه زما سترګې خوشي کړې ، راته ووايي چې زما نه په تا هغوي ډېر ګران دي اول دې وویل چې زاهد یې بیا دې وویل چې سیمه یې او بیا څو نور نومونه واخیستل زما نوم دې ترټولو وروسته واخیستو وړانګه مراوره روانه شي زه ورباندې غږ وکړم وړانګې ای وړانګې ! زما خبره خو واوره ای ، ای !! په همدې سره زه غواړم چې پاڅم خو چې کله مې د پاڅیدلو کوشش وکړ چې پاڅېږم

سترگې مې وغړولې اې خوا ديخوا مې وکتل پوه شوم چې د زاهد دوي په حجره کې يم ، بيا په خپل ځای .
ختملا ستم هر څومره سترگې مې چې پټې کړې چې ویده شم يو ځل بيا وړانگه ووينم خو خوب و تنبتيده
زه پاڅيدم د حجرې په برنده کې يوه پيپه همداشان په خوا کې ورسره يو بدنۍ (لوټه) ايښودل شوې وه
اودس مې وکړ بيرته حجرې ته را دننه شوم ، زاهد پاڅيدلی وو سترگو کې يې سوک واهه راته يې وويل چې
څنگه خوب دې وکړ؟ ما وويل چې ډېر ښکلی خوب مې وکړ ، کله مو چې اودسونه او لمانځونه وکړل ،
زاهد وويل چې څنگه کور ته به دې زړه نه کېږي؟ ما ورته وويل چې زه هيڅکله کور ته نه ځم زه ټوله
. رخصتي همدلته تېروم

زاهد هک حيران شو ، ويې پوښتل چې خبره څه ده ولې کور ته نه ځې؟ ما د الف نه تر ياء پورې ټوله خبره
ورته بيان کړه . زاهد لږ خفه هم شو ، راته يې وويل څه ځکه دې د څو ورځې د پيشمني غوندې مخ نيولی لکه
. يو څوک چې په زوره پيشمني ته راپاڅوي

دې خبرې سره ما لږ وځنډل زاهد وويل: خاڼده مه ، تا دومره لويه خبره له مانه پټه کړې ده ، زه کوم پردی نه يم
ما به دې وروره نه هم ځان ته نږدې گڼې ما ورته وويل زاهد تېر هېر باقي خیر زاهد وويل څنگه تېر هېر
باقي خیر ، تا ما ته دومره څه په دومره وخت کې ونه ويل چې زه له کوره په پټه راغلی يم پيسې راسره ختمې
دي ما او زاهد په خپلو کې ډېرې خبرې وکړې زاهد وويل چې زه به سبا ورځ لاړ شم مور به دې راولم د مور
. سره به د نږدې نه ووينې

پنځم څپرکی

سبا سهار زاهد زمونږ کور ته لاړو زه د زاهد دې په کور کې بېل پاتې شوم ، دوړانگې مور ته مې وويل چې زه به دې باندې حجرې ته لاړ شم ، هغې هم راسره او منله دوړانگې مور ترډېره راسره ناسته وه ډېرې خبرې يې راسره وکړې ، کله چې پاڅېده راته يې وويل چې حميده زه به کور ته لاړه شم . غواگانو ته به شوتله او وابنه وکړم ، تاته به مې وړانگه لورکۍ چای راوړي تر هغې به زاهد بيرته راشي ، ما ورته وويل سمه ده ، کله چې دوړانگې مور پاڅېده له هغې خوا وړانگه چاينک او پتنوس په لاس را روانه وه ، دوړانگې مور راغبرکې حميده دا دی وړانگې لورکۍ مې چای راوړې ، وړانگه حجرې ته رادننه شوه او مور يې کور ته لاړه يواځې زه او وړانگه وو ما او وړانگې ترډېره خبرې نه کولې لکه څنگه چې له مانه د خبرو لوری او پلو ورک وو چې

خبرې له کومه راپيل کړم ، زما په شان وړانگه هم وه ، زمونږه دا خاموشي وړانگې د پيالې په ډکولو سره ماته کړه ، لومړی پياله يې د ځان مخې ته کېښوده بله پياله يې راواخيسته کله يې چې ډکوله راته يې وويل جانه بوره په کې واچوم کنه ؟

د جان د نوم په اورېدو سره زيات خوشاله شوم د جان غږ مې په لومړي ځل زيات خوښ شوی وو چې کله يې په موبایل کې خبرې راسره کولې ، کله يې چې اړيکه پريکوله راته يې وويل جانه ای جانه ! زه له تاسره مينه لرم دا ځل د جان غږ په ما دومره خوږ ولږېده چې څه درته ووايم ، ما ورته وويل گراني خونه دې خپله که بوره په کې اچوې يانه ، وړانگې په پياله کې بوره واچوله ، وړانگې وويل جانه څومره رخصتۍ يې درکړي ؟ ما ورته وويل شل ورځې رخصتي لرو ،

له هغې وروسته به له خيره څو ، وړانگې وويل ته به له خيره څې ما چاته پرېږدې ، ما ورته وويل اول خداى ته ، بيا هغه چاته چې له چا سره مخکې اوسېدې ، د وړانگې په سترگو کې اوښکې راغلې په ژړا يې وويل جانه زه ، زه بغير له تانه يوه شيبه هم ژوند نه شم کولى ته زما ژوند يې ، ته زما مينه ، ته زما روح يې خو ! گوره گرانه

هسې نه چې د پېښور د نجونو په لیدو زه له تانه هیره شم، ما له یاده ونه باسې ما ورته وویل وړانګې ګرانې یا خولس پنځلس ورځې پاتې دي دومره زر خو نه ځم، هغې وویل چې زه هم پوهیږم چې لس پنځلس ورځې پاتې دي که مې پلار یا مشر ورور راغی هغه مې بیا داسې په آزاده نه پرېږدي چې په یواځې توګه له تاسره کښېنم پلار مې درې ورځې کیږي چې کابل ته تللی، مشر ورور مې په حکومت کې دنده ترسره کوي، ورور . خو مې هسې هم په شپو شپو نه راځي

خدای مې دې پلار هم تر هغې رame ولې ترڅو چې ستاسو رخصتۍ نه وي پوره، وړانګه پاڅېده چاینک پیالې یې ټولې کړې څنګ ته یې کېښودې یو ځلې یې منډه کړه د حجرې نه یې سربهر کړ ایخوا دیخوا یې سترګې واړولې، زر بېرته زما خواته راغله مخامخ په دواړو پښو کښېناسته، زما لاس یې واخیست په خپل سربې کېښود، ویې ویل جانه ستا دې زما په سر قسم وي چې مې هېره نه کړې، زه لکه بت داسې ناست وم یواځې مې د وړانګې په سترګو کې سترګې ګنډلې وې، رینستیا چې وړانګه وه وړانګې ته خدای بیل صورت ورکړی وو، کله چې پاڅېده ما له سره ترپښو ورته وکتل، له ځان سره مې غلي وویل چې ماشاء الله په خپلو سترګو ووېرېدم هسې نه چې له نظر یې کړې که څه هم زما نظر نه لږېده خو . بیا مې هم وویل چې ماشاء الله

وړانګې چاینک او پیالې واخیستې له دروازې چې بهر کېده یو ځلې یې بیا سترګې راواړولې له ځان سره غلې موسکۍ شوه او لاړه، د مازدیګر څلور بجې وې چې زاهد راغی راته یې وویل چې موروې اوس راتله خود ورور په ټینګار پاتې شوه، ورور د ویل چې یو څو ورځې وروسته به درشو کومه پلمه به جوړه کړو. زه مور کوچنۍ خور درې واړه به درشو ما ورته وویل چې دا خو ډېره ښه شوه چې مور کوچنۍ خور او ورور . ووینم

شپږم خپرکی

دا درې ورځې ډېرې په سختۍ راباندې تېرې شوې دقیقه په دقیقه به مې ساعت ته کتل چې اوس به مې مور راځي اوس به راځي، له بله پلوه دا درې ورځې مې وړانګه هم نه وه لیدلې، که د غرمې یا د ماخستن دې ډوډۍ وخت به شو زاهد به راته وویل چې راځه ډوډۍ به کور کې او خورو، بیا به حجرې ته راشو، ما به ورته وویل چې نه همدلته ښه یم، کور ته ځکه نه تلم، ما به دا فکر کاوه چې په ما ټوله کورنۍ خبره ده چې زه له وړانګې سره مینه کوم،

سرې ته ځان داسې معلومېږي چې ټول راباندې خبر دي، ټول ماته ګوري، په همدې وجه به زه کور ته د ډوډۍ خوراک لپاره نه تلم، په څلورم سهار مې مور کوچنۍ خور او ورور راغلل، مور او خور مې کور ته تللي وو، ورور مې سمدستي حجرې ته راغلو، کله یې چې په ما سترګې ولږېدې، غږ یې کړ حمیده! حمیده! دواړه یو بل ته ور تر غاړې وتو، تر ډېره مې ورور په غیږ کې نیولی وو په ژړا، ژړا کې یې راته وویل ولې حمیده، دومره، دومره خو به دې زه خبر کړی وای چې پېښاور ته په زده کړو پسې ځم! ولې؟ ولې؟ اخیر ولې؟

داسې خو څوک نه کوي، مونږ څومره ایخوا دیخوا پوښتنې درپسې وکړې، مور او کوچنۍ خور خو دومره خفه وې چې داسې ورځ به نه وه چې دوی به سترګې سرې نه وې اچولې، ورور مې اوس لږ آرام غوندې ښکارېده، د زاهد سترګو کې هم اوبنکې راغلی وې، خو زاهد ماته په برگو برگو کتل شاید چې غصه ورغلي وي، ما دا ګمان وکړ چې ویل به یې تا که مور او پلار وروڼه نه شول خبرولی ما ته خو به دې دومره ویلي وای، اوس به دې نه مور دومره خفه وه او نه وروڼه، زاهد وویل راځئ کور ته هلته به دې مور او خور انتظار کوي،

زه چې کور ته د ننه شوم، مور مې وليده، بې اختياره يې له خولې غبراغی حميده، زما حميده زويه! زه يې په غيږ کې ونيوم، ترډېره يې په غيږ کې نيولی وم، په مخ او تندي بڼه بڼکل کړم لږه به غلې شوه، بيا به يې په ژړا پيل وکړ زما حميده زويه! ما په ناز، ناز رالوي کړه زويه! ولې دې له ځانه د انځر گل جوړ کړی دی، ولې دې کور راته خوشی کړ،

زه دې يواځې پيغورونو ته پرېښودم، ما هم سرد مور په سينه ايښی وو د مور سينه مې په اوښکو لنده او خسته اچولې وه کله چې د مور له غيږې خلاص شوم، کوچنۍ خور بې اختياره غيږې ته راو لوېده، د خور په سر لاس راتېر کړ ورته مې وويل خورې اوس خو دلته يم اوس ولې ژاړې؟ موږ ترډېره يو بل سره خبرې کولې، ما ورته ټوله کيسه د خوست نه د تگ پيښور ته او هلته ځان په ښوونځي کې شاملول د زاهد سره اوښتل له سره تر پايه ټوله ورته وکړه،

مور مې هم کيسه راته وکړه چې مونږ په تاپسې څومره خفه وو، ستا په سر زه څومره راټل کېدم هر چا به له مانه سترگې باسلې چې زوي د نازولو اوس يې گوره چې دومره به درته وکړي چې په ريبلو به يې سترې شي، مور مې نن ډېره خوشاله وه څنگه چې مور ته پيغورونه ورکول کېدل چې زوی دې په لورې پسي تللی هغسې نه وه زه يې يو متعلم وليدم، زه يې يو زده کوونکی وليدم، ما او مور چې خبرې کولې وړانگه هم ولاړه وه دا درې څلور ورځې کېږي چې مې وړانگه نه وه ليدلې زما او د مور د کيسې په اورېدو وړانگې په سترگو کې څو، څو ځله اوښکې راغلې، بيا به يې پاکې کړې نن مې د مور په راتگ سره وړانگه يو ځل بيا وليده،

ترډېره يې په سترگو کې گيله کوله چې د ډوډۍ د خوراک لپاره ولې کور ته نه راځي، زه او وړانگه په سترگو، سترگو کې سره پوه شو، ورور خو مې په همغه ورځ کور ته لاړو مور او کوچنۍ خور مې تراوسه همدلته وو، په پنځمه ورځ مې ورور بيرته راغی زه زاهد او څو نور ملگري سره ناست وو، چې ورور مې حجرې ته را داخل شو، له سلام او سترې مشي څخه وروسته يې زه د باندې او غوښتم د باندې چې لاړم

ورور مې يو خو روپۍ راكړې ډېرې خبرې او ډير نصيحتونه يې راته او كړل په خپلو خبرو كې به كله كله په ژړا هم شو ورور مې د خبرو په پاى كې وويل: چې زه راغلى يم چې مور او خور مې بوخم هسې نه چې په كور كې را باندې شكمن شي تر مازديگره ورځ ډېره بڼه وه خو كله مې چې ورور او كوچنۍ خور ته رخصت وركړ د دواړو له سترگو نه بې اختياره او بڼكې راغلې، زما هم زړه ډك، ډك كيده ورور ته ورتړ غاړې وټم، تر ډېره مويو او بل په زړونو پورې ټينگ نيولي وو،

كوچنۍ خور مې پر دواړه مخه ښكل كړه، يواځې د مور رخصت مې پاتې وو مور مې تر اوسه له كوره نه وه راوتلى يو ځل مې له ځانه سره وويل چې له موره پټ شه، بيا مې له ځان سره وويل چې مرگى لنډى دى خداى خبر بيا چې راځم موره به مې مړه وي كه ژوندى، يا كيداى شي له موره زه مخكې شم مرگى زور او ځوان نه گوري، كيداى شي چې پيښور ته ځم په لاره كې مو تر راپسې ټكر شي، زه لا په همدې فكرونو او سوچونو كې وم چې د دروازي غږ پورته شو، كله مې چې سترگې پورته كړې د زاهد مور او دواړه خويندې بې په دروازه كې ولاړې وې مور مې راوړاندې شوه راته يې وويل چې زويه زړه خو مې نه كيږي خوڅه وكړم، مجبوره يم چې لاړه شم كني، كني

مور مې په ژړا شوه كني، زه به تر هغې همدلته واي، ترڅو چې ستا رخصتي پوره شوي نه واي مور مې چې كله رخصت راځينې اخيست، راته يې وويل زويه په خير سره لاړ شې په خير سره بيرته راشې، كله چې بيرته راځې له پوهنتونه فارغ وې زه به څومره خوشاله شم چې دادى زوى مې له پوهنتونه فارغ شو په كور كې به په جگو سترگو گرځم وايم به چې تاسو خوماته ويل چې زوي د په لويږۍ پسې تللى كله چې راځي دومره به يې درته كرلي وي چې په ريپلو به يې سترې شې،

كله چې مور رخصت راځينې واخيست دا لنډۍ يې راته وويلې

!! ارمان، ارمان تېره ساعته

راستون به نشي كه ملنگ در پسې شمه

بيلتونه بنيرې به درته نكړم
واړه دې مړه شه لوي دې او غواړه خيرونه

بيلتونه خومره زوره وريږي
چې پښتانه دې لراو برويشلي دينه

حميده ستا په بيلتانه کې
په كليو گرځم ځمکه ځای نه راكوينه

مور مې چې لنډی ويلې له هرې لنډۍ سره به يې وږې ، وږې سلگۍ له خولې راتلې په ولاړو كسانو کې يو
هم بې ژړا پاتې نه شو ، ډېره سخته شيبه وه د مور ، ورور او كوچنۍ خور څخه جدايي دوى مې رخصت كړل
اولاړل ،

شپې او ورځې تېرېدې وړانگې سره مې اوس مينه دومره زياته شوي وه چې زړه مې په مرگي هم نه غوښتل
چې له هغې څخه جدا شي ، د ورځو په تېرېدو سره هغه شپه هم راغله چې د هغې شپې پر سبا زه د وړانگې
او وړانگه به زما له سترگو پناه شي ، د شپې اته بجې وې ، زه او زاهد په حجره کې سره ناست وو د زاهد
موبایل ته زنگ راغی ، له سلام او جوړ تازه څخه وروسته يې زاهد ته وويل چې كولى شې زمونږه حجرې ته
راشې گپ شپ به اوولو سبا سهار به وختي د خپل كور په لوري ځي ، زاهد هم ورسره او منله زاهد ماته هم
تينگ شو چې ته هم راسره لاړ شه خو ما ونه منله ، زاهد چې كله تلو راته يې وويل چې د ډوډۍ خوراك
لپاره بيا كور ته لاړ شه ،

ما ورته وويل چې سمه ده ، ته ورځه زما غم مه كوه ، زاهد لاړو زه په حجره کې يواځې پاتې شوم ، د ماخستن
اته نيمې بجې وې چې وړانگې ډوډۍ راوړه ، د نورو شپو به چې وړانگې ډوډۍ راوړه او غږ به يې وكړ چې

زاهده! زاهده وروره! ډوډۍ مې راوړه، زاهد به دروازي ته ورغی، او ډوډۍ به يې د وړانگې له لاسه واخيسته، خونن شپه چې وړانگې ډوډۍ راوړه د حجرې د دروازي مخې ته يې يواځې زما چپلکې وليدې، بې له دې چې غږ وکړي په بېره راغله،

په يو لاس کې يې پتنوس، په بل لاس کې ورسره د پيو جام وو او په تخرگ کې يې د ډوډۍ دسترخوان وو، کله يې چې ډوډۍ او دسترخوان کېښودل، راته يې وويل چې زاهد چيرې دی؟ ما ورته وويل چې هغه دې گونډيانو کره تللی شپه يې همغلته ده سبا سهار راځي، وړانگې ايخوا ديخوا وکتل په بېره يې وويل شکر خدايه چې تللی، زه د شپې په لس نيمو بجو راتم چې د حجرې لويه دروازه بنده نه کړې، ما ورته وويل چې سمه ده،

خو گوره چې راځې ډېر خيال به ساتې هسې نه چې زاهد هلته شپه کول خوښ نه شي او د شپې رانشي، وړانگې وويل چې سمه ده، وړانگه لاره ما ډوډۍ ځانته گونډي او خوږه، د ډوډۍ خوږلو څخه وروسته اودس او لمونځ مې وکړ په حجره کې کېښناستم د ځان سره مې ډېر سوالونه وکړل چې خدايه زاهد خو رانه ولې، زه په انتظار ناست وم چې د يوې دقيقې څخه راته يو ساعت، او د يو ساعت څخه راته پوره ورځ جوړه وه،

ما ويل چې کله به لس نيمې بجې کيږي، زما د ساعت ستن لا سمه لس بجو ته نه وه نږدې شوي چې د حجرې د دروازي اواز مې تر غوږو شو زړه مې ډېر خفه شو ما ويل که زاهد راغی، ځکه چې ما ويل چې وړانگه په لس نيمو بجو راځي لا خواوس لس بجې هم نه دي، يو دوه ملتیه د انتظار څخه وروسته وړانگه د حجرې کوټې ته رادننه شوه، چپلکې يې په لاس کې نيولي وې، دروازه يې بنده کړه چپلکې يې د دروازي خواته کيښودې،

ما ورته وويل چې څنگه دومره وخته راغلې تاخو لس نيمې بجې ښودلې وې، وړانگې وويل چې نور مې انتظار نه شو کولی، ما ورته وويل چې ماته هم د يو ملت څخه پوره يو ساعت جوړ شوی و ورېښتيا چې

انتظار ډیر سخت وي ، ما او وړانگې ډېرې خبرې وکړې وړانگې د خبرو لومړی شروع د گیلو نه وه چې ماته یې وویل چې ظالمة ستا زړه د غوښې دی او که د کوم بل شي څخه جوړ دی؟ ما ورته وویل چې ولې؟ وړانگې وویل په دومره شپو کې یو ځلې کور ته رانغلې یوه ورځ خو به دې ډوډۍ خوراک ته زما لپاره هم کور ته راغلی واي ،

ما ورته وویل وړانگې د پښتنو وطن دی هسې نه چې زما او ستا په مینه څوک خبر شي خدای دې نه کړي داسې نه چې تاته بیا کوم مشکل پیدا شي ، وړانگې وویل چې جانته تر کومه به زما او ستا مینه پټه وي چې خبر یې خبر دې شي ، نور به څه مشکل راته جوړ شي و به مې وژني نور به څه وکړي جانته ستا په مینه کې چې مړه شم هم نه یم مړه ، ما ورته وویل چې وړانگې خدای دې هیڅکله هم داسې ورځ رانه ولي چې ته مړه وې او زه ژوندی ، زه او وړانگه لا په خبرو بوخت وو چې د حجرې د دروازې گډې شو ، زما د وړانگې وار پار خطا شو ،

په حجره کې د ننه یو کټ ایښودل شوی وو چې په هغې کې بستري سپنجونه کیښودل شوي ول وړانگې ته مې وویل چې بیرته کوه د کټ لاندې پټه شه ، وړانگې هم وار خطا نه کړ سمدستي د کټ لاندې پټه شوه ساه یې ډوبه ، ډوبه کېده په کټ باندې ریجایي هواره وه ، وړانگې چې هر څومره کوښښ وکړ چې ریجایي لږه ځمکې ته را کش کړي خو وس یې ونه رسېده ، ځکه چې په کټ کې زیاتې بستري ایښودل شوي وې زه هم ورغلم وړانگه د کټ لاندې وه ریجایي ته یې زور ورکاوه ،

ماله پاسه بالاخره ریجایي مو لږه ځمکې ته را کش کړه ، زه په کونج کې غلی کښیناستم لکه سوالگر وړانگې یو ځل بیا د کټ لاندې څخه غلی سر را بهر کړ په بیرته یې خپلې چپلکې راوخیستې او سر یې بیرته د کټ لاندې کړ ، نوره د کټ لاندې وړانگه هم سترې شوې وه زړه یې خولې ته راغلی وو له یوې خوا ډار وو له بلې خوا د کټ لاندې وه زړه یې ډیر خفه وو ماته یې په ورور راغږ کړ چې څوک دي ما ورته وویل تراوسه خو څوک نشته پټه یې نه لري ،

صبر و کړه چې زه یې او گورم چې دا څوک دی او څنگه وځنډیده، کله چې د باندې ووتم د لوبې دروازي په خوا کې سپی ولاړ دی سپی کله یوې خوا شي او کله بلې خوا خوتلی نه شي، ما له ځانه سره وویل کیدای شي د باندې څوک ولاړ وي د سپې له ډاره به حجرې ته راتلی نه شي، خو چې کله ښه ورته زیر شوم د سپي په غاړه کې ځنځیر وو هغه ځنځیر یې په وره کې کلک نښتی وو، خدای شته چې ښه غصه هم راغله غلی ورغلم د سپي ځنځیر مې له دروازي څخه خلاص کړ، سپی هم دومره تیز لاړ لکه د جیل څخه چې خلاص شوی وي، دروازه مې بنده کړه ما ویل که زاهد را هم شي دروازه چې بنده وويني کیدای شي چې بیرته خپلو ملگرو ته ورشي

د حجرې په لوري چې راغلم حجرې ته دننه شوم وړانگه لاهمغسې د کټ لاندې پټه وه ورو یې د کټ ریجایي پورته کړه راته یې وویل چې څوک دي؟ ما ورته په خوله لاس کیښود غلي مې ورته وویل چې د باندې زاهد دی، زریې ریجایي پرېښوده راته یې وویل چې ته خو دلته مه اودرېره اوس مې په خپله ورباندې وینې، ما په وړانگه باندې هسې ټوکه کوله د باندې خو هیڅوک هم نه وو ځکه دروازه چې گریږیدله هغه د سپي د ځنځیر له امله گریږیدله،

زه غلی په دواړو پښو کښېناستم د کټ نه مې ریجایي پورته کړه وړانگه غزیدلي پښې پرته وه په سريې لاس ایښې وو زړه یې دگ، دگ کول ما غلی لاس د هغې لاس ته وروړ مخ یې راواړوه ورته مې وویل چې راووخه، هغې ډیر په قراره وویل چې زاهد څه شو ما ورته وویل چې ته راووخه خدای به هرڅه اسانه کړي، کله چې د باندې راووته ورته مې ټوله کیسه وکړه وړانگه له خندا شنه شوه راته یې وویل چې ظالمه اول به دې ویلي واي په ما خو د قیامت تېر کړ،

وړانگه چې په گلابي شونډو یې موسکه خوره وه زما په لورې راغله په قراره یې خپیره زما مخ ته را کړه راته یې وویل چې لوي ظالم یې داسې هم څوک کوي، شپه سبا کېدو ته نږدې وه مونږ ډېرې خبرې وکړې ښه

زړونه مو سره تش کړل، وړانگې راته یو د شمال یوه گټې یو قلم را کړ ما هم کوم شیان چې په پینځاور کې د وړانگې په نامه اخیستي وو هغه شیان مې ټول ورکړل،

وړانگې چې له ما څخه رخصت و اخیست په دروازه کې یې مخ بیرته راستون کړ په ژړا کې یې راته وویل
جانه خدای خبر چې بیا داسې زړه و وینو، خو گوره جانه چې هېره مې نه کړې زه به د ستا په نوم ژوند
تیروم زه به ستا یم بغیر له تانه به زما د خاوند په نوم څوک یاد نشي که د له یاده وییستم هېره دې کړم هغه
سندرې دې اوریدلي چې وایي،

! یاره په ما گرانه که ستا نه شومه

ځان به کړم ذرې د ځان به نه شمه

ته زما د مینې پروا مه کوه او مه کوه

ستا په محبت به قربان زه شمه -

ځان به کړم ذرې د ځان به نه شمه

وړانگه کور ته لاړه زه د باندې راووتم، د لمانځه لپاره مې اودس وکړ، د سهار لمونځ مې چې وکړ کور ته
لاړم تر اوسه پورې ما زړه نه وو کړی چې په یواځې توگه د زه وړانگې کور ته داخل شم، دا زما لومړی ځل
وو، کله چې انگر ته ورسېدم د وړانگې مور، راباندې غږ کړ، حمیده زویه ښه ده چې په خپله راغلې، کني
ما وړانگه در لېږله چې درته ووايي چې د چای څښلو لپاره کور ته راشه، ما وویل خیر اوسېدو وړانگې
مورې، د وړانگې مور راته وویل ته کوټې ته درځه ماته غږ که لږه پاتې ده هغه زگوم زه هم درځم، کله چې
کوټې ته لاړم د کوټې په کونج کې وړانگه غلي ناسته وه،

سړيې د دواړو ځنگنو په منځ کې ایښی وو، زما په ورتگ هیڅ خبره هم نه شوه، زه کښېناستم په قراره
ټوخی مې وکړ، وړانگې سر را پورته کړ په سپینو گلابي انگیو یې د اوبنکو څاڅکي داسې ښکارېدل لکه
: د گلاب په پاڼو چې شبنم پروت وي، ما ته سمدستي هغه بیتونه راپه یاد شول چې

بنکلی مخ لکه افتاب لري جنانه
انانگي لکه گلاب لري جنانه
بنکلی مخ لکه کتاب لري

د چنار غوندي شباب لري جنانه
شنه خالونه د شبنم غوندي پرې بنکاري
حميدي په کې سبق د مينې وايي

جنانه

د وړانگې مخ راته د دنيا پر مخ له هر څه بنائسته ؤ، وړانگه يې نوم و ورينستيا چې وړانگه وه، ورته ومې ويل چې وړانگې ولې ژاړې خیر خودی څه درباندي شوي دي؟ وړانگې ځواب راکړ جانې پخپله بڼه پوهېږې پوښتنې ته څه ضرورت دی، ما ورته وويل چې وړانگې زه پوهېږم چې زما بيلتون ستا لپاره ډېر سخت دی، خو دنيا په اميد خوړی کيږي زه دا اميد لرم چې ته به زما وي، زه به بېرته راځم او تا به په سره ډولۍ کې کورته وړم،

وړانگې يو سوړ اسويلی وکړ، او وويل چې جانې يا دې راغلی نه واي يا چې راغلي داسې زردې نه تلی، موږ لا خبرې کولې چې د وړانگې مور راغله وړانگې ځان سره راټول کړ پلاتۍ يې ووهلې، موږ لا چای څښلو ته ناست وو چې زاهد راغی، په وړانگه يې غږ کړ چې زما او د حميد جامې او بکسونه برابر کړي، د زاهد دې خبرې سخت زور راکړ خداي خبر چې وړانگې ته به يې څومره زور ورکړی وي چې په خپل لاس ورته بکسونه او جامې تياروم او حميد به نن بيلتون رانه د پيښاور په لور وږي،

کله مو چې چای وڅښلو زاهد غږ کړ وړانگې وه وړانگې څنگه جامې او بکسونه دې تيار کړل کنه؟ وړانگې په قراره وويل چې هر څه تيار دي، موږ هم بسم الله کړه ما او زاهد له ترور او سيما څخه رخصت راوخيست، وړانگه نه معلومېده ډير په خفه او په نه زړه د وړانگې له کوره روان شوو، زاهد ډېر تيز روان وو، ما چې هر څومره کوښښ وکړ چې ځان په زاهد پسې ورسوم خو ونه توانيدم، يو ځلې مې شا ته مخ واپاوه نه گورم چې د کور په وړه دروازه کې وړانگه ولاړه ده،

ما چې څنگه مخ واړاوه هغې راته لاس پورته کړ زړه مې نور هم راډک شو پنبو مې دا اجازه نه راکوله چې نور وړاندې لاړ شم، خو مجبور وم زاهد شو واري راباندې غږ کړ حميده پنبو ته دې لږ زور ورکړه ناوخته کيږي، کله چې پاڅه سړک ته ورسېدو په موټر کې کنبېناستود وړانگې کلي ته مې مخ راواړوه موټر حرکت وکړ او د وړانگې کلي په شنو ونو کې پټ شو.

بازار ته چې راوړسېدو د سرحدي په موټرو کې سپاره شوو د سرحد په لوري مو حرکت وکړ، دا ځل راته تگ ډېر گران وو په هيڅ ډول مې زړه نه غوښتل چې لاړ شم په ټوله لاره کې په دې سوچونو او فکرونو کې وم چې بيا به کله بيرته راځم، زه چې بيرته راشم وړانگه به بيا ووينم کنه، هسې نه چې زه بيرته راځم هغه يې چاته ورکړې وي، شيطان به رنگ رنگ خبرې راته کولې، زه په دې کشماکش کې وم چې بونډۍ (سرحد) ته راوړسېدو له موټره رابنکته شوو.

د افغانستان او پاکستان په گډه پوله کې مو په پنبو مزل وکړ کله چې د پاکستان ملېشې ته ورسېدو تلاشي اخيستل کيده د کوم چا سره به چې شناختي کارډ نه وو هغې ته به يې زيات تکليف جوړاوه ترڅو دې ته مجبور شي چې يو څو پيسې ورکړي او خوله يې ورخوږه کړي، زمونږ نه هم تلاشي واخيستل شوه. شناختي کارډونه مو وربنکاره کړل او روان شوو.

کله چې له سرحده راواوښتو زاهد وويل چې سيدا به د پيښاور په موټرو کې لاړ شو د کوزېدو څخه به خلاص شو، ما وويل سمه ده چې څنگه دې خوښه وي د پيښور په موټر کې سپاره شو او حرکت مو وکړ، له ډير مزل څخه وروسته کله مې چې سترگې پرانيستې موټر په پيښاور کې د ټل اډې ته نږدې شوی وو، په پيښور کې د ټل په اډه کې له موټره رابنکته شوو، ما وويل که زندان ته يې راوړم زړه مې ډېر خفه شو، مخ په وړاندې مو د خپلې کمرې په لور حرکت وکړ.

کله چې خپلې کمرې ته ورسېدو زه د ارام لپاره لږ پرېوتم، د غرمې ډوډۍ وخت وو، زاهد د ډوډۍ راوړلو لپاره بازار ته کوز شو، ما مې خپل موبایل راواخيست چې سيم کارت په کې واچوم، سيم کارت مې په کې

واچوه ما چې موبایل چلند کړ زړه مې وار نه کاوه زړه مې غوښتل چې هم دا اوس وړانګې ته ټیلیفون وکړم او له وړانګې سره خبرې وکړم خو چې د موبایل یونټې مې ولیدې په موبایل کې مې یونټې نه وې، سمدستي راپورته شوم غوښتل مې چې خپله کمره بنده کړم او د موبایل لپاره کارډ واخلم، خوبیا مې له ځانه سره وویل که زاهد راشي دروازه بنده وويني وايي به چې حمید کومې خوا لاړو په نه زړه په کوټه کې بیرته کښېناستم،

زړه مې هېڅ آرام نه کاوه د وړانګې خبرو به مې په مغزو کې انگازې کولې چې ماته یې په روستۍ شپه کړې وې، زه دومره بې فکره او بې سوچه ناست وم چې زاهد کمرې ته راغلی هم وو خو زما دومره پام هغه ته نه وو شوی، زاهد هر څه تیار کړي وو، را باندې غږې کړ حمیده وا حمیده! دومره فکرونه چې وهې ځان به هم سپین ږیرې کړې او ما هم دا دنیا غمونه دي پرېږده یې،

..... ما وویل زاهده یو خوته

زه چې هسې لږ آرام غوندې غلی کښېنم ته راته وایې چې بیا په کومو فکرونو کې تللی یې، زاهد وویل چې راځه ډوډۍ او خوړه ډېرې خبرې پرېږده، په نه زړه پاڅېد لا سونه مې ووينځل ډوډۍ ته په نه زړه کښېناستم یو دوه خوشننده ډوډۍ مې او خوړه نور پاڅېد، زاهد وویل ولې دومره زړ پاڅېدې؟ ما وویل بس ده هم دومره نور مې زړه ته نه کیږي، زاهد چې ډوډۍ او خوړه لوبني یې ټول کړل زما خواته راغی راته یې وویل حمیده که د پیسو خبره وي دا دي پیسې خواته هم له ځانه سره راوړې او ما هم ولې دومره زیات خفه یې؟ کومه خبره خامخاشته چې ته یې له ما پټوي، ما وویل چې زاهده هېڅ خبره نشته د لارې مزل سترې کړی یم ځکه داسې بې خونده او چرتي درته معلومېږم، له دې وروسته چې ما خپل کار کاوه زما هر یو کار ته به زاهد ښه متوجه وو داسې به یې څارلم لکه په یوه استخباراتي شبکه کې چې یو چاته دنده وسپارل شي چې دغه سړی به ستا تر څارنې لاندې وي گوره چې له چا سره کښېني او له چا سره خوراک او څښاک کوي،

زاهد زه هم داسې له څارنې لاندې نیولی وم

اووم خپرکی

زمارنگ به له یوې ورځې نه بلې ته بدلون کوه، له یوې خوا د امتحان شپې او ورځې را نږدې شوې وې، له بلې خوا مې د وړانګې یادونو زړګی تخناوه زما په رنگ کې دومره ادلون، بدلون راغلی وو چې زاهد را باندې د چرسې گمان وکړ، یو ورځ زه د باندې راووتم زړه مې ډیر خفه وو په سړک باندې تلونکو موټرو کې مې سترګې ګنډلې وې کله کله به مې مخ خپلې کمرې کړکۍ په لور واړاوه و مې لیدو چې زاهد په ډېره بېړه زما په بستره اخته دی، لومړۍ یې د سر بالښت پورته کړ بیا یې کېښود وروسته یې ټوله بستره پورته کړه خو چې څه یې پیدا نکړه بیرته یې کېښود،

کله کله به یې د دروازې په لوري هم مخ راواړاوه، بیا زما د الماری په لور لاړ زما د جامو بکس یې را کوز کړ څټ په مخ یې ښه تلاشي کړ خو څه په لاس ورنغلل، بیرته یې بکس په خپل ځای کېښود وروسته په خپل ځای قرار کېښناستو، زه هم د باندې په ولاړې سترې شوم کمرې ته راغلم د خپلې الماری په لورې لاړم چې کتابونه راواخلم لږ یې مطالعه کړم،

زاهد په یوه سترګه ما گوري په بله کتاب، ما هم د کتابونو الماری نه یو کتاب راواخیست او د هغې په لوستلو مې شروع وکړه یو څو پاڼې مې چې ولوستې نور مې ورته زړه تنګ شو کتاب مې بند کړ بیرته مې په الماری کې کیښود، خپل د جامو بکس مې راواخیست جامې مې ترې راویستې ټولو جامو ته مې یو یو څنډ ورکړ، وروستی جوړ کالي او جامې مې چې راواخیستې څنگه مې چې څنډ ورکړ د څنډو سره سم یو کاغذ ترېښه لاندې وغورځیدو،

خو ما هم فکر ورته ونه کړ جامې مې میخ ته کیږي کړې بیرته د بکس په لور راغلم په کاغذ مې یو ځل بیا سترګې ولږېدې کله چې ښه ورته ځیر شوم د کاغذ په سر په پنسل لیکل شوي وو، (جانه زه له تا سره مینه

لرم (کله مې چې په کاغذ دغه جمله وليده زړه مې په درزېدو شو لاسونه او پښې مې مړه شول دومره وس را کړې نه وو چې کاغذ مې راخيستی وای ما چې کله راخيستو يو ځل به مې زاهد ته وکتل هسې نه چې زاهد مې وويني بيا به مې په قراره د ليک په لور لاس وغزوو

د زاهد هم اوس راته پام شوی وو هر څومره خواړي مې چې اوکړه ليک په پټه راواخلم خو ونه توانېدم ما به چې په ليک باندې ليکلي جملې ته وکتل چې پرې ليکل شوي وو (جانه زه له تاسره مينه لرم) له سترگو به مې ليک ورک شو د ليک په ځای به راته وړانگه سترگو سترگو ته کېده ځکه خو مې زړه نه شو کوی چې ليک راواخلم فکر مې ډېر خراب وو زاهد راباندې غږ کړ حميده! څنگه داسې غلې ناست يې لکه غل ژر ژر دې کالي سم کړه د امتحانو شپې او ورځې دي، د زاهد خبره نه وه سم د ټوپک ډزوو ريښتيا وه چې زه دې غلا لپاره ناست وم،

ما ريښتيا غلا کوله ما د ليک غلا، د هغه ليک غلا چې ما په خپل بکس کې راوړی وو اوس رانه غورځيدلی وو خو د ليک پورته کول راته د يوې لويې غلا څخه هم ډير لوی کار وو خو دا غلا ما په داسې وخت کې وکړه چې د زاهد راباندې پام شو، ډېره لويه غلا افسوس چې په پټه مې کړې وای چې زاهد نه وای ليدلی زه زاهد وليدم راته يې وويل څنگه ليک ته په رډو، رډو گورې زاهد را ټيټ شو چې ليک راواخلي خو ما يې ليک د لاس څخه دومره په زوره کش کړ نږدې وه چې ليک مې پرې کړی وای، زاهد هم حيران وو چې په حميد څه وشول،

په حميد څه شوي، دا دې څه ليک دی، ولی يې دومره په زوره زما د لاسه څخه کش کړ، حميد له ما نه څه پټوي، ليک مې په جيب کې کېښود زاهد هم داسې په رډو، رډو راته کتل زاهد راته وويل حميده ته کوم څه له ما نه پټوي ماته نه وايې خپل غم د زما سره شريک کړه که وس مې وي زه به درسره مرسته وکړم که زما سر دې په کار وي هم زه به يې له تا ونه سپموم ما زاهد ته هيڅ ځواب ورنکړ د ورځې لمن ټوله شوه د شپې لمن وغورېده.

ما او زاهد چې د ماخستن ډوډۍ او خوړه سمدستي مې د ماخستن لمونځ وکړ او په خپل ځای خملا ستم، زاهد خپل کتابونه راوخیستل د کتابونو په لوستلو بوخت شو، ما ته خوب چېرې راتلو کله په یواړخ اوږم کله په بل د لسو پنځلسو دقیقو لپاره پر مېښۍ وږی وم، ما چې سترگې پرانیستې زاهد گروپ مړ کړی وو او ویده وو، زه زر را پاڅېدم له جیبه مې د لیک پاکټ راویست لیک مې د پاکټ څخه خلاص کړیو په کې لیک وو بل په کې د وړانگې تصویر لومړۍ مې تصویر ته ښه زیر زیر وکتل بیا مې په زړه پورې جوخت ونيو.

د وړانگې تصویر مې سترگو ته نږدې کړ تصویر ته مې خبرې شروع کړې وړانگې، ای وړانگې ته زما یې ته بالکل زما یې که خدای کول، که خدای راسره مل وو ته به زما وې وړانگې ته هیڅ فکر مه کوه، وړانگې ای وړانگې! زه له تاسره دومره مینه لرم چې څه درته ووايم زما خبرې د وړانگې له تصویر سره دومره په زوره شوې نږدې وو چې زما په خبرو پسې زاهد له خوبه وینن شي.

زه هیڅ په ځان نه پوهیدم ډېرې په زوره سره خبرې مې کولې خو مخکې له دې چې زما خبرې نور هم زور واخلي زاهد په کټ کې په اړخ واوښت او ستنگي وکړه د زاهد ستنگي د فکر او خیالونو څخه رابهر کړم زه مې تصویر جیب کې کینسود دا چې زاهد گروپ مړ کړی وو لیک سم نه ښکاریده غلی پاڅېدم گروپ مې روښانه کړ قرار، قرار خپل ځای ته بیرته راغلم او د لیک په لوستلو مې پیل وکړ د لیک په سر لیکل شوي وو جانه ای جانه! د جان د نوم په ویلو سره مې بیا وړانگه سترگو ته ودرېده وړانگې ډېر عجیبه الفاظ د لیک پر سر لیکلي وو جانه ای جانه! ما چې لیک لوستو ما ویل که پخپله وړانگه راته غږ کوي. زه دې جانه کلمې د عقل او زړه کش مکش کې اخته کړم.

یوې خوا راته مور، پلار، وروڼه او خويندې سترگو سترگو ته کېدې او له بلې د وړانگې سوزوونکي عشق زه داسې کړی وم چې د هغې په مقابل کې ما هیڅ نه شول کولی. یو ځل بیا مې له ځان سره ښه وژړل له ډېرې ژړا وروسته په ځان نه يم پوهېدلی خوب راباندې غلبه کړېوه ویده شوی وم. سهار مې چې سترگې

پرانيسټې زاهد له ما څخه د مخه پاڅيدلى وو ما چې څنگ ته وکتل ليک مې څنگ کې پروت وو، ليک مې سره راټول کړ جيب کې مې کيښود زه ډېر سخت وو پرېدم ما ويل هسې نه چې ليک زاهد له سر تر پايه . ټول لوستلى وي او بيا يې بيرته زما په خوا کې ايښى وي او ځان يې ناگاره اچولى وي .
زه به زاهد ته څنگه سترگې ورغړوم که يې لوستلى وي زه به زاهد ته څنگه ورمخامخ کيږم زاهد به وايي چې حميده تاخو له ماسره دوستي او ملگرتوب ددې لپاره کاوه زما د فکر کشتۍ د سمندر په څپو کې وه چې زاهد راباندې غږ کړ حميده نن لکه چې ډېر وختي پاڅيدلى وي؟ ما ويل نه نه يم پاڅيدلى زاهد وويل بيا د څنگه پښې د کټ څخه لاندې ځوړند وي او سرد په بالښت ايښى وو زه په خپل نه ځواب باندې . پيښمانه شوم .

ځکه ما چې کله ليک پرانيسټ په کټ کې ناست وم پښې مې له کټ څخه لاندې ځوړند کړې وې ما په ليک کې يواځې د جان کلمه لوستلى وه ، فکرونو پر مخه کړى وم او ويده شوى وم زاهد ته مې وويل يو ځل پاڅېدم خو چې ساعت ته مې وکتل وخت ډېر وو بيرته کټ کې کښېناستم په ځان هم نه يم پوه شوى بيرته اوډه شوى وم ، زاهد وويل خا ، خامينه ما ، ستا په شان ډېر مينان په ناستي خوبونه کوي ، او د جانان سره په خوبونو کې پټ پټوڼي کوي ،

زه سخت خفه شوم ما خو دا گمان وکړ چې زاهد خو ليک لوستلى دى ځکه خو يې راته وويل چې مينه ماما زاهد په لمانځه باندې ودرېده ، زه د اوډاسه لپاره حمام ته لاړم د زاهد خبرې مې لا همغسې په مغزو کې انگازې کولې ، کله مې چې اودس لمونځ وکړ د چای څښلو څخه وروسته زاهد وويل زه ځم ښوونځي ته ، ته به لږ په آرام وروسته راشې ما وويل څنگه دومره وختي ښوونځي ته ځې لا خو وخت ډېر دى زاهد وويل چې د کيميا استاذ راته د نوبت ويلي وو ،

سبا ته وختي راشه زه به نوبت درکړم ما وويل که ناوخته ورشې نوبت درکوى شي ، که وختي ورشې هم ، زاهد وويل چې استاذ د څه ضروري کار لپاره په څو ورځو رخصتۍ کور ته ځي

کله چې زاهد ښوونځي ته لاړ ما سره د وړانگې د لیک د لوستلو ډېره اندېښنه وه ما څو ځلې لیک راخیستی وو خو لوستلی مې نه وو د لوستلو وخت مې نه وو پیدا کړی زاهد به هروخت راسره وو ، نن ما ته موقع په لاس راغلې وه لیک مې له جیب څخه راویست خلاص مې کړ زه تر ډېره په دې فکرونو کې وم چې دا لیک به وړانگې په خپلو لاسونو کې نیولی وي بیا به یې سره ټول کړی وي ، وروسته به یې په دې پاکټ کې اچولی وي ، لیک مې له پاکټ څخه راویست د لیک په لوستلو مې شروع وکړه د لیک په سر . لیکل شوي وو

جانه ای جان

له همدې لیکې لاندې لیکل شوي وو

زه له تاسره مینه لرم

جانه سلامونه مې په ځان قبول او منظور کړه ، جان خداي دې وکړي چې لیک ستاسې لاسو ته درشي ، نه دې زاهد لاسو ته

جان خداي شته چې نن ورځ زما لپاره تر ټولو ورځو سخته ورځ ده ، ځکه چې زه ستا جامې په خپل لاس تیاروم ، او تارانه نن بيلتون جدا کوي ، جان دومره راباندې گران یې چې دومره گرانست به ما د خپلې مور او پلار هم نه وي لیدلی ، جان ستا څخه جلا ژوند ماته اسانه کار نه دی ، جان که ته نن له ما څخه ځي ، خو گوره جان یوه هیله لرم ، زما وروستی هیله له تاڅخه دا ده چې ما هېره نه کړي ، او زما یاد ته د زړه په یو کنج کې ځای ورکړه ، جان هغه سندره به دې اورېدلې وي چې وايي ،

بيلتون ، بيلتون هی ، هی یار مانه وږي

زما لدار مانه وږي

زړگي می چوي زما د خوږ زړگي قرار مانه وږي

هی ، هی یار مانه وږي

زما دلدار مانه وړي .

جانه په کومه ورځ چې ته تلې، په هغه ورځ دغه سندرې د يوې سيمه ايزې راډيو څخه خپرېده، ما دا گمان وکړ ما ويل که د راډيو څخه زما لپاره خپرېږي، جانه چې کله مې د ستا جامې په بکس کې اچولې دېسندرې دومره ژړولي يم چې

خبر له نورو خبرو تيرېږم، کله چې ليک ولولې ما ته خامخا ټيليفون وکړه، او دا وعده راسره وکړه چې زه به ستا يم او په ژوند کې به تا هيره نه کړم، يو ځلې بيا وایم جانه ای جانه !زه له تا سره مينه لرم، ستا وړانگه

کله مې چې ليک ولوست د وړانگې هرې خبرې به مې په مغزو کې انگازې کولې زړه به مې بيا بيا غوښتل چې ليک ولولم ما هم ليک بې لوستلو پريښی نه دی خو څو ځلې مې ليک ولوست په هر ځل لوستلو کې به يې بيل خوند او بيل درد پروت وو کله مې چې ساعت ته وکتل د ورځې لس نيمې بجې وې زه په ځان هم نه ووم پوه شوی چې دا دومره وخت په ما څنگه تېر شو،

له ښوونځي هم پاتې شوم فکر مې وکړ چې بايد هم دا اوس وړانگې ته ټيليفون وکړم، هسې هم د ښوونځي د تگ نه پاتې شوی يم زاهد هم نشته، هم دا يې موقع ده موبایل مې راواخيست د وړانگې نمبر مې په کې ډایل کړ، د دويم دريم زنگ تېرېدو وروسته له هغې خوا نه نرم پوست او خوږ غږ راغی . الو !لو جانه !زما چې ژبه بنده بنده کېده غږ کې مې د خوشالې ورځې ژړا ملتيا کوله ورو مې وويل گرانې څهڅنگه يې ښه خويې

وړانگې يې له ځنډه وويل، شکر دی جانه روغه جوړه يم وړانگې چې زما خبرې واورېدې وړانگه هم په ژړا : شوه او ويې ويل

د شپې په لپو ، لپو اوښکې تويوم—

د ورځې تورې سترگې گرځم

زما له عمره سره سمه

میرات شې غمه په خندا دې تېرومه

ستا یارانۀ د ونو سیوری
ته به په کوم هیواد کې گرځي
ترڅو به داسې جدایی وي

کله پرما کله په نورو خلکو وی نه
زه ستا دمخ تصویر په غاړه گرځومه
خوښه دې نه ده چې ځان سور په وینو کړمه

ما پرې غږ وکړ، وړانګې هیله کوم بس کړه د خدای لپاره ژاړه مه، دا زمونږ خپل بخت او قسمت دی،
وړانګې وویل جانۀ څه وکړم زه نه ژاړم زه ، زه نه ژاړم زړه مې ژاړي ،
په خوله مې لاس کېږدی عالمه

کني نارې راڅخه شي خلک خبره ومه

ما دې وړانګې د ډاډ گېرنې لپاره وویل، وړانګې زه خو دومره لرې نه یم لار، نه چا په زوره در څخه جدا کړی
یم زما او ستا په مینه کې څوک خنډ نشته، وړانګه لږه شیبه غلې وه بیا یې وویل، جانۀ څومره وخت
وروسته به راشې ما ورته وویل که خپروي خلور پنځه میاشتې وروسته وړانګې یو سوړ اسویلی وکړ او
غلې شوه، بیا یې یو ناڅاپه وویل جانۀ هغه زما لیک د ولوسته کنه؟ ما ورته وویل بلې گرانې هغه مې دا
اوس ولوست، اوس هم په لاس کې راسره دی، د لیک د لوستلو ټوله کیسه مې ورته وکړه ما او وړانګې
ډېرې خبرې سره وکړې،

ما ورته وويل وړانگې په مبايل کې مې يونټې ختمېږي وړانگې يواځې وويل ،جانه گوره چې ما هيره نه کړې ستا د ليدو په هيله کله چې وړانگې اړيکه پرېکړه له ځايه پاڅېد م په کوټه کله يوې خوا کله بلې خوا ځم په ژړا مې زړه ښه يخ کړ زه په کوټه کې د کوټې په کونج کې کښېناستم چې د سترگو او ښکې مې و چې کړې او سترگې مې خلاصې کړې بيا پاڅېد م لا دروازي ته نه وم رسېدلی چې له هغې خوا زاهد راغی ، سترگې د زاهد شوې سترگې زما زاهد بې له واره وويل حميده ! بيا څه درباندي شوي دي دا سترگې دې داسې سرې اچولي دي؟ زه غلی شوم ، زاهد بيا وويل گوره حميده دلته يواځې زه او ته او سپرو نور څوک نشته که ته ماته هر هغه څه ونه وايې چې تا ځوروي ، نو چاته به يې وايې ته خو يو ځلې ما په خبره پوه کړه چې خبره څه ده ، ما بيا هم زاهد ته څه ونه ويل همغسې غلی پاتې شوم ،

اتم خپرکی

ورځې تېرېدې مرگي ته شپې او ورځې لنډې دې ، د امتحانو شپې او ورځې تېرې شوې ، د دولسم ټولگي نه له خبره فارغ شو ، زاهد کور ته په رخصتۍ ولاړ ، زه همدلته پاتې شوم ما نه غوښتل چې د وړانگې په زړه بيا هم مالگې وشيندم زړه مې ډېر کيده خو ما ويل که اوس لاړ شي بيا چې راځي وړانگه به بيا څه کوي ، په وړانگه به څه تېرېږي ، زه يوه ورځ د باندې د چکر لپاره راووتم ، غوښتل مې چې د لوبو د ميدان په لورې لاړ شم ، په لاره کې راسره عبدالله ملگری شو ، عبدالله رانه ډېرې پوښتنې وکړې ، چ ولې په رخصتۍ کې کور ته نه يې تللی؟ او بل دې رنګ زيات تغير کړی دی که تا راباندې غږ نه وی کړی خداي خبر چې ما به پيژندلی وای ، ما ورته د کور نه تگ ټوله کيسه وکړه ،

عبداللہ زما د کیسی په اورېدو زیات خفه شو، راته یې وویل له نن نه وروسته به زما سره اوسېږي، ما چې عبداللہ ته هرڅه وویل نو عبداللہ نه منله زما بستره یې له کمرې راواخیسته ماته یې وویل چې ته د لوبو میدان په لورې درځه زه هم ستا بستره کور ته وړم بیرته راځم، زه د لوبو میدان ته لاړم د کریکټ لوبې ننداره مې کوله چې عبداللہ بیرته راغی، ما او عبداللہ ترډېره د لوبو ننداره وکړه، ما بنام نږدې کیدونکي وو چې د عبداللہ د کور په لور روان شوو، کله چې د عبداللہ دوی کور ته ورسېدو ما ویل چې عبداللہ به اوس د حجرې دروازه بیرته کړي، خو عبداللہ راباندې غږ کړ، راځه او درېره مه، په کور کې نور څوک نشته یواځې زه یم یوه مې مور ده او بله کوچنۍ خور زه نازېره غلی په عبداللہ پسې کور ته دننه شوم، د عبداللہ مور مخې ته راغله سترې مشي یې راکړه، ما فکر کاوه چې اوس به له مانه پوښتنه کوي، چې زویه څوک یې او څنگه راغلی یې؟ خو داسې نه وه عبداللہ زما په هکله هرڅه ورته ویلي وو، د عبداللہ مور امنې ادې راته وویل زویه! راځه دلته په کټ باندې کښېنه، د زوي د نوم په اورېدو دومره خوشاله شوم ما ویل که خپلې مور راباندې غږ کړ چې زویه راځه دلته په کټ باندې کښېنه، ماته مې خپله مور پلار وروڼه او کوچنۍ خور سترگو ته ګډې شوې، یو یو به مې له سترگو تېرېده زما د فکر مرغه اوس په خوست کې وزرې رپولې،

چې د عبداللہ مور امنې ادې راباندې غږ کړ، زویه کیدای شي زما په لیدو تاته خپله مور یاده شوې وي، خو ګوره زویه ما به هم له خپلې مور نه کمه نه ګڼې، لکه څنگه چې عبداللہ راباندې ګران دی او عبداللہ ته چې زه په کومه سترګه ګورم همداشان ته هم راته د عبداللہ نه کم نه یې، د عبداللہ ورور نشته دا دی خدای په تیاره ورور وړکړ،

زه او د عبداللہ مور امنه ادې لا په خبرو وو چې د عبداللہ خور غږ وکړ، مورې وا مورې زیمنه په کې وکړم که یخني په کې جوړه کړم؟ امنې ادې ورغږ کړ پلوشې لورې یخني په کې جوړه کړه یخني به روغه وي، ما هیڅ نه شول ویلی زه ترډېره غلی وم امنې ادې بیا وویل، زویه کله چې عبداللہ راغلو راته یې وویل چې هغه

چرگ تا چې د يوه بڼه ميلمه په نوم ساتلی د هغه چرگ وار راغلی، هغه چرگ حلال کړه هيله ده زويه چې دغه ميلماستيا ز موږ څخه قبوله کړي،

ما ورته وويل ادې څه چې تيار وي هغه د ياروي له دې وروست چې تاسې څه خورئ هغه به زه خورم، له تاسو خوزه زيات نه يم د عبدالله مور امنې ادې وويل زويه! تردرو ورځو پورې خو ميلمه يې له هغې وروسته چې څه وايي موږ يې درسره منو،

ما خستن شو تر اوسه د عبدالله خور ماته د ستري مشي لپاره نه وه راغلي، کله چې د ډوډۍ وخت شو د پلوشې مور د باندې لاره د دروازي سره خوا کې مې لږ پسپسۍ واورېده، خو پرې پوهيدم نا عبدالله باندې وراغلو زما په گمان چې د عبدالله مور امنې ادې پلوشې ته ويل چې ستري مشي ورکړه، خو پلوشه شرمېده، نه راتله لومړۍ د عبدالله مور ورپسې عبدالله او په وروستيو کې يې خور پلوشه قراره چې ډېره شرميده ستري مه شي راکړه، او زرد باندې لاره امنې ادې وويل پلوشه لور مې ډېره شرم گيره ده، ډوډۍ راوړل شوه ډوډۍ مو او خوره د ځملاستي او د لمانځه لپاره د باندې حجرې ته لاړو، مونځونه مو وکړل او ویده شو سهار چې کله له خوبه راپاڅېدم د لمانځه او داسه څخه وروسته د چای څښلو لپاره کور ته لاړو، کله چې چای څښلو ته کښېناستو عبدالله وويل حميده وروره ستا لپار ما يو کار ليدلی خدای دې وکړي چې هغوی بل کار کوونکي ته نه وي ورکړی، د عبدالله مور وويل زويه څه ډول کار دی گران کار خو به نه وي؟ عبدالله وويل نه موري،

اسانه کار دی يواځې به چوکۍ کې به ناست وي لس دولس زره به اخلي د عبدالله مور وويل دا څنگه کار دی حميد زوي خو تر اوسه پوهنتون نه دی خلاص عبدالله وويل چې دا کار په پوهنتون پورې اړه نلري، حميد کمپيوټر لوستلی د کمپيوټر څو پروگرامونه يې ويلي،

زه او عبدالله دواړه د چای خښلو څخه وروسته د باندې حجرې ته لاړو عبدالله وویل زه به د هغه دفتر په لورې لاړ شم کوم دفتر کې چې کار کوونکي ته ضرورت وو زه همدلته په حجره کې کښېناستم کتاب مې له ځان سره ملگری کړ .

نهم خپرکی

کله چې عبدالله بیرته راغلو ما ته یې وویل چې قسمت دې روغ دی . سبا به انشاء الله په خپله وظیفه باندې پیل کوي ما له عبدالله څخه مننه وکړه چې زما په خاطر د ځان دومره په تکلیف کې عبدالله وویل له نن نه وروسته ته باید ماته د ملگری په سترگه ونه گوري ، د یو ورور په سترگه به راته گوري نور به ماته د ملگری نه ، نه وایې زه ستا ورور یم او ته زما ،

زه په یونیسیار په مؤسسه کې په دنده وگمارل شوم ښه معاش مې اخیسته ، دمياشتې مې دولس زره روپۍ اخیستې ، په هغه وخت کې دولس زره روپۍ ډېر شی وو کله به مې چې معاش واخیست د کور لپاره به مې ډېره سودا واخیسته او پاتې ټولې پیسې به مې د عبدالله مور امنې ادې ته ورکړې ،

شپې او ورځې تېرېدې د کانکور ازموینې وخت راوړسېد ما هم ثبت نام وکړ ، نوم مې ثبت کړ ، د کانکور ازموینه ډېره ښه تېره شوه زه د ادبیاتو پوهنځي ته بريالی شوم ، زه به سهار پوهنتون ته تلم او د ماسپښین لخوا به خپلې وظیفې ته د پوهنتون د شروع کېدو نه څلورمه ورځ وه خو زاهد تراوسه نه وو راغلی نه یې راته فون کړی وو ، سهار چې کله له خوبه پاڅیدم موبایل مې راواخیست ، یو ځلې مې د زاهد نمبر په کې ډایل کړ وروسته مې زر قطع کړ ،

ما ویل راځه د وړانگې نمبر ته فون وکړه هم به ترې د زاهد په اړه معلومات واخلم ، هم به مې له وړانگې سره خبرې شوي ، وي وړانگې سره به د زړه خواله وکړم د وړانگې نمبر مې ډایل کړ تر ډېر ځنډه چا موبایل نه پورته کاوه خو وروسته موبایل د وړانگې مور پورته کړ په بنده بنده ژبه مې وویل ——— ،
 ——— سلام علیکم ! له هغې خوا ځواب راغی وعلیکم السلام ،

تاسو څوک خبرې کوي له چا سره مو کار دی ما زر ځواب ورکړ د وړانگې مورې — ، — ، حمید یم هغې یو ناڅاپه غږ کړ حمیده ! ته څنگه یې حمیده ما دې هرې خبرې ځواب لنډ ورکاوه ورته مې وویل چې شکر دی روغ یم تاسو څنگه یې د وړانگې مور وویل چې نور ټول روغ او جوړ دي خو د کومې ورځې نه چې ته او زاهد پېښاور ته تللي یې له هغې راوړوسته وړانگه لورکۍ مې روغه نه ده ، ما چې د وړانگې د ناروغۍ واورېدل په ځان نه یم پوه شوی چې د وړانگې مور به نور څه ویلي وي ما په زړه کې د غم ټکانونه احساس کړل یو ناڅاپه مې پام شو چې د وړانگې مور همغسې نارې وهي ، الو ، الو ، حمیده ! حمیده زویه

په تاڅه وشول خبرې ولې نه کوي و حمیده زویه ما غلي غلي وویل د وړانگې مورې دلته کله کله شبکه خرابه شي او از دې بند بند کیږي او از د نه راتلو د وړانگې مور وویل بڼه زویه اوس مې خبرې په سمه توګه . اورې ما وویل هو اوس دې خبرې په سمه توګه اورم

د وړانگې مورې وړانگه اوس څنگه ده هغې وویل چې زویه گذاره کوي دلته خو مو په ټولو ډاکټرانو وګرځوله خو کوم فرق یې ونه کړ زاهد هم ځکه وځنډېده کني هغه به اوس درغلی وای سبا یا بل سبا یې له خیره پېښاور ته درولو ګوندې هلته یې لږ صحت جوړ شي ، د وړانگې مور دې خبرې ماته زیات خوند راکړ له ځان سره مې وویل چې ما په اسمان غوښته چې خدای په ځمکه راکوي زه به شکر او باسم که خدای کول وړانگه دیدن هم دلته راپسې راوړي زما او دهغې خبرې ډېرې په اوږدو شوې څومره چې خبرې اوږدې دي لا خوږې دي ،

کله مې چې اړیکه پرېکړه په کټ کې پرېوتم لاسونه مې ترسړلاندې کړل او سترګې مې د کوټې په چټ کې ګڼلې وې د خوشالۍ نه په جامو کې نه ځاییدم نږدې وه چې د خوشالۍ نه مې د خولې چیغې ووځي خو چې ساعت ته مې وکتل د پوهنتون د تګ وخت پوره وو زر زر مې کتابونه راواخیستل او د پوهنتون په لورې لارم په ټوله لار په مزل نه یم پوه شوی کله چې پوهنتون ته ورسېدم د ژب پوهنې بنسټونو استاذ

ټولگي کې ولاړ وو د ټولگي د ننوتلو اجازه مې وغوښته زما په گمان چې استاذ له نورو محصلينو پوښتنې کړې وې کله چې ټولگي ته داخل شوم استاذ وويل: چې دنورو خو وارتېر شو خو يو شاغلی پاتې دی . استاذ وويل: چې حميده څنگه د ناوخته کړ خیر خو وو؟ ما وويل هسې استاذ لږ ناوخته شوم استاذ وويل ښه حميده ته راته ووايه چې د ژبې څو تعريفونه مو کړي وو؟ ما وويل چې استاذ دوه استاذ وويل چې کوم کوم دي ما وويل ژبه هغه اوازونه دي چې انسانان يې د خپلو افکارو ، خيالاتو د څرگندولو په خاطر په يو خاص نظم او سيستم کې د خولې څخه راباسي، او په همدې توگه د يو بل سره رابطه پيدا کوي، او بل دا چې ژبه اقتصادي او ميثاقي سمبول دی چې د يوې ټولنې وگړي يې د افهام او تفهيم لپاره استعمالوي، استاذ وويل: شاباس کښېنه کله چې استاذ په نوي درس پيل وکړ د سره ترپايه د استاذ په يوې خبره هم سم نه يم پوه شوی چې استاذ څه وويل، ټول فکر مې د وړانگې د راتگ په اړه وو، چې وړانگه راشي زه به څنگه ورسره وينم که ماته خبر رانکړي، وړانگه را هم شي، او بيرته لاړه هم شي ترډېره په همدې فکرونو کې وم چې ساعت بدل شو، او د لارغوني متون استاذ ټولگي ته راغلو خوزه لا همغسې د وړانگې په فکرونو کې وم ترهغې چې رخصتي شوه ،

د پوهنتون چې رابهر شوم، د خپلې دندې په لور روان وم چې مور او پلار وروڼه او خويندې مې سترگو ته گډې شوې مېايل مې راوخيست د ورور نمبر مې په کې ډايل کړ د دريم زنگ د تېرېدو وروسته مې ورور مېايل اوچت کړ سلام حميده وروره ! څنگه يې زما خپل سکه مشر ورور مېايل اوچت کړی وو ما وويل . خدای دې رضا شي زه رضا يم شپې او ورځې دي تيرېږي

ورور مې ډېرې پوښتنې وکړې د پيسو ، همداشان د درسونو په اړه ما ورته هم ټوله خبره وکړه ورور مې ډېر خوشاله شو ما ورته وويل په کور کې يې که په کوم بل ځای کې چې له ادې همداشان له کوچنۍ خور سره خبرې وکړم، ورور مې وويل په کور کې خو نه يم چې کله کور ته لاړم زه به بيا زنگ درته وکړم په خبرو خبرو کې د يونيسيار دفتر ته ورسېدم له ورور سره مې اړيکه پرېکړه ،

دلته په دفتر کې ټولو کارکوونکو د ورور په شان سلوک راسره کاوه ټولو باندې ډېر گران وم، زه په خپل کار باندې مصروف وم چې د مؤسسې مشر راغی راته یې وویل چې زما لږ ټاپ کمپیوټر داسې ویروس نیولی که هغې ته انستالیشن او پارټیشن وکړې ډېره به ښه وي که کار در باندې ډېر وي سبا ته یې وکړه او که وخت دې پیدا کړ که نن جوړ شي ښه به وي ،

ما ورته وویل: انجینر صاحب بې غمه او سپړه خپل کار مې ډېر په بیړه بیړه خلاص کړ، د انجینر د کمز په لوري ورغلم انجینر هم زما هر کلی وکړ راته یې وویل چې څنگه کار دې خلاص کړ ما ورته وویل بلې، انجینر صاحب راته وویل چې راځه همدلته په چوکۍ کښېنه په ارامه به یې وکړې ما ورته وویل که خوښه دې وي اوس ناوخته دی، یو دوه ساعته وخت نیسي له ځانه سره به یې کور ته یو سم همغلتنه به یې په ارامه وکړم انجینر هم راسره او منله کمپیوټر مې په بکس کې کیښود او د خپل کور په لوري روان شوم، خپل کور خومې نه وو خو ما د خپل کور نه کم نه گناهه عبداللہ راته ورور ویلي وو، مور یې راته زوی ویلي وو د عبداللہ دوی کور نه لږ لرې وم، لس دقیقې لاره به راته پاتې وه، چې د وړانگې زنگ راغی زیات خوشاله شوم، مایل مې اوکې کړ په قراره ارام غږ راغی، جانه سلام، ما خوله لا خبر وکولو ته جوړوله، ویل مې چې ته څنگه یې، هغې خبرو ته پرې نه ښودم خبره یې راپرېکړه، جانه هیله ده چې د مانه خفه نه وي، جانه هیله کوم چې بل ډول گمان ونه کړې جانه زه ویده وم چې تا زنگ کړی وو مور مې خبرې درسره کړې وې، ما وویل دا خو کومه خبره نه ده،

د نورو خبرو به سره تېر شو، اوس څنگه یې وړانگې وویل چې څه مې کوي، د حال احوال پوښتنه مې مه کوه ته خو ظالمه چې ، چې ، ————— یو ځلې لارې، بس لارې زه دې هېره کړم، یو ځل خو به راغلی وای، د کومې ورځې چې له مانه بیل شوی یې ښه ورځ مې نه ده لیدلې، په خوست کې په هر ډاکټر وگرځولم خو دوي څه خبر دي چې زما د بیماری درمل چیرته دي یا له چا سره دي. هسې یې بې ځایه ځانونه سترې

کړل زاهد خو مې نن مور ته وويل چې سبا به له خيره پيښاور ته ځو، د پيښاور د نوم په اوریدو زه هم لږ غوندې ښه شوي يم،

لږه طمعه مې پيدا شوې ده، چې يو ځلې خو به دې بيا او گورم، ما وويل گرانې خدای مهربانه دی، گوندې سره ووينو، دومره بې صبري مه کوه، وړانگې په داسې حال کې چې په غږ کې اوس ژړا ملتيا کوله، وويل جانته، ای جانته ته څه خبر يې چې په ما څه تير يږي، په ما څه تېر شول نه يې خبر جانته که خبر شي بيا به راته نه وايي چې بې صبري مه کوه .
: وړانگې وويل

زه د سپرلي دگل تازه وم
ستا په بيلتون کې لکه پانه زېړه شومه

زخمي زړگی مې د کتو دی
خومره داغونه پرې بيلتون را—پریدينه
تاد بيلتون جامې په ځان کړې
بيلتونه غبرگ زامن دې مړه شه .

چاره راواخله ما حلاله کړه ميه—
چې ته غمجن شې گوندې زه دې هېره
شمه

وړانگې دا لنډۍ دومره په سوي غږ کې وويلې چې که بل چا اورېدلی وی د هر لنډۍ په اورېدو به يې له خولې يوه يوه کريغه وتلي وای، ما ځان د پرتينگ کړی وو، يو خولاره وه او بل کور ته روان وم، ما وويل وړانگې اول زه هم يو څه خفه شوم چې مور د راته وويل چې وړانگه لور کی مې ناروغه ده وروسته خوشاله شوم، وړانگې يو ناڅاپه وويل چې څه، څه ولی خوشاله شوې ما وويل خوشاله په دې شوم چې مور د راته وويل چې سبا يا بل سبا يې هلته پيښور ته درولو،

وړانگې زه تاته ډېر شرمنده يم چې ته له ماسره دومره مينه لرې چې اوس پيښور ته د ناروغۍ د درملنې په پلمه راروانه يې خدای دې وکړي چې زه او ته په خپله هڅه کې بريالي شو وړانگې وويل چې آمين ، ما او وړانگې ډېرې خبرې وکړې او سره رخصت شو کله چې کور ته ورسېد عبدالله هم راروان وو لږ هغه ته تم شوم ترڅو چې عبدالله راوړسيږي او يو ځای به کور ته د ننه شو ،

عبدالله چې راوړسېد کور ته يو ځای دننه شو امنې ادې سپيلني راته لويې کړل شکر خدايه چې د عبدالله زوي مې ورور نه وو خدای په تياره ورور ورکړ زه هم د عبدالله امنې ادې او پلوشې خور سره زيات خوشاله وم ما بيخي دا احساس نه کاوه چې دوي پردي دي ځکه چې څنگه يې عبدالله ته کتل همغه ډول يې ماته هم کتل د شپې مو ډوډۍ يو ځای او خوړه او د خوب کولو لپاره حجرې ته لاړو عبدالله ډېر زړ ویده شو زه کله په يو اړخ او کله په بل اړخ او وښتم کله کله به تر ډېره په دې فکرونو کې وم که وړانگه پيښور ته راهم شي ، زاهد يې کوم بل لور ته بونځي هسې نه چې هغوی راشي او ماته فون ونه کړي وړانگه بې ديدنه رنځوره رانه لاړه شي ،

زه وم ، د وړانگې يادونه وو ، او څلور کونجه کوټه وه ، کله ، کله به مې له جيب نه د وړانگې تصوير راوخيست ، او د مبايل په رڼا به مې ښه په ځير ځير ورته وکتل ، وړانگې ته خدای ډير ښائست ورکړی وو ، دنگه پوزه نرۍ وريځې ، وړانگين مخ د لوړه ونه تر ډېره مې د وړانگې تصوير ته کتل ، په کتو کتو کې ويده شوی وم ، سبا چې عبدالله راباندې غږ کاوه عبدالله له ځانه سره يو ډول غلې غلې خدا کوله غلې به له ځان سره موسکې شو ،

حميده وروره پاڅه د لمانځه وخت دی مونځ درڅخه قضاء کيږي ، زه زړ پاڅېدم اودس مې وکړ خو زما له ياده وتلي وو بياگه چې ما د وړانگې تصوير ته کتل په کتو کتو کې ويده شوی وم ، تصوير رانه کت کې غورځيدلی وو ، زړ زړ د کت په لورې راغلم عبدالله په هر څه پوه شوی وو زه يې د سترگو په کونجونو څارلم زه څه خبر وم چې د وړانگې عکس د عبدالله لاس ته ورغلی ،

زه كله عبدالله ته مخ ورواړوم بيا ژر، ژر كمبله كله يوې كله بلې خوا وواړوم راواړوم د كټه بالښت مې پورته كړ د هغې لاندې مې وکاته دهغې لاندې هم نه وو ما غوښتل چې د كټ لاندې مې يو ځلې سرپسې دننه كړي واي چې وو يې گورم ما چې كټ ريځايي پورته كړه، عبدالله راباندې غږ كړ حميده څنگه داسې غلې غلې پلټنه كوي لكه غل؟ څه شى درنه ورك دى؟ زه ورخطا شوم وه مې ويل نه څه، څه څه نه دي رانه ورك بيا ځكه چې ويده كيدم خت (كالي) مې نه وو يستلى همداسې ويده شوى وم قلم رانه ورك دى، ما ويل په كټ كې به رانه غورځيدلى وي، عبدالله غلى شان موسكى شو، راته يې وويل ته ديخوا راشه يو قلم خو ما هم پيدا كړى دا خو به نه وي، زه په سستو قدمونو د عبدالله په لور وروان شوم ورته مې وويل تا كوم قلم پيدا كړى؟ عبدالله وويل ته خو يو ځلې كښېنه څه درنه تنستم خو نه د عبدالله سره، څنگ ته كښېناستم عبدالله وويل لومړى راته د قلم نښې او نښانې ووايه چې قلم دې څه ډول رنگ لري زه غلى شوم ځكه له مانه خو قلم نه وو ورك د وړانگې تصوير رانه ورك وو ورته مې وويل عبدالله رنگ يې څه كوي ته يو ځلې قلم راوښايه كه زما قلم وي وبه وايم چې زما دى كه زما نه وي وبه وايم چې نه دا زما قلم نه دى، عبدالله لومړى يو قلم له جيبه راويست چې دا خو به نه وي؟ ما وويل نه ما غوښتل چې پاڅم عبدالله لاسه ونيوم راته يې وويل كينه يو بل مې هم پيدا كړى عبدالله څنگ جيب ته لاس كړ په قراره، قراره يې راويست نه گورم چې د وړانگې تصوير په لاس كې ورسره دى رنگ مې تگ زير لكه كور كمان و تنستېده خوله مې وچه شوه،

په امبور به هم زما د خولې څخه خبره نه وى راويستلى زما په خوله كې چې كومې لاړې وې سره سريښ شوې وې په ډېره سختۍ مې له ستوني تيرې كړې، زه د عبدالله نه سخت خفه شوم ما عبدالله ته دروغ ويلي وو چې له مانه قلم ورك دى عبدالله وويل ستا نه لكه چې دغه قلم ورك شوى دا ډول قلم خو ما تراوسه نه ووليدلى دا څه ډول ليكل كوي ما خو هسې هم خبرې نه شوې كولى خو د عبدالله د خبرې نور هم پسې خراب كړم په ډېره سختۍ مې وويل عبدالله بخښنه غواړم ام، ام همدغه قلم له مانه نه، نه همدغه

تصویر له مانه ورک دی عبداللہ چې زه ور خطا ولیدم نورې خبرې یې ونه کړې تصویر یې را کړ یواځې دومره بې وویل چې بل ځای فکر کوه چې درنه ونه غورځیږي.

عبداللہ پسې زیاته کړه ښه اوس راته ووايه چې دا د کومې شمعې تصویر دی چې تايې لمبو ته ځان نیولی زه چې هرڅومره ټینگ شوم چې عبداللہ ته به د زړه حال نه وایم خو دده ډیر ټینگار مجبور کړم چې شوي خبرې ورته وکړم عبداللہ وویل ته چې د خپل ورور نه خبره پټه ساتې نو چا ته به یې وایې له دې خبرې مجبور شوم چې د الف نه تر یاء پورې ټولې خبرې عبداللہ ته وکړم.

عبداللہ ته مې ټوله کیسه وکړه دومره مې هم ورته وویل چې نن ورځ هغه شمعې چې مایې ځان لمبو ته نیولی او زه په هغې ځان قربانه وم هغه شمعې نن د ناوړغۍ په پلمه زما دیدن ته د افغانستانه را روانه ده هیله لرم چې دهغې په لیدو کې له ما سره مرسته وکړې عبداللہ وویل زه به څه ډول مرسته وکړم زه یې چې کولی شم زما سر له تانه قربان ما وویل کیدای شي چې دوی راشي ماته تلیفون وکړي دوي به شپې او ورځې زمونږ په کمره کې کوي که ته دومره مهرباني راسره وکړې چې زه هغوی دلته د څو شپو د تېرولو لپاره راوړم که تاسو ته تکلیف نه وي عبداللہ سخت غصه شو او ویې ویل خپل کور دننه د تگ څوک اجازه نه غواړي چې بیا . درنه دا ډول خبرې وانه ورم.

مونږ چې د چای څښلو لپاره کورته لاړو له چای څښلو څخه وروسته مو امنې ادې نه دعاگانې واخیستې او خپلو کارونو ته روان شوز لومړۍ لارم پوهنتون ته او د ورځې ۱۲:۳۰ بجې وې چې له پوهنتونه رخصت شوم سیده لارم د یونیسیار دفتر په لورې هلته رارسېدو سره سم راته زاهد تلیفون وکړ سلام حمیده !

چیرته یې؟ په کمره کې خو نه ښکاري ما ورته وویل بس څو شیبې صبر وکړه زه درغلم زه دومره خوشاله وم له زاهد مې پوښتنه هم ونه کړه چې څنگه له خیره راوړسېدی کوم تکلیف به په لاره کې درته نه وو.

اړیکه مې پرې کړه زر زر مې عبداللہ ته زنگ وکړ عبداللہ تلیفون پورته کړ ورته مې ټوله کیسه وکړه چې زاهد او زما مینه دواړه راغلي په کمره کې دي زمونږ کمرې ته ځان راوړسوه زه هم د مؤسسې دفتر کې یم ته

چې رسيږي زه هم درسيدي شم عبدالله وويل سمه ده بېغمه اوسه اړيکه يې پرې کړه دفتري کار راڅخه نن پاتې شو په بېره راووتم له سرکه مې يوه ټکسي په کرايه کړه او سيده خپلې کمرې په لورې لارم کله چې ورسيدم عبدالله له ما څخه مخکې هلته ولاړ وو ما ټکسي والا ته پيسې ورکړې زه او عبدالله په بېره دويم پور ته پورته شو کله چې خپلې کمرې ته ورسيدو عبدالله لږ پښه نيولې شو پښه يې ونيوله زه کمرې ته ورد . ننه شوم ما زاهد سره ستري مشي وکړه ما چې کله د کټ په لوري سترگې واړولې وړانگه په کټ پرته وه وړانگې غلې غلې ځگيروي کاوه د وړانگې هر ځگيروي زما په زړه کې کړنې ايستې زاهد ته مې وويل زاهده نورې خبرې به بيا وروسته کوو خواس زما سره مې ورور راغلی د باندې ولاړ دی زاهد وويل کوم ورور ما وويل عبدالله ورور زاهد وويل هغه د څه لپاره راغلی ما ورته وويل چې ولې ته کمره نه وينې يوه بستره کمه ده زاهد وکتل او ويې ويل چې اوه سمه ده زما بيخي پام شوی نه دی د ستا بستره چيرې ده ما وويل چې په کومه ورځ چې ته لاړې په همغه ورځ زه د باندې راووتم روان وم د لوبو ميدان ته چې له عبدالله سره مخامخ شوم عبدالله زه خپل کور ته بوتلم اوس له عبدالله سره په کور کې يو ځای اوسيم عبدالله د دې لپاره راغلی چې تاسې دا شپې همغلته تېرې کړي نه دلته ما او زاهد خبرې هم کولې او قرار قرار د باندې روان وو .

زاهد او عبدالله دواړو بڼه ستري مشي سره وکړه ما عبدالله ته وويل چې ته او زاهد درځئ کور ته وړانگه . اوس ويده ده هرکله چې وينه شي زه او وړانگه به وروسته درشو اوس يې وينبول مناسب نه بولم زاهد چې ډير ستري وو نه او نو يې ونه کړل او د عبدالله سره روان شو ، ما دروازه پورې کړه قرار د وړانگې خواته ورغلم د کټ په بازو کښناستم ، وړانگې اوس هم غلې غلې ځگيروي کاوه ، ما چې زړه هر څومره د کاني کړو بيا مې هم زړه تم نشو کړای له سترگو مې مړې او بڼکې راتويې شوې او گريوانه ته لاړې له ځانه سره مې وويل ريښتيا چې سپوږمۍ يې ، ستا نوم وړانگه دی ، په ريښتيا چې وړانگې شيندي ، زه ستا تماشه کوم ، ته رڼا او وړانگې شيندي ،

زه يو نابلده لامبوزن یم، لامبو وهم، لامبو مې نه ده زده، او ته زما لارښود يې، ته لکه ورځ روښانه ځليږې
 ،زه لکه غمجنه شپه، ته زړونو ته خوشالي ورکوي، که هر څومره غمجن ستا مخ ته اوگوري غم او فکر به
 يې ورک شي، ته غمجنو ته خوشالي ورکوي، زه تر ډېره له ځان سره اخته وم، زړه مې صبرونه کړ، که تاسو
 يې بې ادبي نه بولي، غلي لکه غل ورټيت شوم، د وړانگې په مخ مې شونډې کيښودې او ښکل مې کړه، د
 وړانگې پرمخ گيډي، گيډي زلفې پرته وي. آه څه د خوند ډکه شيبه ده،
 وړانگې چې دواړه لاسونه يې په کمبله کې پټ کړي وولاسونه يې له کمبلې راويستل ځان يې وغزاوه لکه
 يو ښه سترې کارگر چې ښه سترې وي لايې سترگې نه وي پرانيستي، په سترگو کې يې سوک واهه او غږ
 يې کړ، زاهده وروره حميد ته به دې زنگ نه وي کړی؟ کله يې چې د خپلې پوښتنې ځواب وانه وريده
 ، سترگې يې پرانيستي چې زه يې ځان سره خوا کې ناست وليدم، هکه پکه شوه په خپلو سترگو يې باور نه
 کيده، په سترگو کې يې يو ځل بيا سوک وواهه، ما ته يې په ځير ځير وکتل بې اختياره يې وويل حميده
 زما جانه دا خوب وينم که ريښتيا دي؟
 بې اختياره يې زما په غيږ کې سر کېښود تر ډېره يې وړې سلگۍ کولی، وروسته يې سر راپورته کړ او ويې
 ويل ته کله راغلي يې او زاهد څه شو؟ ما ورته د زاهد تگ کيسه وکړه او ورته ومې ويل چې زه وختي
 راغلی وم ته ويده وې د وينبولو زړه مې درباندي ونه شو، تا خپل ځان د خوب دنيا ته سپارلی وو زلفې د
 پرمخ خورې وړې پرته ما ستا ښکلي مخ ته کتل زه ستا ښکلا مست او له ځانه پردی کړی وم مگر افسوس
 چې دا وخت ډېر پاتې نشو ته لکه د سهار د لمر وړانگه چې غلی کوټې ته رادننه شي راويښه شوې ما له تانه
 په ناخبرۍ کې يوه..... زه غلی شوم وړانگې وويل ولې غلی شوې ولې د خبره نيمگري پريښوده ما وويل
 لومړۍ راته بخښنه وکړه بيا به درته خبره وکړم وړانگې وويل جانه دا ته څه ډول خبرې کوې ولې داسې
 وايي زه او ته به دې يو بل په خطايو پسې نه گورو،

ته دې خبله خبره وکړه چې څه خبره ده ما وويل ته چې کله ويده وي زه ستا سر ته تر ډېره ناست وم صبر مې ونه شولکه —، — غل راټيټ شوم او، او، لا، لا تانه مې مچکې واخيسته، وړانگه وشرمیده سريې ټيټ کړ تر يوې شيبې پورې زه او وړانگه دواړه چپ وو، چې د زاهد زنگ راغی سلام حمیده ولی دومره وځنډيدې، ما ورته وويل زاهده بس دادی درغلو وړانگه تر اوسه ويده وه، اوس له خوبه وينه شوه، زاهد وويل سمه ده زر راځی، زاهد اړیکه پریکړه وړانگې ته مې وويل زر کوه چې روانیږو هسې نه چې زاهد راباندې شکمن شي،

زه او وړانگه دواړه په موټر کې کښېناستو او د عبدالله د کور په لور روان شوو دا زما لومړۍ ځل وو چې د وړانگې سره څنگ په څنگ کښېناستم که تاسو چیرې مینه کړي وي او یا چا درته ویلي آیا له دې نه به د خوشالۍ ځای چیرته وي چې عاشق او معشوق دواړه سره څنگ په څنگ له ډېرې جدايي څخه وروسته یو ځای ناست وي ما ته خوله دینه بله لویه خوشالي نشته زه وړانگه دواړه د عبدالله کور ته ورسیدو چې ما اوس خپل کور گڼلو موټروان ته مې پیسې ورکړې چې کله دروازی ته ورسیدو وړانگې ماته کتل چې حمید به اوس رانه گرځي او د حجرې په لور به ځي،

زه وړانگې ته مخکې شوم وړانگې ته مې وويل راځه، راځه دا داسې دی لکه زما خپل کور هغوي ماته ورور ویلي کله چې انگر ته ورسیدو پلوشې غږ کړ ادې وا ادې هغوی راغلل پلوشه مخې ته راغله لومړۍ ماته سترې مشي راکړه وروسته له وړانگې سره غاړه غاړې شوه وړانگې پلوشې ته غاړه ورکړه، دلته به ما ويل چې اخ بختورې په لومړي ځل یې تاته غاړه درکړه دا څومره بختوره یې چې وړانگه په غیږ سترې مشي در سره کوي،

پلوشې او وړانگې په ولاړې خبرې کولې چې امنه ادې هم راغله او غږ کړ حمیده زویه! زما خو دې زړه پښو ته او غورځاوه ما ورته ويل څه درباندي شوي نه وي عبدالله ځوی مې او بل انډیوال دې راغلل ته ورسره نه

وي د عبدالله زوي نه مې پوښتنه وکړه چې حميد دې څه کړ هغه راته وويل دوی لږ وروسته راځي خو زما زړه نه منله خو ښه شوه چې راغلي ،
 امنې ادې وړانگې ته سترې مشي ورکړه په انگړ کې تيار ځايونه اچول شوي وو هلته کښېناستو ، زاهد او وړانگې ډوډۍ نه وه خوړلې دوي ته يې د ډوډۍ بند و بست نيولی وو ښه ډوډۍ يې ورته تياره کړې وه د يو شي کمی هم نه وو . پکې زاهد او عبدالله د باندې په حجره کې ناست وو زما د وړانگې نه زړه نه کيده ، وړانگه ډېره خوشاله معلومیده موږ لا په خبرو بوخت وو چې عبدالله پيغام راو ليږه سلام وروړه د وړانگې په ليدو دې موږ هير کړو .

د باندې حجرې ته راشه زاهد در باندې پوهه نشي رينستيا چې دوه مينان سره يو ځای شي په نورو خلکو د ږندو گمان کوي زر حجرې ته راشه ستا ورور عبدالله زه هم زر زړ پاڅيدم غوښتل مې چې حجرې ته لاړ شم د امنې ادې او پلوشې نه مخکې را باندې وړانگې غږ کړ په خوله کې يې د جان نوم راخيستی وو خو زړ يې خوله بنده کړه بيا يې وويل حميده چيرې ځي؟ ما ورته وويل چې ځم حجرې ته تاسو په خپلو کې خبرې او خولکت کوئ .

کله چې حجرې ته راغلم عبدالله به پټ پټ له ځان سره موسکۍ شو غلي غلي به يې ماته راکتل موږ په خپلو کې په خبرو بوخت وو چې پلوشې راغږ کړ عبدالله وا عبدالله ډوډۍ تياره ده عبدالله وويل سمه ده دادی . در غلم پلوشې خورې .

ډوډۍ راوړل شوه ډېره خوندوره ډوډۍ وه دوو مړه خونده وره ډوډۍ ما هيڅکله نه وه خوړلې د ډوډۍ خوړلو وروسته زاهد وويل چې عبدالله جانه کوم ډاکټر به روغ وي چې خور مې ورولم؟ عبدالله لږ شانتې غلی وو بيا يې وويل چې رضوان الله خټک ته بې يې ورولو ډېر پوه او هوښيار ډاکټر دی رضوان الله خټک ته د ورنگ پرېکړه وشوه په هماغه ورځ خونه ورغلو سبا سهار څلور واړه د رضوان الله خټک د شخصي

کلینیک په لورې و خوځیدو . موږ چې هلته ورسېدو ډېر بې روبرو او رش وو تر سبا ورځې پورې به هم موږ . ته نوبت نه وای رسېدلی

زه زیات خوشاله وم ماوېل چې شکر دی چې رش (گڼه گوڼه) زیاته ده وړانگه به د یوې شپې نه زیاته راسره پاتې شي خو عبدالله وویل خفه کیږئ مه نوبت اسانه دی زه ورسره پیژنم له ټولو نه به موږ مخکې کې کړي عبدالله چې روانېدو غلې مې پسې غږ کړ ورته ومې ویل دا ته څه کوي پرېږده چې وځنډیږي یوه شپه چې اضافه ورباندې وشي هم ښه ده عبدالله وځنډل او ویې ویل ما ددې لپاره فکر کړی ما وویل څه ډول فکر عبدالله وویل چې هغه به وروسته درته ووايم او روان شو زه هم غلې شوم نور څه مې ونه ویل عبدالله زه بیرته راغی یو څو دقیقې لانه وو ولاړ په دروازه کې غږ وشو چې د عبدالله په نوم څوک شته عبدالله غږ وکړ بلې شته کله چې کلینیک ته داخل شو له معاینې څخه وروسته ډاکټر صاحب وویل چې کومه ناروغي نه لري خو یوه ناروغي چې زه یې له نورو ناروغيو سخته بولم هغه تشویش او فکر کول دي ستاسو ناروغ تشویش او فکر ته مه پرېږدئ

تاسو باید د هغې پام ډېر غلط کړئ ستاسو ناروغ تشویش او فکر تردې ځایه رسولی او بل کمزورې شوې زیاته ده زه به درته دوا ولیکم ډاکټر دوا راته ولیکله زه او عبدالله په دوا پسې لاړو وړانگه او زاهد د باندې د ناروغانو په تم ځای کې کښېناستل مونږه چې کله دوا راواخیسته د کور په لور روان شو کله چې کورته ورسېدو زاهد وویل که خوښه مو وي راځئ چې د پوهنتون په لورې لاړ شو عبدالله خو ورسره وومنه چې څنگه چې ستا خوښه وي همغسې زما خوښه خو زه ترې انکاری شوم ورته مې وویل زه به دفتر ته لاړ شم د انجینر صاحب کمپیوټر مې راوړی هغه به هم راسره یو سم څو ځله مې له ځانه سره یووړ ، خو انجینر صاحب به نه وو راغلی زاهد هم نوره راسره ټینګ نه شو زاهد او عبدالله دواړه د پوهنتون په لورې لاړل زه یواځې د خپلې مینې په خاطر ترې پاتې شوم ما ویل راځه چې یو ملت یې خوا کې وې هم بس ده خدای خبر بیا به کله سره وینو رینستیا چې د مینې نه خوږ سپیڅلی او په زړه پورې بل شی نشته ،

ريښتيا چې مينه دهغه ريښتينو رڼاوو څخه دى چې د روحونو پيوستون يې په رڼا کې وجود مومي ريښتيا چې مينه هغه نه اټکل کيدونکى احساس دى چې تر نن ورځې پورې نه چا ښکاره کړه او نه يې څوک ښکاره کولو لپاره الفاظ لري، زه ډېر په ماتو گوډو پښو کورته دننه شوم وړانگې چې زه يواځې وليدم زياته خوشاله شوه د غرمې د ډوډۍ وخت وو، د عبدالله مور امنې وويل چې د ډوډۍ وخت دى عبدالله او د وړانگې لورکۍ ورور په کومه لارل؟ تاسو ته ډوډۍ راواخلم که هغوى ته انتظار کوى؟ ما سمدستي عبدالله ته فون وکړ ورته مې وويل چې تاسو د ډوډۍ لپاره راځئ که مونږه ډوډۍ وخوړو؟ عبدالله د يوې شيبې لپاره غلى وو، د زاهد سره يې څه وويل بيا يې وويل نه تاسو ډوډۍ وخوړئ موږ ډوډۍ همدلته خوړو ما، وړانگې پلوشې او امنې ادې يو ځاى ډوډۍ وخوړه، له ډوډۍ خوړلو څخه وروسته مې وړانگه په اشاره کې پوهه کړه چې زه حجرې ته ځم ته راپسې راشه،

امنې ادې ته مې وويل چې زه به حجرې ته لاړ شم هلته به لږ ارام وکړم، زه چې پاڅيدم وړانگې هم وار خطا نکړ هغې سم دستي وويل زه هم درسره ځم حجره به هم ووينم لږ به مې پام هم غلط شي او د خوست خبرې به هم درته وکړم، ما هم ددې لپاره چې امنه ادې او پلوشه راباندې پوهه نشي ما وويل وړانگې ته ناروغه يې لږ ارام به وکړې، وړانگې وويل نه اوس روغه يم زه او وړانگه د حجرې په لوري راغلو کله چې د حجرې په دروازه باندې داخل شوو وړانگه رانه مخکې شوه ماته يې مخ راواړوه زه مخ پر قبله روان وم وړانگه په شا روانه وه ماسره يې خبرې کولې غلى غلى قدم يې پورته کاوه ما ورته وويل هسې نه چې پښه د د زمکې سره ولږيږي ونه غورځي،

وړانگه همغسې په شا روانه وه او سترگې يې په ما کې گنډلې وې خبرې يې کولې زما خبره ريښتيا شوه يو څو قدمه چې نوره هم لاړه د چپلکې پونده يې ورغبرگه شوه، کله چې غورځېده لاسونه يې زما له غاړې تاو کړل غورځيدلو ته خو ما هم نه پريښودله، خو ما چې ځان د هغې نيولو ته برابر او نو هغې مې وړاندې

لاسونه په غاړه کې واچول تا به ویل که وړانګې په رضا پونده په ځمکه ووهله وړانګې تر ډېره سر زما په
ټټر پورې جوخت نیولی وو،

وړانګې زما په ټټر پورې سر داسې ټینگ نیولی وو لکه یو ماشوم چې په ژاړه د مور غیږې ته په ارمان
ورولوبږي تر ډېره زما او وړانګې ترمنځ چپه چوپتیا وه ما نور هیڅ شي اواز نه اوریده بغیر زما له ساه څخه
پرته چې په شور کې دی ټوپونه وځي نور ټول ځایونه چوپتیا نیولي وو تا به ویل که دوی ټول زمونږ ننداره
کوي، نه پوهیدم چې ولې نه شم کولی چې زړه قرار ونیسم، نه پوهیږم چې ولې مې زړه هر درب لږزوي، نه
پوهیږم چې ولې ستر پښو لږزې اخیستې یم، نه پوهیږم چې ولې مې شیبه په شیبه د زړه ناقراري زیاتیري،
د روح په ژورو کې مې یو مرموز غږ پرله پسې غږیږي،

او وایي چې ځوانه نن خود خپل محبوب سر په ټټر پورې جوخت نیولی که سبا درنه جدا شي بیا به څه کوي
ما ټکان و خوړو د وړانګې سرمې په دواړو لاسونو له ټټر څخه راپورته کړ، وړانګې سترګې ټکې سرې
اچولې وې او بڼکې یې د ملغرو په څیر په مخ روانې وې، ما وړانګې ته د تسلی په دود وویل وړانګې هیله
کوم ژاړه مه، سترګې دې پاکې کړه په ژړا هیڅ نه کیږي، وړانګې په ژړا کې وویل جانته که په ژړا څه نه
کیږي، ته ماته وایې چې سترګې پاکې کړه خیر زه، زه خوبه - زه خوبه سترګې پاکې کړم خوتا - تا بیا ولې
سترګې سرې اچولې ته - ته - اخیر ته ولې ژاړې چې ماته وایې،

وړانګې ژاړه مه په ژړا څه نه کیږي زه غلی وم وړانګې بیا وویل جانته! - ای جانته! زما - زما د زړه څخه د
غمونو د کمیدلو یو ته یې چې که - که هر څومره غم مې په زړه وي جانته چې تاوینم هر څه مې هېر شي او
بله جانته همدا ژړا ده چې د غمونو په کمیدو کې راسره مرسته کوي زه او وړانګه تر ډېره همغلته ولاړوو
وروسته وړانګې د حجرې څخه دوی چوکی راوخیستې په یوه باندي زه او په بله بلاندي خپله وړانګه
مخامخ راته کښېناسته ما او وړانګې ډېرې خبرې وکړې

وړانگه به په خبرو خبرو کې په ژړا شوه کله چې پاڅیده کورته تله نو مخ یې راواړوو راته یې وویل جان هغه زما تصویر در سره شته که غورځولی دې دی ته یې په جیب کې گرځوي که سوزولی دې دی، ما وویل گرانې ته ووايه چې مابه غورځولی سوځولی وي که راسره به وي وړانگه موسکې شوه څه یې و نه ویل ما له جیبه تصویر راویست وړانگې ته مې وربکاره کړ، وړانگې چې تصویر پرهمغه شان ترو تازه ولید چې څومره ښه یې ساتلی زیاته خوشاله شوه او غلي، غلي قدمونه یې پورته کړل ما بیا ورباندې غږ کړ وړانگې! ای وړانگې! وړانگې چې مخ راواړاوه ما د وړانگې تصویر شونډو ته نیږدې کړ او ښکل مې کړ وړانگه غلي شان موسکې شوه او کورته دننه شوه.

وړانگه چې کورته دننه شوه زړه مې ډیر تنگ شو یوه شیبه مې زړه د وړانگې څخه جدا یې نه غوښتله وړانگه اوس له مانه ډېره لرې نه ده یواځې د کور په دیوالو رانه پناه ده دهغې هره خبره مې په زړه د سپوږمې د وړانگو په څیر د خنجر په څیر لږېږي د وړانگې هغه خبره خو مې بیخي زیات زړه تخنوي چې جان ای جان زه له تاسره مینه لرم یوه شیبه خو مې له ځانه سره غلي غلي وژړل ما ویل وړانگه خو دا دوه شپې دلته ده سبا یا بل سبا به ځي بیا به څه کوم.

د وړانگې بیلتون اوس راته ډېر سخت وو له ما یې هرڅه اوس هیر کړي وو کله به مې سر په زنگون کینسود کله به پورته شوم په حجره کې به مې قدم واهه زړه مې هیڅ قرار نه کاوه یو ځل بیا په دواړو پښو کښېناستم. سر مې د زنگونو په منع کې کینسود بې اختیاره مې دخولې دالندۍ را بهر شوې

زړه مې نري درزونه وکړل لکه دیوال چې زلزلې وهـلی وینه

زړه مې دورانې کلا برج دی

دغم چنچنې په کې ځالي جوړوینه

تنور چې تود شي اخر سور شي

زړه چې مين شي هميشه لمبې وهينه

مينې دې داسې ليونى كړم

لكه سوال كړ ديوال ته شپې سبا

كومه

ماته به د وړانگې سپوږمۍ ته ورته خيره، لمر ته ورته تندى، له نشې ډكې سترگې، پسرلي ته ورته موسكا، تكې تورې شپې ته ورته زلفې، له خماره ډك بانوگان سترگو سترگو ته كيدل يوه شيبه مې هم له زړه او ذهنه اخوا ديخوا نه كيده وړانگې زه د ژوند په معنى پوه كړم وړانگې ماته مينه او بنوده وړانگې زه د ژوند په خوږو ترخو پوه كړم زه لا په همدې سوچونو كې وم چې عبدالله او زاهد دواړه حجرې ته را دننه شول ما جيب ته لاس كړ دسمال مې راويست سترگې مې پاكي كړې خو بيا هم زما سرې سترگې دوي وليدې كه له اوښكو مې پاكي كړې هم له زاهد نه عبدالله پوښتنه كې مخكې شو او ويې ويل حميده بيا دې سترگې ولې سرې دي خير خودى؟ ما يواځې وويل خيراو خيريت دى عبدالله وويل چې خيراو خيريت وي زه ستا سرې سترگې نه شم ليدى ولې ژاړې ما دا ځل ورته سرخوږي پلمه كړ چې سرمې هم خوږيږي او بيگاه شپه مې خوب هم نه دى كړى عبدالله غوښتل چې نور څه هم ووايي خو ما سترگې ورته ټينگې كړې چې گني زاهد دى پوه به شي عبدالله سمدستي د خپلو ټولو پوښتنو ځواب پيدا كړ غلى شو نور يې هيڅ ونه ويل.

لسم خپرکى

د وړانگې سره مې دا خو شپې ډېرې ښې تيرې شوې هيڅ په ځان نه يم پوهيدلى چې دا درې څلور ورځې څنگه تېرې شوې لکه يو ساعت داسې ، شپې وې چې د ژوند ټولو خوږو او ترڅو نه ماته زياتې بختورې وې، نن هغه سهار راغی چې وړانگه به بيا رانه د خوست د ښکلې سيمې په لور يوسي خو مگر افسوس چې دا ښکلې سلوک ، او د زړه رپيدل پای ته ورسيدل ، د سترگو جنگ خلاص شو ، د وړانگې په هره خبره کې هرڅه وو ارزو وه ، مستي وه ، ځواني وه ، هيله وه ، جذبه وه ، فکر او خيال وو ، مينه وه او بيا هم مينه ، خدايه تا په دنيا کې هرڅه پيدا کړي تاسره د يو شي کمې هم نشته ، خو يو شی کم دی ، خدايه چې مينه د راليرله خدايه چې عاشقي د راليرله خدايه نو بيلتون د بيا ولې راليرله بيلتون د زړه سمسور باغ په خزان وهلي باغ بدلوي ، بيلتون د زړه په سمسوره د بنسټه په شنه اسمان گلۍ اوراوي ،

بيلتونه کور دې نغری شه
چې پښتانه درباندي باندې کړي ديگونه

د سهار ۷:۳۰ اوو نيمې بجې وې چې زاهد وويل حميده که خوبه مو وي نوره به مونږ لار شو ماوويل چې زما په خوبنې پورې به اړه ونه لري خوبه وړانگې ته ورکړه ، که وړانگه روغه وي لار به شئ که روغه نه وي يو څو ورځې ايسار شئ ، ما دا خبره ددې لپاره وکړه چې وړانگه گوندې ووايي چې يو څو ورځې د نور هم دلته پاتې شو خو له وړانگې نه زاهد په ځواب کې مخکې شو او وويل وړانگه چې گورم اوس روغه ده ، ماله ځانه سره ووې ظالمه څه خبر يې اوس خو خود هم روغه ده خو چې کله يې خوست ته ورسوي کورته له خيره ورسېدې بيا به درته معلومه شي چې وړانگه روغه ده که ناروغه ، څوک چې کوم طبيب ته ناروغ ورولي طبيب ورته درمل ليکلي نو ناروغ درمل له ځانه سره وړي ، خو ته ناروغ بيايي او درمل همدلته پريږدې ، زه په سوچونو کې وم چې زاهد راباندې غږ وکړ چې حميده ! بيا کومې خوا تللی يې په مونږ ناوخته کيږي ما هيڅ ځواب ور نه کړ زما ور خطايي ته د عبدالله او وړانگې دواړو فکر و زما پرځای

عبداللہ خواب ورکړ ورتہ یې وویل چې سمه ده بسم الله کړئ، چې پاتې کیږي نه بیا در باندې ناوخته کیږي
دوي پاڅیدل د دروازي په لوري روان شول زه لا همغسې ولاړ وم لکه په ځای پورې چې میخ شوی وم
عبداللہ د څنگل په سر و خو څو لم

د فکرونو او خیالونو له دنیا څخه یې رابهر کړم زه هم په بېړه د دروازي په لوري روان شوم زه عبداللہ او
زاهد له دروازي څخه د باندې راوتو دروازه خلاصه وه امنې ادې چې وړانگې ته رخصت ورکوو دوه ځلې
یې په تندي ښکل کړه د امنې ادې سترگې له اوښکو ډکې وې کله چې پلوشي رخصت ورکوو دواړه په ژپړاه
شوې تر ډېره یې دیوبل په اوږو سرونه ایښي وو کله یې چې رخصت سره واخیست یوې او بلې ته یې ډېر څه
په سترگو کې وویل زه، عبداللہ او زاهد یو ځای روان وو وړانگه

په موږ پسې شاته روانه وه ما به چې کله شاته مخ واپروو پلوشه لا همغسې په دروازه کې ولاړه وه زمونږ په
لوري راکتل وړانگې په هم زرزرمخ وراپروو او لاس به یې ورته پورته کړ کله چې د سړک غاړې ته
ورسېدو یو تکسي موټر یې ودر او و
ورته یې وویل چې د تل ادې په لوري ځو

موټروان هم موټر راتاؤ کړ زاهد د موټر په وړاندې سیټ کښېناستو وړانگه چې کله موټر ته ختله پښې یې
سسټې سسټې کیدې غلې یې راته وویل جانہ د خدای په امان کله چې موټر حرکت وکړ ما ته سمدستي هغه
سندره یاده شوه چې وړانگې په لیک کې راته لیکلي وه بې اختیاره مې له خولې ووتل

هی هی یار مانه وړي زما دلدار مانه وړي
زړگی مې چوي زما د خوږ زړگی قرار مانه وړي
هی ، هی یار مانه وړي زما دلدار مانه
وړي

نور نوزه په ځان نه يم پوهیدلی چې څه وشول خو چې کله مې سترگې پرانیستې گورم چې سرته مې امنه
ادې او پښو ته مې پلوشه او مخامخ راته عبداللہ په چوکۍ کې ناست دي ما غوښتل چې پورته شم خو چې

لاس ته مې پام شو د سروم ستن چې په لاس کې وه د امنې ادې او پلوشې دواړو په سترگو کې اوښکې وې
 عبدالله چې زما سترگې خلاصې ولیدې غلی موسکې شو په ماباندې دوهم ځل بیا بې هوشي يا خوب غلبه
 کړې وه خو چې په دوهم ځل مې سترگې پرانیستې نه عبدالله وو نه د عبدالله مور یواځې مې خوا کې د
 : عبدالله خور پلوشه ناسته وه غلي يې راته وویل

حمیده وروره ! اوس څنگه يې زه له ځان سره غلی موسکې شوم لږ وشرمیدم ورته مې وویل چې اوس شکر
 دی روغ او جوړ یم پلوشې وویل حمیده وروره خفه کیږمه ستا ټوله کیسه ماته وړانگې وکړه وړانگې راته
 ستا په نوم یو لیک هم راکړی ما وویل نو بیا څه ته گورې لیک راکړه پلوشه پاڅیده الماری نه يې لیک
 راواخیست او ماته يې راکړ کله چې پلوشې ماته لیک راکو و راته يې وویل لیک به درکړم خو په یو شرط
 ما وویل یو نه دوه شرطونه خو او وایه پلوشې وویل وړانگې که په لیک کې زما په باره کې څه لیکلي وي
 هیله کوم چې نه يې وو مني ما وویل په دواړو سترگو پلوشې زما چې له وسه کیږي انشاءاله ته به غمه
 اوسه مونږ لا خبرې کولې چې عبدالله او د عبدالله مور امنه ادې هم راغله عبدالله چې روغ ولیدم زیات
 خوشاله شو د لیک لوستلو موقع مې د لاسه ورکړه لیک مې په جیب کې کېښود دا ورځ ټوله په ما په
 بې هوشي کې تېره شوې وه د ما خوستن د ډوډۍ وخت وو عبدالله راته وویل چې راخته عاشقه اوس خوبه
 . روغ يې ډوډۍ و خوره د سهار راهیسې دې څه نه دي خوړلي

ما وویل سمه ده د باندې په انگرې کې تیار د سترخوان اوار وو ماته پلوشې لاسوته او به راواچولې کله چې
 په ډوډۍ کېښناستو امنې ادې وویل چې زویه نن در باندې څه شوي وو مور او پلار دریاد شول؟ د زاهد
 او وړانگې په تگ که کومه بله خبره وه؟ ما وویل نه ماته همدلته خدای مور هم راکړې او ورور يې هم
 راکړی ،

چې عبدالله دی او خورکۍ يې هم راکړې چې پلوشه جانده امنې ادې وویل چې مور پلا روږونه خوندې هم
 د راته نه وي یا دی شوي نو بیا ولی یو ناڅاپه په تا داسې وشول ما ورته وویل چې امنې ادې انسان

نیمگړی دی انسان په یو حال نه دی کله مو چې ډوډۍ وخوره نو د لمونځ او استراحت لپاره حجرې ته
 لاړو لمنځونه مو وکړل او ځملا ستو ماته خوب چیرې راتلو خوب چیرې وو توره تیاره شوه خلک ټول
 د خوب درنې فریښتې د وزرونو لاندې ویده شول په خوب کې دهر چا برخه وه ما هم په تلورار سره ددې
 درنې سپیڅلي او مهربانه فریښتې په لورمنډه واخیسته خو مگر هلته زما برخه نه وه هلته زما لپاره ځای نه
 وو ټوله شپه خیالونه او سوچونه وو ،
 وړانگه کومه کوډگره او که جادوگره وه نه پوهیږم چې وړانگه به مور دې دنیا زما لپاره راوړي وي که د کوم
 بل چا لپاره کدای شي وړانگه خدای زما لپاره پیدا کړي وي بیابا به مې وویل نه نه هغه وړانگه نه شي کیدای
 زه دومره بختور نه یم زه ، زه ډېر بد مرغه یم زه لا په همدې سوچونو او خیالونو کې وم چې د سیمې ملا آذان
 . وکړ ډېر مینان به یې دخپل محبوب له غیږې بیل کړي وي د ملا آذان سره ماته هغه لنډۍ ذهن ته راغله
 آذان په ځنډه کوه طالبه

زه د جنان غیږې له اوس رغلی یمه

ټوله شپه مې سترگه پټه نه کړه د سهار لمانځه او چای څښلو نه وروسته د پوهنتون په لور روان شوم
 پوهنتون ته په لاره وم چې د وړانگې لیک مې ذهن ته راغلو لیک مې له جیب څخه راویست د لیک په سر
 لیکل شوي وو

جانه غواړې څه درته ولیکم ،
 جانه څه غواړې څه درته ووايم ،
 جانه نه پوهیږم چې له کومه یې راپیل کړم
 جانه تامې روح ته خوشالي راکړي،

ته مې روح يې، ته مې ساه يې، ته مې ژوند. ته مې مينه، او ته مې په وجود کې خوره وينه. په تامې ټول رگونه شريانونه او وریدونه چليري، جانته زه پنځه وخته لمانځه څخه وروسته لاسونه خدای تعالی ته پورته کوم،

خدایه ما او جان دواړه یو ځای کړه، دا سوال کوم د خدای نه چې موږ هیڅکله له یو او بل څخه مه جدا کوه، نه په ژوندانه او نه پس له مرگه، کاش چې جانته چې ته پوه شې چې زه څومره مينه در سره لرم، ته څه پوهیږې جانته که دا زړونه د سینې څخه بهر وای، تا ته به هر څه معلوم وای جانته ته زما د وجود په ررگ او دروح پرڅپه، څپه او د زړگي په اړخ، اړخ انځور شوی یې، پرته له تا څخه زه په هیڅ نه پوهیږم، له خدایه هیله لرم چې ما او تاسره یو ځای کړي، تا زما د غاړې هار کړي چې همیشه مې په غاړه کې وي، له خدایه هیله لرم چې ستا ژوند زما ژوند، ستا مرگ زما مرگ، او ستا ابدیت زما ابدیت کړي،
ستا وړانگه

د وړانگې نوم لاندې لیکل شوي وو، دویمه برخه جانته ستا اود عبدالله د پام وړ، هیله کوم چې پام ورته وکړی،

جانته په لنډو الفاظو کې وایم ډېرې نه اوردوم،
جانته د عبدالله خور پلوشه چې تا همداشان ما هم خپله خور او بلله پلوشه د ترور په زوی باندې مينه ده او له هغې سره مينه کوي پلوشه غواړي چې خپل ژوند یو ځای له هغه سره تېر کړي، عبدالله او مور یې غواړي چې پلوشه کوم بل چاته ورکړي پلوشه نه شي کوي چې مور او ورور ته دا خبره وکړي شرمیږي هیله کوم چې د پلوشې سره په دې کار کې مرسته وکړی په ورستیو کې د پلوشې د مین نوم درته لیکم چې پلوشې مينه ورسره لری او ورسره واده کوي د پلوشې محبوب ایوب
پای ستا وړانگه

کله مې چې لیک پای ته ورساوه ما غوښتل چې له همدې ځایه ستون شم او له عبدالله سره دا خبره شریکه کړم، پوهنتون له دروازې نه خو قدمه لرې زړه نه زړه ولاړم چې پوهنتون ته داخل شم او که بیرته ستون شم ما لا فیصله نه وه کړې چې د لیک پوهې استاذ راباندې غږ کړ حمیده! څنگه په دې درسي وخت کې د باندې ولاړې ټولګي ته ولې نه ځې ما چې ساعت ته وکتل ریښتیا رسمي وخت وو ما ډېر وخت په لار کې د لیک په لوستلو تېر کړی وو.

اخیر مې دا فیصله وکړه چې پوهنتون ته داخل شوم اول ساعت نه تر اخر ساعت پورې په دې نه یم پوه شوی چې استاذ څه راته وښودل او څه یې وویل کله چې له پوهنتون نه رخصت شوم بهر لاړم د خپل دفتر په لورې کله چې د یونیسیار دفتر ته ورسېدم انجینر صاحب ډېر وختي راغلی وو کله یې چې زه ولیدم راغږ یې کړ حمیده زما کمپیوټر د جوړ کړی کنه؟ ما ورته وویل چې په همغه ورځ مې جوړ کړی هره ورځ یې له ځان سره راوړم او بیرته یې وړم ځکه چې کمپیوټر به مې راوړ ته به نه وې او بیا به مې له ځانه سره یووړو، کمپیوټر مې انجینر ته ورکړ او ورته ته مې وویل چې انجینر صاحب زه که یو څو ورځې رانه غلم هیله ده چې بې پروا مې وه نه بولې لږ مصروفیت لرم، انجینر صاحب وویل ولې خیر خودی؟ رنگ د هم داسې بدلون کړی ما وویل خیر او خیریت دی، انجینر صاحب وویل تر هغې چې د کار خلاص نه وي هیڅ کله هم مه راځه، کله چې کار خلاص کړې بیا راشه زه زیات خوشاله شوم.

او بیرته له خپل دفتر څخه کور ته تګ په لاره کې مې درې څلور ځلې بیا د وړانګې لیک ولوست په هر ځل لوستلو کې به یې بیل خوند پروت وو زه چې کور ته ورسېدم پلوشه او امنه ادې هم پاڅیدې له سترې مشي وروسته یې وویل حمیده زویه نن څنگه دومره وختي راغلي خیریت خودی ما وویل خیر و خیریت دی هیڅ نه شته نن په دفتر کې دومره زیات کار نه وو هغه مې خلاص کړ او راغلم.

کله چې عبدالله راغلو د عبدالله سره مې ټوله کیسه شریکه کړه کوم څه چې راته وړانګې په لیک کې لیکلي وو عبدالله غلی وو هیڅ یې نه ویل ما ویل عبدالله که ما په ریښتیا د ځان ورور ګڼې باید زما خبرې ځمکې ته ونه غورځوي عبدالله که نور نه پوهیږي.

وړانګه خو دې پخپلو سترگو ولیده چې دهغې څه حال دی عبدالله وویل مور، همداشان ما خو ورته کوم بل انتخاب کړی وو خو چې ته وایې زه به یې خبره له مور سره شریکه کړم چې هغه څه وایې عبدالله ته مې وویل عبدالله په دې برخه کې ستا زیاته پاملرنه غواړم وروسته له خبرو نه مې د وړانګې لیک هم ورکړ ورته مې وویل دادی لیک په خپله ولوله عبدالله چې لیک ولوسته سړیې و خوزاوه مابنآم د لمانځه نه وروسته کله چې د ډوډۍ وخت شو پلوشې لاسوته اوبه اچولې د پلوشې په لاس کې کوزه رپړی اخیستې وه د پلوشې لاسونه سرتر پښو بنور بدل د عبدالله هم ورته پام وو خو څه یې وه نه ویل د ډوډۍ خوړلو څخه وروسته زه او عبدالله دواړه لاړو حجرې ته د لمانځه څخه وروسته دواړه قرار ځملاستو ماته تر ډېره خوب نه راتلو د وړانګې تصویر مې راوخیست دا چې تیاره وه سم نه ښکاریده د حجرې لیتونه مو مړه کړي ول مبایل مې راوخیست د مبایل په رڼا مې د وړانګې تصویر ته تر ډېره کتل ما به د وړانګې تصویر ته ویل، وړانګې که اوس د پاکستان حکومت راشي مابندي کړي مانه په وهلو وهلو ساه واخلي، ماته کمزوري راکړي هرڅه چې دوي غواړي راباندې ویې کړي، خو مگر ګراني زما مینه چې له تاسره یې لرم، هیڅکله نه شي راڅخه اخیستلی ماله وړانګې تصویر سره خبرې کولې، چې مبایل ته مې زنگ راغی اول خو مې فکرو ته نه وو،

ځکه مبایل مې خفیه یا سایلنټ وو خو چې د مبایل سکرین (پرده) یو ځلې تور ښکاره او بیا به یې رڼا وکړه نو زه متوجې شوم چې مبایل ته مې زنگ راغلی موبایل ته مې چې وکتل د وړانګې نمبر وو غلی له کټه څخه رابنکته شوم چې عبدالله راپسې وینن نه شي د باندې برنډې ته چې راووتم د مبایل اوکې تنی مې کپکار به زه لومړی غلی وم خو چې دهغې خوا زړه لږزونکی اواز راغی، سلام جانہ خدای د وکړي چې له

خوبه مې نه وې ايستلی ما وويل وعلیکم سلام گرانې ته ولې دا ډول خبرې کوي ستا خبرې ما - ماته نور سکون او ارام رابښي تا به زه ولې له خوبه ايستلی وم وړانگې دا ځل خبرې په داسې انداز کولې چې په غږکي يې ژړا ملتيا کوله وړانگې وويل جان - ای جان د خفه کیدو زړه خو مې نه درباندي کيږي، خو څه وکړم مجبوره يم چې درته ووايم وړانگې تر ډېره سلگۍ وهلې څه يې نه ويل زما زړه هم راپر سپدلی وو وړانگې بيا د زړه په زور خبرې پيل کړې جان پلار مې دا خو ورځې کيږي چې مور ته مې او همداشان مشر ورور ته مې وايي چې زه مې لور واده وم زه ، زه مې نوره پېغله لور په کور کې نه شم ساتلی د واده خبره نه وه سم د آسمان تندر وو چې په ما راپريوتو يوه چيغه مې دخولې ووته، وړانگې نه دا نه شي کيدای ،

ته ، ته يواځې زما يې پلار به دې ډېر بد وکړي چې تا بل چاته ورکړي، زما نه چيغه دومره په زوره وتلي وه چې عبدالله له خوبه راپاڅيدلی وو د حجرې په دروازه کې ناست وو په سترگو کې يې اوښکې راغلي وې ما چې عبدالله ته پام شو ځان مې لږ کنترول کړ ما چې خوله خبرو ته جوړوله وړانگه راڅخه مخکې شوه او ويې ويل جان زما زما سترگې يواځې الله ته دي او بل تاته دي جان هيله کوم چې زراشه او ماله دې عذابۀ وژغوره جان زه ، زه نه شم کولی چې نور صبر وکړم و جان زراشه عبدالله چې لا تراوسه د حجرې په دروازه کې ناست وو نو ماله شرمه غلي وويل گرانې سبا مو وروستۍ د امتحان پرچه ده نور ټول خلاص شويدي : سبا نه بله ورځ به زه درځم وړانگې بيا وويل

جان ما مې په زړه مالگې دوږه ما ، ما ، ما به ددې امتحانه څوک خلاصه کړي دتاخو د امتحان پرچه ده زړه يې حل کړې ما به څوک له امتحانه خلاصه کړي دا چې موږ په موبایل کې ډېرې خبرې وکړې ماويل چې يونتهې ختم نه شي ،

ومي ويل گرانې که چيرې ته په ريښتيا له ما سره مينه لرې نو ځان د بيرته زړور کړه او له خپل ټول توان او ذهني فکر څخه کار واخله ډېر پام کوه چې د پلار درته پام نه شي گرانې په دې ډاډه اوسه چې هيڅ ډول تکليف به ما ستا له مينې څخه وانه پوي

هيڅ شى به په دې قادر نه شي چې ما له تا څخه بيل کړي زمونږ مينه پاکه ده ترڅو چې ژوندى يم ادامه به لري زه حاضر يم ستا په خاطر هر څه وکړم تر ډېرو خبرو وروسته مې اړيکه وروسره پرې کړه پدې خبرې سره پرې شوه چې وړانگې وويل جانته ستا دليدو په هيله ما هم وويل گرانې زه هم ستا دليدو په هيله ما مبايل جيب ته واچوه عبدالله راپاڅيدو سترگو کې يې اوس هم اوبنکې بنکاړيدې راته يې وويل ستا ټولې خبرې ما واوريدې حميده وروره ! د بې صبرۍ څخه کار مه اخله صبر کوه د صبر ميوه خوږه وي ما وويل عبدالله

صبر په هر څه کې په کار دى
په عاشقۍ کې بې صبري مزه کوينه

. عبدالله څه وکړم وڅه وکړم زړه مې خوږېږي
سر راباندې دروند شو ځمکه ټوله راباندې چورليده عبدالله تکیه راکړه او کټ کې يې کښېنولم عبدالله ډېرې خبرې وکړې چې داسې خوره داسې څښه داسې کوه داسې مه کوه ما وويل عبدالله چې يو غم خو نه دى چې په سره سينه يې وکړم له کوره پټ راغلى يم درسو نوته مې بيل زړه خورم مور پلار ورونو ته بيل د وړانگې غم مې بيل ځوروي
څه وکړم؟ وا عبدالله ته ووايه څه وکړم؟ عبدالله هيڅ وه نه ويل ما وويل عبدالله ولې نه دې دي اورېدلي چې وايي،

يارې د شني لښتې گوزار دى

چا چې خوړلی رنگ يې ځای ته نه راځينه
يو زخم نه دی چې به جوړ شي
هزار زخمونه مې په زړه دي مې به شمه
يو د غريب پيدا کړم خدايه
بل دمین په زور او رو خلكو کړ غم
که له غمه شرمیدلی
په ما به نه راتلی جوړه جوړه غمونه

عبداللہ وویل هیله کوم چې نور غلی شه ولی په خبره نه پوهیږې؟ له ځانه لیونی مه جوړه هونبیاران وایي که
غر لوړ دی په سر لاره لري هر څومره سخت کار چې وي د حل لار ورته پیدا کیږي ولی دومره ور خطایې؟
ټوله شپه عبداللہ په نصیحتونو راته تېره کړه موږ لا په خبرو وو چې د سهار ملا د لمانځه لپاره آذان وکړو
عبداللہ وویل حمیده بسم الله وایه راپاڅه اودس وکړه هر څه به خدای اسانه کړي ما او عبداللہ چې کله
مونځونه وکړل د سهار چای څښلو لپاره کور ته لاړو کله مو چې چای وڅښه د باندې راووتو عبداللہ ته مې
: وویل

راځه چې په بیره لاړ شو پوهنتون ته گوندې څه چاره راته جوړه شي عبداللہ وویل لونی کیږه مه امتحان
ورکړه په قراره به لاړ شو ورځې هسې هم لویې دي ما چې هر څومره نا او نو وکړل عبداللہ ونه منل اخر
مجبور شوم چې پاتې شو عبداللہ ته مې وویل که زاهد اوس دلته وای په کور کې نه وای پاتې شوی له
ماسره چې په ټولگي کې وای بیا زما لپاره دومره نه وه مشکله عبداللہ وویل ولې؟
ما وویل ځکه هغه د ژبپوهنې بنسټونو استاذ سره پیژني کیدای شي همداسې یې نمرې را کړي وای د زاهد
سره یې ډېره راشه درشه وه له هغه سره یې له نږدې نه پیژندل عبداللہ وویل او زاهد ماهد پرېږده د
سهاراته بجې وې چې د پوهنتون په لورې لاړو اته نیمې بجې امتحان اخیستل کیده کله چې پر چې ته

کښېناستم په هيڅ نه پوهيدم، ناست د امتحان پرچې ته خو د خيال مرغه مې په خوست کې د وړانگې په کور کې پروازونه کول په هيڅ نه پوهيدم کله چې استاد د امتحان په صحنه کې گرځيده زما خواته . راوړسېده زما پرچې ته يې وکتل غلی شو څه يې ونه ويل

ما نه هم نوره لاره ورکه وه ټول فکر مې د وړانگې سره يو ځای وو يواځې دومره مې وکړل چې د پرچې په شا باندې مې وليکل استاذه بنسټه غواړم د ځينې ستونزو له امله چې زه يې لرم د هغې له امله نشم کولی چې ستا پوښتنو ته په سمه توگه ځواب ووايم ، که د زړه سوي وړدې او بللم کامياب مې کړه کني ناکاميرېم خو هسې هم استاذ ته زما د زده کړې معلومات هسې هم وو چې حميد تمبل دی او که تکړه د ټولو مخکې ما پرچه ورکړه استاذ هک حيران شو زه چې دوه قدمه ترې لرې شوم استاذ راغېر کړ حميده اى . حميده ! ته اودرېږه

استاذ چې تر ما راوړسېدو راته يې وويل چې څه خبره ده لومړی خو غلی شوم وروسته مې په لنډو لنډو خبره ورته تيره کړه استاد يواځې سروخو ځاوه راته يې وويل ورځه ، عبدالله د باندې د موټرو په تم ځای کې ناست وو زه يې چې وليدم راته يې وويل څنگه داسې زر راووتې ورته مې وويل د پرچې د حل کيدو سره يې کار وو پرچه مې حل کړه نور څه کوم استاذ نور څه رانه غواړي عبدالله نور څه ونه ويل دواړه د کور په لورې روان شو کور ته چې ورسېدو دواړه غبرگ کور ته دې ننه شوو پلوشې او امنې ادې چې وليدو دواړه حيرانې شوې دوي هيڅکله دواړه يو ځای دومره وختي نه وو سره ليدلي عبدالله به چې سهار لاړو ما بنام به راتلو او هم دا شان زه هم د عبدالله مور امنې ادې وويل زويه له خيره څنگه دومره وختي راغلي اغه هم دواړه خيريت خو دی عبدالله وويل خيراو خيريت دی خو ، د خو په ويلو سره يې خوله بند شوه مور يې نوره هم اندېښمنه شوه . زويه ولی غلی شوې څه خبره ده عبدالله وويل مورې نور هيڅ نشته خو حميد روان دی ځي کور ته

د عبدالله مور چې دا خبره واوریده خوله یې وازه پاتې شوه هیڅ یې نشو ویلی عبدالله وویل موری ولې ولاړه یې د حمیده سامان برابر کړه چې ناوخته کیرې موریو ناڅاپه ټکان او خوړلکه چا چې په زور سره خوځولې وي د عبدالله مور رامخکې شوه زه یې په دواړه مخه ښکل کړم راته یې وویل حمیده زویه دا هر څه رینستیا دي ته رینستیا له مونږه څې؟ عبدالله رینستیا وايي؟ ما چې د امنې ادې همداشان د پلوشې سترگو ته وکتل د دواړو په سترگو کې اوښکې راغلی وې ما زړه ښه نشو کړای چې ورته ووايم عبدالله چې څه وايي دا هر څه رینستیا دي زه ترډېره غلی وم د امنې ادې د زړه تناکه نوره وچاودې ده زه یې له دواړو لاسونو ونیوم په ژړا کې یې وویل بیا بیا ، بیا ولې راتلې چې اوس رانه روان یې ولې د زمونږ سره لیدل عبدالله به ! بیا بې وروره شي مونږه چاته پرېږدې و حمیده زویه

امنه ادې یو ځل بیا سلگو واخیسته ترډېره سلگو نه پرېښوده چې خبرې وکړي ترډېرو سلگو او ژړا وروسته لکه لیونۍ بیا په خبرو پیل وکړه ، ته به نه څې ، ته به نه څې ، ته به هیڅ کله نه څې ، ته به یواځې ، ته یواځې د عبدالله ورور یې د ستا نور وروڼه نشته ما عبدالله پلوشې هم زړونه ټینګ نه شوو کړای مونږ هم په ژړا پیل وکړ ترډېره چوپتیا وه یواځې به د پوزې د کش کولو او ازراغی چې پوزه به یې . پورته کش کړه او خاموشي به یې ماته کړه

پلوشې ته مې چې وکتل هغې هم په سترگو کې ډېر څه راته وویل امنه ادې او پلوشه همغسې په خپل ځای ولاړې وې هیڅ یې نه ویل زه او عبدالله پخپله لگیا شوو چې خپل سامان برابر کړو لومړی مې خپل کالي راواخیستل هغه مې په بکس کې واچول عبدالله بلې کوتې ته په څه شي پسې لاړو پلوشه راغله راته یې وویل وروره ته څې ما چاته پرېږدې ته خپلې مینې ته په درنه سترګه گوري زمونږ مینې ته نه ماورته وویل پلوشې خورې ستا ټول کار مه خلاص کړی ټوله خبره مې عبدالله ته کړې عبدالله اوس بې خبره نه دی هغه ستاسو په مینه خبر دی اوس چې زه ځم دوه لیکونه ورکوم . عبدالله ته وایم چې یو ته ولوله او بل پلوشې ته ورکړه

پلوشې وويل نه داسې ونه كړې وروږ به مې مړه كړې ما ته خپل ليك پخپله راكړه ما وويل چې تاته يې
ځكه نه دركوم چې ته يې بيا نه منې چې حميد زما لپاره څه نه دي كړي مونږ همد اخبرې كولې چې امنه دي
راغله په لاس كې څه ورسره وو ماته يې راوړاندې كړل ما چې ترې واخيستل ومې كتل پيسې وې ما چې هر
. څومره انكار ترې وكړ ويې نه منله

زما بكسونه او جامې چې برابرې شوې له امينې دي نه مې چې رخصت اخيستې امينې دي كلك په زړه
پورې جوخت نيولې وم دومره يې وژړل چې دومره ژړا به په ما پسې خپلې مور هم نه وي كړې د امنې دي
نه مې رخصت واخيست د پلوشې په سترگو كې هم ډنډه اوبنكې ولاړې وې هغې ته مې لاس وراوږد كړ ورته
. مې وويل پلوشې خورې خفه كيږه مه زه بيا راځم

ستا كار مې خلاص كړى عبداللہ لږ زما نه وړاندې ولاړ وو ورغږ مې كړ عبداللہ وه، عبداللہ داليكونه واخله
يو ستا دی او بل د پلوشې خور ته وركړه عبداللہ وويل سمه ده پلوشې ته مې مخ راواړوو دهغې په شونډو
كې مې موسكا وليده چې غلې له ځانه سره موسكې شوه زه او عبداللہ دواړه روان شو او روستي ځل لپاره
مې مخ بيا ورواړه وو نه گورم چې پلوشه او مور يې دواړه همغسې په دروازه كې ولاړې دي زه يې چې
وليدم دواړه لاسونه يې پورت كړل ما هم چې زړه مې ډېر ټينگ ساتلی وو لاس ورته پورته كړ له سترگو مې
. اوبنكې دگريوان په لورې تويې شوې

سرک ته چې ورسېدو عبداللہ ته مې وويل ته نور مه راسره ځه همدومره بس ده چې راسره راغلې خو عبداللہ
وه نه منله په يو ټكسي موټر كې سپاره شو په پيښور كې يې د ټل دي ته يورپو هلته له موټره ښكته شوو
ټكسي وان ته عبداللہ كرايه وركړه هلته تيار د سرحد يابونډري موټر ولاړ وو فلائنگوچ موټر وو څو
سپرلی يې كمې وې سپرلی چې پوره شوې ما عبداللہ ته وكتل د عبداللہ په سترگو كې اوبنكې ډنډه ولاړې
وې يوه به يې گريوانه ته نه وه رابهيدي چې بلې اوبنكې به يې د مخ په اننگولار جوړه كړه ما او عبداللہ تر

ډېره يو بل ټينگ په غيږ سره نيولي وو عبدالله نه چې مې رخصت واخيست ورته مې وويل عبدالله ما چې کوم ليک دکومې خبرې لپاره درکړ او څه چې مې په کې ليکلي هيله کوم چې په هغې عمل وکړي عبدالله ووي ته بېغمه اوسه موټر ته چې وختم عبدالله راغې کړ گوره حميده چې مونږ له ياده وه نه باسې موټر روان شو عبدالله تر ډېره همغلته ولاړ وو د عبدالله امنې ادې او پلوشې نه راتگ ماته دومره سخت وو لکه دخپل کورنه چې کوم د بل هېواد ته په سفر روان وم سترگو ته به مې کله د عبدالله مور امنه ادې شوه چې ويل به يې ريښتيا ځې حميده زويه عبدالله ريښتيا وايي ما چې ورته وويل بلې زه په ريښتيا ځم امنې . ادې په ژړا پيل وکړ راته يې وويل

بيا ولي راتلې ولي - ولي دې له مونږ سره ليدل عبدالله زوی به بيا بې وروره پاتې شي هغې تر ډېره ژړل خبرې يې نه کولې وروسته يې بيا وويل ته - ته به نه ځې ته به هېڅکله نه ځې ته نور وروڼه نه لري د ستايواځې عبدالله ورور دی ته به نه ځې ، ته به نه ځې کله به مې سترگو ته پلوشه ودرېده چې راته ويل يې حميده وروره زما د مينې کيسه چې ته په مخ بونه ځې نو څوک به يې بوځي زه خو مې ورور نه شم خفه کولی ځکه چې له موره يودی مور ته مې هم نه شم ويلي که ما کوم بل چاته ورکړي زما ژوند به ډېر تريخ شي ما به ډاډگيرنه ورکړه او پلوشه به لږه ارامه شوه

همداشان عبدالله مې هم سترگو سترگو ته کيده موټر چې کله کوم جمپ ته بريک وواهه نو زما دخيال مرغه به يې په لومه کې راگير کړو وزرونه به يې لنډ شول خو چې کله به سمې ته شوو دخيال مرغه به مې بيا وزرونه پيدا شول دلومې نه به يې ځان خلاص کړ لنډه دا چې په لاره کې کومه ستونزه نه وه اخر بونډۍ ته راوړسېدم موټر روان ته د کرايې ورکولو وروسته د خوست دموتږ په لور روان شوم کله چې سرحدي پوليسو ته راوړسېدم تلاشي يې راڅخه واخيسته دپاکستانه به چې کوم خلک يا مسافر راتلل دهغې به د . پاکستان ماليشی تلاشي نه اخيسته

دهغې نه د افغانستان سرحدي پوليسو اخیسته که د افغانستان نه به کوم سورلی پاکستان ته تلل دهغې نه بیا د پاکستان مالیشی تلاشی اخیسته او د خوست ښار په موټر کې کښېناستو له دعا ویلو څخه وروسته موټر حرکت پیل کړ دا چې ما داڅو ورځې خوب نه وو کړی موټر د کړاپ کړاپ او موټر د ډېرې ښوریدا له امله زه بیا هم ویده شوی وم سترگې مې پټې شوی وې په هغه وخت کې لارې نه وې جوړې کڼه کپړ وې له ډیر مزل څخه وروسته چې مې سترگې پرانیستې په هواره دښته کې روان وو.

یو خواته یې غراو بل خواته هم سیمې ته چې ښه زیر شوم ومې پیژنده موټر اوس د تور او بو سمې ته رارسیدلی وو زه یو ځل بیا خیالونو او فکرونو په مخه کړم وړانګه مې سترگو ته نیغه ودریده راته ویل یې . چې جانه ستا خو د امتحان پرچه ده در به یې کړي حل به یې کړې ما به له دې امتحانه څوک خلاصوي زما سترگې خو اول الله ته دي او بیا تاته زړه مې راډک شو او رڼه رڼه گرم څاڅکو مې پرمخ لاړه وکړه او ښکې مې دخولۍ ترکونجونو راوبهیدي داوښکو څاڅکی د مالګې په خیر تروه وو زما سره په څنگ کې بوډا توخی وکړ زما پام یې ځان ته واړوه د خیالونو دینا یې ږنگه کړه او ښکې مې پاکې کړې دیو څو دقیقو مزل څخه وروسته خوست ښار ته ورسیدو دا چې د غرمې وخت وو د لمبیده او غسل څخه وروسته مې د موبایل څخه د پاکستان شبکې سیم کارت لری کړ د افغانستان سیم کارت مې په کې واچوو یونټو ته مې چې وکتل یونټې یې تړل شوی وې د کریډت کارت له جمله کیدو څخه وروسته یونټې خلاصې شوې ورور ته مې زنگ وکړ.

ورور مې چې مایل پورته کړ لومړی خو یې نه پیژندم وروسته یې راته وویل خبرې خو دی حمید ته ورته دي حمید خو نه یې ما ورته وویل ولې نه حمید یم ورور مې بښنه وغوښته راته یې وویل حمیده وورره بښنه غواړم خفه نه شی په لومړي سلام باندې ماته شک پیدا شو چې حمید دی خو وروسته فکر راغی چې هغه خو په پېښاور کې دی دا خو د داخل نمبر دی ما وویل خدای د وښه دې کې د بښنې څه ضرورت دی ښه دا راته ووايه چې کور ته درشم که څنگه وکړم مشر ورور مې وویل اوه بابا بیغمه راځه اوس مه ویرېږه زمونږ.

دمیرانه ورونو سره بیلتون شوی د بیلتون کلمې مې زړه وچ وچ و خور او ده خو وروسته مې وویل بڼه ده چې سره بیل شو ترڅو به مود بل دلا سو لاندې ژوند کوو وروسته مې وویل بس داده څو شیبې وروسته به زه در ورسیرم اړیکه یې پرې کړه سیده لارم دموترو تم ځای په لور موټر کې کښېناستم څو تنه سپرلي کمې وې کله چې سپرلي پوره شوې له دعا ویلو وروسته موټر حرکت وکړ زیات خوشاله وم چې له ډېرې مودې وروسته به خپل کور ته داخل شم مور به مې څومره راته خوشاله شي ما چې اتم ټولگي په خوست ولایت کې ولوست له هغې وروسته لارم پېښاور ته دادی اوس مې یو کال د ادبیاتو پوهنځی هم لوستلی او کور ته روان یم.

موټروان ټیپ ته کله یو کیسټ ورواچوې خوند ورنه کړي کله بله موټروان له کیسټ نه وو انتخاب کړی چې ورور مې بیا تلفون راته وکړ راته یې ووي که موټر ته ختلی نه وې د نوي کلي په موټرو کې راشه زمونږ کډې اوس زاړه کلي نه نوي ته وتلې هلته یو اوس. ما ورته وویل زه اوس زاړه کلي ته نیرېدي یم څنگه وکړم. ورور مې وویل خیر دی پروانه کوي زاړه کلي ته چې سرک گرځیدلی په هغې باندې ترې کوز شه زه به موټر سایکل باندې درشم ما ویل سمه ده ورور مې اړیکه پرې کړه زه سخت خفه شوم ځکه په کوم کلي کې چې مې مینه او سیده دهغې کلي نه زمونږ کډه تللې وه موټروان له همغسې په کیسټو کې اخته وو کیسټې یې خونې نه شوې

راډیو یې چلان کړه د راډیو ځای یې په

څاپو برابر کړې د راډیو نه هغه سندره راوانه وه چې 87.5

په کومه ورځ چې تازمونږ د کلی کور وړ دی

. په هغه ورځ رانه د مستو ټپو شور وړی دی

سندره مې خونبه هم شوه خو خفه یې هم زیات کړم خفه یې ځکه کړم چې زمونږ کډه د وړانگې د کلی نه تللې وه د وړانگې دیدن راته گران ښکارېده په زاړه کلي کې چې وو هم زمونږ او د وړانگې کوره سره لري وو. د

وړانگې کور د کلي په يو سر کې وو زموږ کور د کلي په بل سر کې خو بيا هم د وړانگې ليدل راته سخت نه وو ځکه چې يو کلي وو اوس ویرېدم ما ويل هسې نه چې په ليدو کې راته کومه ستونزه پيدا شي زه لا په همدې فکرونو کې وم چې موټروان راباندې غږ وکړ وروره زه لاهمدي ځايه پورې وم دا زموږ وروستی ستياپ دی موټروان ته مې پيسې ورکړې زه د سرک په غاړه کښېناستم وړانگه مې ډېره سترگو سترگو ته کيده موبایل مې راواخيست او د وړانگې نمبر مې په کې ډایل کړ دلته انتظار څخه وروسته اواز راغی کومه شميره چې تاسو ډايله کړې داوس لپاره لاس رسی نه ورته کيږي او يا له ساحې څخه بهر ده زړه مې له دې خبرې سره نور هم بې صبره شو

ماويل راځه لومړی به د وړانگې ديدن وکړم بيا به کور ته لاړشم ما له فيصله نه وه کړې چې دموټر سايکل اواز مې تر غوږ شو چې مخ مې واړاوه په ورور مې سترگې ولږېدې دلري نه يې راته خندل ورور مې موټر سايکل د سرک په پورې غاړه ودر اوو ماته يې لاس وخواوه چې د سرک نه راپورې شه ما هم په سرک کې دواړو خواوو ته سترگې واړولې چې په سرک کې به موټر نه وي بيا په سرک پورې وتم ورور رانه کلکه غيږه . تاوکړه له سترې مشي او جوړ تازه څخه وروسته دواړه د کور په لور روان شو

په لاره کې ما او ورور مې ډېرې خبرې وکړې کله چې کور ته ورسېدو انگړ په لويه دروازه کې چې مور کوچنی خور او د کور نور غړي ولاړ وو کله چې له موټر سايکل ښکته شوم دمور مې صبر ونه شول دروازې نه د باندې راووته کلک يې په سينه پورې ونيوم په مخ او تندي يې ښکل کړم له دروازې دننه مې کوچنی خور ولاړه وه خور مې دخوشاله ورځې راباندې خواږه پلي او داسې نور څه وشيندل د خور په سترگو کې مې دخوشالې ورځې ډنډه او ښکې ولاړې وې ما چې کوچنی خور او د کور نورو غړو سره سترې مشي وکړه زه د کور په کتلو بوخت وم مور مې راباندې غږ کړ حميده زويه راځه کور به بيا پسې گوري ډوډی او خوره وږی شوی به يې دادی ساعت 1:30 بجې ته نيرېدې شوی ريښتيا چې زه سخت وږی شوی

وم

خود خپل کور ورڼو خویندو او د مور په لیدو رانه تنده اولوړه هیږه شوه ما ووي مورې دادی دراعلم خو مبارکي له همدې ځایه درکوم مور مې وویل زویه خوشاله شی خدای د عمر په کې اوږد کړه کله چې ډوډۍ تیاره شوه کوچنۍ خور مې چې چاینک چلمچي او لاس پاک یې په مټ اچولي وو راغله لاسونو ته یې اوبه راواچولي ډوډۍ ته کښېناستو لومړۍ زه یواځې وم خو وروسته زما په ټینگار مور کوچنۍ خور او ورور هم راسره کښېناستل ټولو یو ځای ډوډۍ وخوړه.

ماله ډېرې مودې وروسته په ارامه توګه په ارام زړه ډوډۍ وخوړه ما دخپل کور د ډوډۍ ډېر ارمان کړی وو زه په اتم ټولګي کې وم چې په پټه په ډک زړه او خفه له کوره وتلی وم ما نن ورځ خپل ټول وروڼه همداشان

د باندې مې میرانه وروڼه هم ولیدل خو زما په خپلو وروڼو کې یو ورور کی وو هغه مې تر ماخوستنه پورې تر سترګو نه شو ما یې هم پوښتنه ونه کړه ما وویل یا به دې ما ماګانو کره تللی وي یا به یې دکوم انډیوال کره شپه کړې وي.

یوولسم څپرکی

شپه تېره شوه سهار شو دسهار د چای څښلو څخه وروسته مې له ځانه سره کلک هوډ وکړ چې نن به خامخا وړانګه ګورم زړه مې صبر نه کاوه زړه مې ویل نن چې په هرڅومره قیمت کیږي هم باید وړانګې دیدن راباندې وکړې دمور ورور او همداشان زما په زړه کې بلا خبرې وې چې په خپلو کې مو سره شریکې کړې وې په لومړۍ شپه خوراته ورور او مور ټولې خبرې ونه شوې کړای ځکه چې زه ډېر سترې وم ما چې د ماخوستن ډوډۍ وخوړه لمونځ مې وکړ او څملا ستم ټوله شپه په ځان نه يم پوه شوی چې شپه څنګه تېره . شوه سهار چې راباڅیدم د زړه زور راباندې بروو ویل یې چې نن باید خامخا د وړانګې دیدن وکړم سهار مو چای وڅښه اته یا اته نیمې بجې به وې چې د باندې راووتم د وړانګې نمبر مې اوکې کړله دریم زنگ څخه وروسته مبایل پورته شو دمبایل دپورته کیدو سره مې زړه لږزونکی غبراغی سلام علیکم ته

خوک ما په بنده ژبه وویل و -آ- وعلیکم السلام وړانګې ګرانې زه -زه یم حمید وړانګې وویل جانہ نمبر خودې داخل د افغانستان دی څنگه راغلی خو به نه یې ما ورته وویل ولی نه وړانګې راغلی یم خو -خو غواړم چې نن ورځ له تاسره وینم څنگه د خوښه ده وړانګې وویل جانہ زه -زه دې په ددین پسې ښیږم او ته وایې چې څنگه د خوښه ده

ما بیا په بنده ژبه وویل زاهد او اغه -اغه بل ورور دې داسې ښه -ښه نوم یې دی رانه هیر شو اغه -اغه مشر ورور په کور کې به نه وي وړانګې د خپل مشر ورور نوم واخیست او ویې ویل چې فلانی یادوې ما وویل هو اغه شته که نشته وړانګې کټ ، کټ وخنډل او ویې ویل جانہ نه شته بېغمه راځه وړانګې نور څه هم ویل خو لکه چې مور یې پرې راغله په لنډو یې وویل جانہ نورې خبرې به بیا وروسته کوو مور -مور مې راغله د خدای په امان کله یې چې اړیکه پرې کړه ما وویل که له اوږو مې غر کوز کړې یوه شیبۀ له ځانه سره غلې . کښناستم ما ویل که مور یې لاره شي گوندې بیا تلفون راته وکړي

خو د قیقې وروسته ته مې مبایل ته بیا زنگ راغی چې مې کتل د وړانګې نمبر ورو زما اټکل سم وود او کې تنی مې کیکارېله وړانګې د سلام نه وروسته په لنډو ، لنډو ټکو کې وویل جانہ مور پسې ورور راغلی خپل کور ته یې بیايي د څو شپو لپاره پلار مې دا څو ورځې کیږي چې کابل ته تللی په کور کې یواځې زاهد و مشر ورور مې پاتې دي هغوی هم چې سهار له کوره ووځي ما ښام بیرته راځي زه به دې حجرې کوچنۍ دروازه درته خلاصه کړم حجرې ته راشه زه ستا انتظار کوم جانہ زه مې اوس مور ته جامې برابرې ستا . دلیدو په هیله د خدای په امان

وړانګې چې اړیکه پرې کړه ما ویل اوس چې مې وزرونه پیدا شوي وی په هوا مې هلته ځانه رسلوی وای په دې یواځې خدای او زه پوهیږم چې زما په زړه کې څه تیريږي یو ځلې مې فکر وکړ چې له ورور نه موټر سایکل واخلم په موټر سایکل به لاړ شم که بیا مې وویل که په موټر سایکل لاړ شم کیدای شي هلته راته مزاحمت وکړي

کیدای شي چې خپل موټر سایکل راته غمازگرشي د موټر سایکل نه په پښو روغ یم داړه کلي لاره مې ونيوه پوره یو ساعت مزل به مې کړی وي چې وړانګې کلي ته ورسېدم. بنائسته په زړه پورې هوا چلېده ټول وجود مې په ترنم کې وو بندونه مې سست سست کیدل او ځان مې د جنت په هوا کې لیده د حجرې دروازې ته چې نیږدې شوم دروازه مې غلی خلاصه کړه لکه غل په قراره مې سر حجرې ته دننه کړ لومړی مې ښي خوا ته نظر واچوه څوک نه تر سترگو کیدل، بیا مې کینې خواته سترګې واړولې، په وړانګه مې سترګې ولږیدې د گلونو په منځ کې ولاړه وه، کله یو گل ته لاس ورتېر کړي غواړي چې له ډنډره یې راپرې کړي خو خوند ورنه کړي بیرته لاس راټول کړي د بل گل په لور ورشي وړانګه د گلونو یوه گیلې جوړه کړي، د حجرې په برنډې کیني او پښې لاندې وغزوي ما نور انتظار ونه شو کړای، د پښو څخه مې چپل لرې کړل قرار، قرار چې د پښو اواز مې نه اوریدل کیده خواته ورغلم د برنډې په ستنه مې ځان پناه کړ وړانګه راپاڅیده د دروازې په لورې لاره سربې له دروازې څخه بهر کړ ایخوا دیخوا یې سترګې واړولې څوک یې تر سترگو نه شول بیرته را راوانه شوه په بیرته راتلو کې یې د لنډۍ له ځانه سره ویلې

جانه د ستا خاطر لپاره

تلي مې سوزي په غرمو ولاړه یـــــــمه

خدای دزما په شان مین کړه

چې ناسته پاسته دې له غمه سره وینه

مبارکي راکړې علمه

چې پرې مینه یم هغه کلي ته راځینه

وړانګه بیرته خپل ځای ته راغله کښېناسته له ځان سره یې څه ویل خوزه نه پرې پوهیدم نوره مې د صبر . کاسه ډکه شوه د براندې ستنې نه غلی راډېخوا شوم اوس زه د وړانګې شاته ولاړ وم وړانګې د څنگ جیب ته لاس کړ مېایل یې راواخیست زما نمبر یې په کې ډایل کړ وړانګې چې مېایل غوږ ته ونيوه زما هم نور وار خطا شو ما ویل اوس خپل موبایل حال درېسې وایي ما هم زړه د زمري کړ په وړانګه مې سترګې پټې

کړې دهغې لاس نه مېایل لاندې ځمکې ته گوزار شو د مېایل تخته په یوې لاره او بیتري یې په بله وړانگه ترډېره غلې وه زما نوم خویې نه شو اخیستی ځکه ویرېده د خپلې خور سیمه نوم یې واخیست داسې نور څو نومونه یې واخیستل خو زه همغسې غلې وم کله مې چې سترگې ور خلاصې کړې زه یې ولیدم بې اختیاره یې له خولې ووتل لکه خوله چې دوړانگې په واک کې نه وي .
 آه - جانه ته ! له همدې ویلو سره یې ځان زما غیږې ته تسلیم کړ ترډیره یې سر زما په مټ رایښی وو له سترې مشي او پوښتنې څخه وروسته یې وویل چې زه خودې دومره وویرولم چې د سروینې مې پښو ته او د پښو وینې مې سر ته لاړې . وړانگې وویل جانه ښه شوه چې راغلې زه ویردم ما ویل هسې نه چې رانشي ما وویل گرانې څنگه چې ستا په زړه کې یم همداشان زما په زړه کې هم یې نو په همدې اساس یوه دقیقه هم له ما څخه نه یې لرې شوې که څه هم په زړگي کې د بیلټون چنجي چیچلم بیا هم له خدایه راضي یم چې دا دی بیا یې هم تاته راوړسولم او ته مې مخ ته ولاړه یې وړانگې وویل جانه زړه مې ډیر خفه وو ښه شوه چې راغلی جانه ستا زړه خفه کوی هم نه شم خو بیا هم که پته یې وساتم کیدای شي چې زما او ستا لپاره تاوان ولري .

ما وویل ولې گرانې زما او ستا په مینځ کې خو یوه خبره هم پته نه ده وړانگې گرانې ته باید یوه خبره هم له ما نه پته نه کړې خبره څه ده وړانگې وویل جانه ته چې په پېښاور کې وې تلیفون مې درته وکړ هلته مې نه شول درته ویلی چې پلار مې په بن ورکوي ما ویل هسې نه په تاخه ونه شي پلار مې نیت کړی چې ما د رحیم گل اکا ته ورکړي د رحیم گل د نوم په اوريدو مې زړه پښو ته وښوئیده په بنده ، بنده ژبه مې وویل وړانگې گرانې اغه - اغه دوه ودونه یې چې دي اغه رحیم گل اکا یادوې وړانگې په سترگو کې اوښکې راغلی جانه . همغه بد بخته یادوم دوه ودونه یې کړي خو ، خو خدای پرې یو لور او ځوی هم نه دی لورولی دا څو اونۍ کیږي چې له پلار سره مې حجرې ته راځي خدای خبر چې پلار ته به یې د څومره پیسو د ورکړې ویلي وي پلار مې د پیسو ډېر شوقي دی هغه ته پیسې ډېرې خوند ورکوي جانه ته مې ځکه مخکې خبر

کړې چې یو ځل اوبه له ورځه تېرې شي بیا بیرته نه راگرځي، جانې بیا به ته راته وایې چې زه به دې مخکې خبر کړی وای،

ما وویل وړانګې د پلار سره د مور او وروڼه هم مني، وړانګې وویل جانې هغوی خو تراوسه نه ده منلې خو پلار مې چې یو ځلې کومه خبره وکړې په هغې ډېر ټینګ ولاړ وي بیا یې نه بدلوي، جانې یو ځل بیا وایم چې د دنیا په مخ ټول انسانان زما وروڼه دي یو به هم زما د خاوند په نوم یاد نشي بغیر له تانه، کله چې وړانګې خبرې پای ته ورسولې زه په خیالونو او فکرونو ډېر ژور تللی وم په هیڅ نه پوهیدم د وړانګې خبرو ډېر سربدله کړی وم د وړانګې هرې خبرې په زړه بیل بیل تاثیر کاوه،

له سترگو مې مړې او ښکې راتوی شوې وړانګې ته مې وویل چې وړانګې گرانې ته فکر مه کوه تر هغو چې ستا پلار بیرته له کابل څخه راځي زه به یوڅه وکړم وړانګې هم زما خبره وکړه جانې تر هغې چې مې پلار له کابل څخه راځي ته باید ډېر څه وکړې ما او وړانګې په خپلو کې ډېرې خبرې وکړې ما د راتلونکي خبرې لپاره لارې ! تیرې کړې خو له مانه وړانګه مخکې شوه ویې ویل جانې

زه به نوره لاره شم کورته هسې نه چې سیما یا کوم بل څوک راباندې راشي ما وویل سمه ده وړانګې ته مې رخصت ورکړه په ناهیلې قدمونو له حجرې راووتم د وړانګې د پلار خبرو چې وړانګې ماته وکړې بیخي سربدله کړی وم د زاړه کلي نه تر نوي کلي پورې هیڅ په لاره نه يم پوه شوی چې ما څومره مزل وکړ.

کورته چې ورسېدم مور مې راته وویل زویه رنگ دولې داسې زیر او ښتی او دا دومره ورځ چیرته وې دا دومره ورځ دې چیرته تېره کړه؟ ما وویل مورې رنگ به مې هیسې زیر وي ډېر وخت کیږي چې په پښو مزل مې نه دی کړی ما د مور د یوې پوښنې ځواب پرېښود ورته مې ونه ویل چې مې ورځ چیرته تېره کړه مور مې بیا وویل زویه راته ودې نه ویې چې ورځ د چیرته تېره کړه چیرې تللی وې؟ ورته مې وویل مورې د زاهد . دوی کره تللی وم او ټوله ورځ مې هم هلته تېره کړه.

مور مې راته وويل څنگه زاهد د وليده كنه څنگه وو ، ما ورته وويل نه مورې زاهد خو مې وه نه ليده خو.....
مور مې وويل خو څه ، ما د دې لپاره چې مور مې راباندې پوه نه شي په بنده بنده ژبه مې وويل مورې زاهد
چيرې تللې وه خواغه ، اغه د زاهد خور څه نوم دی ، خدايه رانه هير شو داسې بڼه نوم يې دی ودرېږه. مور
مې خبره راپرې كړه راته يې وويل حميده زويه له تانه د زاهد د خور نوم هم هير شوی دی د زاهد خور وړانگه
نوميرې ما وويل او همدغه يادوم وړانگه له وړانگې سره مې وليدل ،

مور مې راته وويل بڼه نو څه يې ويل زه د مور دې پوښتنې لږ ور خطا كړم ما ويل اوس څنگه ځواب وركړم
چې وړانگې څه ويل. ما وويل هيڅ نه د خپلې ناروغۍ نه يې سر شكوو چې ډېره سخته ناروغي راباندې
تېره شوه چې دلته مې چا علاج نه شو كوی بالاخره مجبور شول چې پيښور ته مې يوسي ما له مور نه خبره
بدله كړه په دروغو مې ورته وويل چې وړانگې ماته د خپلې ناروغۍ په اړه وويل مور مې هم خبره تائيد كړه
راته يې وويل زويه ريښتيا ده وړانگه ډېره سخته ناروغي وه د ټول كور يې ورته زړه خفه وو هسې نه چې
ځوانه وړانگه رانه مرگې واخلي خو اوس د پخوا په پرتله ډېره بڼه شوې ده ما او مور مې خبرې كولي چې
د ما بنام اذان وشو ما مې مور ته وويل مورې زه به لمانځه لپاره لاړ شم جو ماته مور مې هم وويل سمه ده زويه
. لاړه شه خو چې څنگه لمونځ وكړې ژر بيرته راځه وخت ډېر خراب دی

زه جو ماته لاړم د لمانځه كولو څخه وروسته سمدستي كور ته راروان شوم ځكه زمونږ كډه نوي راغلی وه
او بل زه له ټولو نه وروسته راغلی وم د چاسره بلد نه وم كور ته چې راغلم درې واړه وروڼه مې په انگړ كې يو
ځای ناست وو مشر ورور مې چې ولديم زيات خوشاله شو ځكه هغه بله ورځ كور ته نه وو راغلی راپاڅيدو
له بڼه هر كلي او سترې مشي نه وروسته رانه د درسونو په اړه پوښتنه وكړه ما هم ورته ټوله كيسه وكړه چې
څومره درس مې ويلي او څنگه مې خپلې زده كړې تر دې ځايه رارسولي مور مې كوچنۍ خور ته غږ وكړ
لورې والورې ډوډۍ تياره ده لاسونه ته اوبه ورواچوه كوچنۍ خور مې چلمچي او بگنۍ (لوټه) په لاس
. راغله مونږ ته يې لاسونو ته اوبه راواچولې ډوډۍ راوړل شوه

مونږ چې ډوډۍ وخوره زه د درس د ويلو په پلمه د مور کوټې ته لاړم هلته په کټ اوږد وغزیدم تر ډېره په دې فکر کې وم چې له مور سره څنگه خبرې وکړم او د زاهد دوی کور ته یې په مرکه ولیږم خویوې خبرې ته مې زړګۍ ډېر خفه وو هغه دا چې ما وي که زه مې مور په مرکه ولیږم که د زاهد دوی کورنۍ یې ونه مني او نه ووايي، ما هم خبره ونه ځنډوله دهماغې ورځې په سهار مې له مور سره خبره شریکه کړه مور مې زما مشر ورور سره خبره شریکه کړه وور مې هم پرته له کومې خبرې په خوبۍ سره ومنله مور مې وویل وړانګه هم ښه نجلۍ ده.

انشاء الله چې د وړانګې مور به نه راته و نه کړي څلور پنځه ورځې وروسته مې مور مشر ورور او کوچنۍ خور د زاهد دوی کورته په مرکه لاړل مازیګر څلور نیمې بجې به وې زه په انتظار وم چې کله به یې مور بیرته راځي هغوی به ورته څنگه ځواب ورکړی هو به یې ویلي وي که نه به یې ویلي وي ما په خپله له ځانه سوال هم وکړ او ځواب به مې هم په خپله ورکوو زه د مور په کوټه کې ناست وم چې د لوی دروازې اواز مې تر غوږ شو له کتابه را پاڅیدم د کوټې له کړکي نه مې د لوی دروازې له لورې نظر و اچاوه نه گورم چې کوچنۍ خور او مور مې دواړه په دروازه رادننه شوې ورور مې ورسره نه وو زه په منډه له کوټې راووتم مور او کوچنۍ خور مخې ته مې ځان ورسوه، مخکې له دې چې زه دوی ته سترې مشي ووايم ساه مې بنده، بنده کېده له مور نه پوښتنه وکړه مورې اغوی- اغوی څه وویل نه خو به یې نه وي ویلي مور مې غلي وه ځواب یې رانه کړ ما بیا وویل مورې و مورې له ډېر انتظاره مې سترګې ډې دروازې په لورې سپینې شوې اوس راته ته، ته هم ځواب نه راکوې مورې ځواب راکړه کنه اغوی درته هو ویلي که نه یې وایلی مور مې خبره راپرېکړه حمیده زویه ته خو لږ صبر وکړه کوټې ته د ورسپېرم ارام د وکړم په ارام سره به ټوله کیسه درته وکړم ما ورته وویل مورې دومره خبرې د وکړې یواځې آ او نه نه شې راته ویلي ښه دادی زه هم لاړم ته چې راته، او نه جواب نه راکوې زه به اوس په خپله هغې ته..... خبره مې بنده کړه.

ما ويل هسې نه چې مور راباندې پوهه شي چې زوی مې له وړانگې سره په تليفون خبرې کوي هسې نه چې په وړانگ کوم بل ډول گمان وکړي مور مې وويل زويه نايې نه دي ويلى خو.... مور مې نوره غلي شوه ويې ويل راځه نوره خبره به کوته کې درته وکړم زما زړه لږ ارام شو ما ويل شکر نه خويې نه دي ويلى خودا خو . يې له بيا څه مور مې خبره ولې په خوباندې بس کړه

دوولسم څپرکى

مور مې خبره داسې پيل کړه حميده زويه کله چې مونږ هلته ورسېدو له بڼه راغلاست او سترې مشي څخه وروسته کله چې ما وړانگې غوښتنه ستا لپاره وکړه لومړى خو د وړانگې مور هيڅ ځواب نه راکاوه خو لږ وروسته د وړانگې مور او زاهد دواړه د باندې لاپل او زربيرته راغلل زما په گومان چې دوي په خپلو کې کومه مشوره سره کوله د وړانگې مور رحمت بي بي وويل وبنسې خورې چې تاسې خفه نه شى ما خو وړاندې درته وويل چې حميد دخپل زوي زاهد غوندې راباندې گران دى خوزه مې اوس لور نه شم درکولى نه درته آ او نه درته هو ويلى شم زما زړه صبرونه کړ مور ته په خبرو کې ورولويدم ورته مې وويل مورې تا پوښتنه ورنه ونه کړه چې علت يې څه دى

هو او نه ځواب ولې نه شې راکولى؟ مور مې وويل زويه ته خو لږ خبرې ته وار کوه همدې خبرې ته زه راځم ما وويل سمه ده مور مې وويل حميده زويه ما ورته وويل چې اوس ولې دهو او نه ځواب نه شې راکولى د وړانگې مور رحمت بي بي وويل ځکه مونږ اوس د آ او نه ځواب نه شو درکولى ترڅو اغه د وړانگې پلار له کابله راغلى نه وي کله چې د وړانگې پلار راغى مونږ به خبره سره شريکه کړو د هو او نه ځواب به کورته درولېږو مور يې وويل ما هم نوره ټينگار ورسره ونه کړ مور مې چې خبرې پاى ته ورسولې ما هم د ارامۍ ساه واخيسته ومې ويل شکر خدايه که آ يې ورته نه دي ويلى

نونه يې هم ورته نه دي ويلى گوندې د زړه ارمان مې پوره شي ځکه دنيا په اميد خوړل کيږي شپې او ورځې تيرېدې زما فکر به تر ډېره د وړانگې سره وو او هيڅ نه پوهيدم چې څه وکړم دمور راتگ څخه مې پوره يوه

اونی تیره شوه خو دورانگې دکور نه د هو او نه ځواب رانه غی زما په فکر کې همیشه، په پرلپسې ډول دورانگې نوم، دورانگې خیال، دورانگې د مخ انځور نږدې والی او لرې والی ګرځي خدای شاهد دی چې زه دورانگې سره څومره مینه لرم خو نه پوهیږم چې دغه مینه به زما په نصیب شي کنه دورانگې تصویر به مې همیشه په زرګي پورې کلک نیولی وو.

څومره به چې زه د خپلې مینې د ګرانې وړانګې دخپل ځان په فکر کې وم همدومره به راسره دپلوشې غم هم وو په اونی کې به مې دوه درې ځلې اړیکه ورسره نیوله دپلوشې عبدالله د عبداللہ مور امنې ادې سره به مې هم خبرې کولې خو ډېرې خبرې به مې له زاهد سره وې دپلوشې دواډه په اړه نن مې بیا په موبایل کې دپلوشې نمبر ورواړوو او داوکې کولو څخه وروسته کله چې زنگ تېر شو له دویم زنگ له تیردو څخه وروسته پلوشې تلفون پورته کړ پلوشه زیاته خوشاله معلومیده ساه یې ډوبه، ډوبه کیده ما ترې وپوښتل پلوشې څنګه د ساه داسې ډوبه، ډوبه کیږي پلوشې په بنده بنده ژبه وویل حمیده وروره اغه، اغه ده، زه، زه خپل مطلب ته ورسېدم ما خپله مینه ترلاسه کړه دا، دا ټول ستا برکت که ته نه وی خدای خبر چې زه بریالی کیدم.

ما او پلوشې ډېرې خبرې وکړې اړیکه مې ورسره پرې کړه څنګه چې ما اړیکه پریکړه هغه لنډۍ خولې ته راغله چې

نصیبه وسوزې یره شي

. تنديہ مات شي په تايي څه ليکلي دینه

پلوشه څنګه زر خپلې مینې ته ورسېده زما څنګه نصیب دی زما په تندي یې څه ليکلي دي زه یو ځلې بیا فکرونو په مخ کړم له خپله ځانه مې پوښتنې شروع کړې وې هغوی تراوسه نه د هو او نه دې نه ځواب راکړ علت یې څه دی؟ ایا دوي نه غواړي چې وړانګه دې زما په نوم یاده شي؟ ایا دوي نه غواړي چې زما اود وړانګې د زړه ارمان پوره شي؟ ایا د دوو زړونو پیوند بد کار دی؟ زه تر ډېره په همدې کش مکش کې وم په

هېڅ نه پوهېدم چې اخير څه وکړم زړه مې نور انتظار نه شو کولی او وړانگې نمېر مې په مېل کې راواړه اوکې مې کړ، دمېل د ځواب په انتظار وم

الو! الو! وړانگې غږه پر خوږه راباندې ولېږده هغې وويل سلام عليكم! ما وويل وعليکم السلام هغې څه ويل خو خبره مې ترې ونيوه ورته مې وويل دا ولې؟ ولې دمور داسې وکړل؟ اغې، اغې خو هېڅ ځواب راونه لېږه پلار دې نه دی راغلی که ولې ځواب نه رالېږي؟ وړانگې ووي جانته زه څه وکړم زه نه پوهېږم چې هغوی ولې داسې کوي پلار خو مې دهمغې ورځې په سبا راغی، ما وويل مور او ورور د خبره ورسره شریکه کړه کنه؟ وړانگې وويل جانته مور او زاهد خو خبره ورسره شریکه کړه خو، خو پلار مې هېڅ ځواب ور نه کړ نه پوهېږم چې پلار مې ولې داسې کوي. وړانگه تردېره غلې وه ما وويل گوره وړانگې په یواځې ځان څه نه کیږي ته هم لږ څه وکړه چې داخل مور درولېږم چې نا ونه وايي وړانگې وويل جانته ته خو پوهېږي چې په پښتنو کې جینۍ دا ډول کار نه شي کولی زه به څه وکړم زه خو هېڅ نه شم کولی ما وويل گرانې وړانگې په ما کې څه غلطې ده اغوی ولې داسې کوي؟ اغوی، اغوی ځواب ولې نه راکوي؟ گوره وړانگې زما واده بغیر له تانه د بل چاسره گران دی زه له تاسره مینه لرم زه دومره مینه درسره لرم چې دخپلې مینې او ستا ستاینې الفاظ نه لرم زه، زه..... خو وړانگې خبره راپرې کړه جانته ته مه ورخطا کیږه. هرڅه به سم شي ما وويل وړانگې ما، ما څه ورخطايي کړې

ای! هی جانته نه پوهېږم چې ته ولې داسې غږېږي ما لومړی ځل درته ویلي چې ستا نه بغیر په دنیا کې زما د خاوند په نوم هېڅوک یاد نه شي پوه شوې کنه ما وويل وړانگې گرانې هغه به هم بنایسته ورځ وي چې ستا دسمال یې راوړی وي دې خبرې سره وړانگه غلې موسکۍ شوه څه یې ونه ويل پښتنې حیا اجازه ور نه کړه چې څه یې ویلي وای ما بیا وويل وړانگې زه، زه غواړم چې مور مې بیا په مرکه درولېږم

ستا څنگه خوښه ده وړانگه یو څو شیبې له حیا غلې وه بیا یې وويل جانته زه، زه به په دې کې څه ووايم ته دې خپل زړه ته گوره

ما وويل زما خوداسې خوبه ده چې يو ځل بيا مرکه درليږم ځکه پښتانه ټول داسې دي چې په لومړي ځل چاته خور لور نه ورکوي.

خو گوره که دا ځل هم ونه شي زه به ليوونی شم زما زړه به پرک وچوي، د وړانگې زړه خفه شو هيڅ يې ونه ويل يو اوږد اسويلی يې وکړ ما وويل گراني بخښنه غواړم خفه مې کړې خفگان مې دروړ ساوه وړانگې وويل . چپ، چپ جانۀ داڅه وايي ته له مانه بخښنه غواړې دا خو هيڅ خبره نه ده

ما وويل څه خیر دی هر څه به خدای اسانه کړي.

وړانگې وويل جانۀ زه ، زه له تاسره مينه لرم ما هم وويل وړانگې زه هم له تاسره مينه لرم ما به چې هرڅومره زياتې خبرې له وړانگې سره کولې هغومره مينه به مې له وړانگې سره زياتيده زړه مې نه غوښتل چې يوه شيبه هم ترې لرې شي. ما چې کله اړيکه پرې کړه سيده لارم دمور کوټې ته مور ته مې بيا د وړانگې دغوښتلو وويل مور مې هم راسره وومنله هيڅ يې ونه ويل يواځې دومره يې وويل چې نه پوهيږم . چې د وړانگې پلار نه دی راغلی که هغوی ځواب ولی راونه ليرېه

په مور باندې زه سخت گران وم زما هيڅ خبره يې ځمکې ته نه غورځوله هره خبره به چې ما وکړه مور به راسره منله تراوسه يې نه نه دي راته ويلي خدای دزما مور ته اوږد عمر ورکړي ما باندې شپې او ورځې ډېرې په سختۍ سره تيريدې نور مې انتظار ښه ونه بله مور ته يې يو ځل بيا وويل مورې څنگه په مرکه نه ځې مور مې وويل زويه ځم زما هم له ياده نه يې وتلی دهمغې ورځې په سهار مې مور ځان تيار کړ چې په مرکه لاړه شي خو په کور کې مې نور وروڼه نه وو هغوی ټول سهار وختي له کوره وتلي وو ما ددې لپاره چې مور مې پاتې نه شي ما ورته وويل مورې دپاڅه سرک پورې به زه درسره لاړ شم له هغې وروسته خو په خپله . هم تلی شي مور مې هم خبره راسره و منله زه مخکې شوم

کوچنی خور او مور مې راپسې شاته روانې وې کله چې پاڅه سرک ته ورسېدو مور او کوچنی خور مې د وړانګې کورته روانې شوې زه بیرته راستون شوم په لاره چې تلم کله کله به پښه نیولی شوم ماوېل راځه . تر هغې همدلته کښېنه ترڅو چې مور او کوچنی خور بیرته راغلې نه وي

کله به روان شوم کله به ودرېدم په ارام سره کور ته راوړسېدم زمونږ په کور کې دتوت یوه لویه ونه وه دتوت ونې لاندې مې کټ واچوه د مور او کوچنی خور راتلو په انتظار کښېناستم زه د مور او کوچنی خور په انتظار وم چې اوس په څه ډول خبر راوړي چې یو کارغه راغی دتوت ونې په سر کې کښېناسته په کاغ کاغ یې شروع وکړه زه چې کوچنی وم د زړو ښځو نه مې اوریدلي وو چې کارغه د بدو زیری راوړي خدای خبر چې هرڅه ډول وې خو ما وریدلي ول ښه راباندې ونه لګیده پاڅیدم تیرې مې واخیسته گوزار مې پرې وکړ دتوت ونې څخه والوت په دیواله کښېناستو زه بیا پاڅیدم له دیواله نه مې هم پسې واخیست پښه شپږ دقیقې نه وې تیرې چې بیرته بیا راغی ډیر نل سترګې و زه سترې او مجبور شوم چې انګړ پرېږدم او کوټې ته لاړ شم ترڅو د کارغه مردار غږ وانه ورم په کټ کې اوږد وغزیدم هیڅ مې فکر نه بدلیده د وړانګې تصویر مې رواخیست یو دوه ځلې مې ټینگ په زړه پورې ونیوه بیا مې رالړې کړ

سترګو ته مې مخامخ ونیوه د وړانګې له تصویر سره مې خبرې شروع کړې اوله خدایه مې دا سوال کاوه چې اې خدایه ما او دغه وړانګه چې مایې اوس تصویر مخ ته نیولی له یو بل څخه مه بیلوه خدایه که بې ځایه خبره نه وي زما او د وړانګې روحونه سره جوخت کړه خدایه ستا په اشاره تل پاتې کیدای شي خدایه موږ مه بیلوه ، خدایه مونږ دواړه یو ځای ولرله ملا دعا پای ته نه وه رسولې چې مور مې کوټې ته را دننه شوه ورته مې وویل مورې سترې مشې په خیر راغلې مور مې وویل زویه خیر یوسې مور مې داخل لږه پریشانه

معلومیده سترې هم زیاته وه څه مې ورته ونه ویل د مور چې ښه دمه جوړه شوه ترې و مې پوښتل مورې خوشاله راغلی یې که خفه مور مې غلي شوه څه یې نه وویل زه پوه شوم چې نایې ویلي خو بیا مې هم مور ته وویل ، مورې و مورې ، مور مې چې خوله یې خبرو کولو ته جوړه کړه څه یې نه شو ویلی ما و وېل مورې څه

خبره ده خبرې ولې نه کوي راته ووايه چې څه يې ويلې مور مې وويل زويه نوره جينۍ هم ډېرې دي داسې .
 . بنایسته جينۍ به درته وکړم چې وړانگه به دې هيره شي ما وويل مورې هيله کوم
 چې د وړانگې په اړه څه مه وایه د وړانگې سره څوک په بنایست کې کې نه شي سمیدې د وړانگې نه بغیر زه
 یوې نجلۍ سره هم واده ته تیار نه یم ماته خبره وکړه چې هغوی څه ويلې مور مې وويل زويه د وړانگې
 وروڼو د وړانگې مور خوښه وه خو چې کله یې خبره پلار ته ورسېده هلته د دوي په مخ کې خو یې څه راته
 ونه ويل دهغوی نه یې گوښي کړم راته یې وويل وړانگه پسې نن راغلې یې بیا چې راشي په لاس دې نیسم
 په کومه چې راغلې یې په هغې به ځې پوه شوې اغه مې رحیم گل اکاته ورکړې پوه شوې که نه خوگوره چې
 دا خبره دې دخولې بهر نه شي ،
 چې وړانگه یې رحیم گل ته ورکړې دا معامله ما او رحیم گل په پټه کړې هیڅوک پرې خبر نه دي پلار یې
 دومره ظالم انسان دی چې د پیسو په مقابل کې یې څوارلس کلنه لور وړانگه رحیم گل اکا ته چې دوه
 ودونه لري هم ، خو خدای یوزوی هم نه دي پرې لور ولی هغې ته یې ورکړې خدایه داسې پلار چاته مه ور
 کوي ،
 ما وويل مورې دا ، دا ، ته څه وايې ، وړانگه زما ده وړانگه بغیر له مانه د بل چانه شي کیدای وړانگه زما ده
 زه همداسو ځم چې وړانگه خبره کړم مور چې راپسې نارې کړې حمیده زویه اې ، اې حمیده زویه له ځانه
 لیونی مه جوړه نوره نجونې خو څه کمې نه دي ولې له ځانه لیونی جوړه وې خو ما د مور خبرو ته غوږ
 کینښود دباندې راووتم وړانگې ته مې تلیفون وکړ وړانگې سرله واره وويل جانه بخښنه غواړم پلار مې
 ډیر ظالم دی پوهیږم چې بیا به یې ورته نا ويلي وي خو جانه زما ژمنه ژمنه ده زه په خپله ژمنه ولاړه یم ما
 وويل وړانگې ، وړانگې گرانې غلطې ستا نه ده زه پوهیږم چې ته ، ته په خپله ژمنه ولاړه یې خو ، خو اغه ،
 اغه پلار دې ژمنې پوره کولو ته نه پرېږدي

پلار دې مخکې له دې چې ته یا ستا کورنۍ خبره شي ته یې په پټه هماغه هه، هماغه لعنتي ته ورکړې یې وړانګه په ژړا شوه ترډیره یې وړې وړې سلګۍ کولې ما ورته ډاډګیرنه ورکړه چې زه هم زاهد ته تلفون کوم ورته وایم چې زه له وړانګې سره مینه لرم د وړانګې نه بغیر ژوند نه شم کولی ته هم ورته ووايه چې زه هم د حمیده سره مینه لرم کیدای شي چې زاهد ما او تاسره مرسته وکړي وړانګې وویل دا څنګه کیدای شي چې په دې کار کې زاهد زما سره مرسته وکړي .

ما ورته وويې وړانګې کوم کار چې ستا پلار او رحیم گل کړی په دې باندې هیڅوک خبر نه دي که خبر هم وي په دې باندې څوک باور نه کوي وړانګې راسره ومنله ما چې له وړانګې نه اړیکه پرې کړه سمدستي مې زاهد ته تلفون وکړ زاهد وار له واره وویل سلام بچو د چا حال احوال هم نه اخلي ما په قراره وویل زاهده له دې خبرو به تېر شو اوس مې تلفون دیو سوال لپاره کړی هیله کوم چې اول دخدای په دربار او بیا ستا په در منظور شي .

زاهد وویل حمیده دا څه ډول خبرې کوي ما وویل زاهده خبرې به لرې ترخې وي ستا لپاره خو دا خبرې د وړانګې او زما ژوند ژغورلی شي زاهد وویل ستا په مطلب پوه نه شوم ما وویل زاهده زه ، زه غواړم چې دوړانګې سره واده، واده وکړم پلار ظالم دې وړانګه رحیم گل اکا ته ورکړې خو نور څوک پرې خبر نه دي ته کولی شې چې له ماسره مرسته وکړې

زاهد وویل زه له تاسره هیڅ مرسته نه شم کولی تاته دهغې مړه کیدل او ژوندي پاتې کیدل هیڅ مهم نه دي پوه شوې کنه زما زړه راډک شو ومې ویل کاشکې چې همداسې وای چې دوړانګې ژوند او مرګ ماته مهم نه وی خو ، خو اوس ما او وړانګه له دې بلا نه خلاص کړه زاهده هیله کوم زاهد وویل ته څه خبر یې چې . وړانګه له تاسره مینه کوي د کومې خوا غریزې

ما وویل زه ، زه پوهیږمه زاهده وړانګه ، وړانګه هم همدا غواړي ته ، ته له هغې نه هم پوښتنه کولی شې زاهد یو دم غلی شو په ارامه یې وویل ته چې دومره کلک یې زه به دهغې نه پوښتنه وکړم که رینستیا داسې

وه زه كوم مخالفت نه لرم ماوويل زاهد د پره مننه خير يوسي د خداى په امان زاهد هم وويل د خداى په امان
ما يو ځل بيا وړانگې ته تليفون وکړ او ددې خبر زيرې مې پرې وکړ او س زه تر د پره په دې فکر کې وم چې زه
به د ورونيو سره خبره څرنگه شريکه کړم پوره يوه اونۍ تېره شوه خو زاهد له خوا کوم خبر رانه غي زړه مې
د پرې صبره و ورونيو راته وويل ته لږ صبر وکړه چې د زاهد دوي کورنۍ نه څه ډول خبر راځي بيا مونږ پوه
شه او کار مو ته ترې خلاص يې

خو ما بيا هم د ورونيو خبره ونه منله وړانگې ته مې تليفون وکړ او هغې ته مې د ليدو وويل چې نن شپه بايد
ما او تا خامخا سره ووينو وړانگې ووي سمه ده په داسې وخت کې راشه چې د کورنۍ ټول غړي مو ويده
وي لږ ناوخت راشه د ما بڼام اذان چې وشو مور ته مې وويل مورې زړه مې خفه دى غواړم چې نن شپه
د ما ماگانو کره يوسم مور مې وويل زويه اوس ناوخته دى لارې هم خرابې دي اوس څه غواړې سبا ته به لاړ
شي ماوويل نه مورې په زړه مې بوج بيخي زيات دى گوندې هلته لږ کم شي مور مې وويل بڼه لاړ شه خود
ورور نه دې موټر سايکل واخله په هغې لاړ شه لږ به زر ورسيرې

ما وويل نه مورې همدا سې په پښو ځم پام به مې هم غلط شي مور مې په نه زړه راسره ومنله او روان شوم
هلته چې ورسېدم د پرېه ويريډلو قدمونو حجرې ته دننه شوم بڼه و بخت مې بيدار و په حجره کې هيڅوک
نه وو په برنډه کې کښېناستم زه د پر ويريډم ما ويل هسې نه چې زاهد د گاوندېانو حجرې ته تللى وي دهغې
خوا راباندې رانه شي دڅو دقيقو انتظار څخه وروسته وړانگه راغله په لومړي ځل يې چې په ماسترگې
ولږيدې لږه پښه نيولي شوه ځکه توره شپه وه څه سم نه ښکاريدل ما غلى ورغږ کړ وړانگې زه يم راځه ماته
د پره وړانگې ته او وړانگې ماته کتل ما په ټوکو وويل اى بې وفا زه لا تراوسه ستا په يادونو کې خپلې
ورځې شپې او شپې ورځې کوم لا تراوسه مې ستا ښکلى انځور چې ترابده به مې د زړه په سپينه پاڼه
انځور دي نه دى پاک کړى

وړانگې ژوره ساه واخيسته او ويې ويل ستا هره خبره په مه بڼه لري زه خوستا په خبرو نه مړېږم ته چې څه وايي وايه يې زه په خپله ټوکه باندې پېښمان شوم وړانگه مې په زړه پورې ټينگه ونيوه وړانگې وويل جان په ما دځانه زيات باور ولره د ژوند هيڅ ډول ستونزې به ماله تانه بيله نه کړي ، وړانگې په غيږ کې دومره مينه دومره وفا او دومره صداقت و چې زه يې په خپله کړې خبره پېښمان کړم چې مادي له هغې سره دا ډول ټوکه نه وای کړې ما ددې لپاره چې د وړانگې خفگان لري کړم ما وويل وړانگې گرانې تا د زاهد سره خبره شريکه کړه که نه ،

هغې ووي ولې نه ما چې هغې ته خبره وکړه په لومړيو کې خو غلی و وروسته يې راته ووي خورې ته مه خفه کيږه زه ستا ترڅنگ ولاړيم وړانگې بيا وويل مور مشر ورور او زاهد زما په طرف ولاړ دي پلار مې گوښی دی ما وويل وړانگې که خدای کول زه او ته کامياب يو ما وړانگې ته ووي نوره څه کور ته لاړه شه شپه سبا کيدو ته په نيږدې کيدو ده وړانگې د رخصت لپاره لاس راوړد کړ ماتر ډېره د وړانگې لاس په لاس کې نيولی و چې زاهد راباندې راغی زه او وړانگه دواړه سخت وويږيدو او وړانگې په مخ کې خو وينه نه وه رنگ يې تک زير واوښت خو چې کله زاهد ستري مشي را کړه راته ويې ويل ويږي مې ما ستاسو ټولې خبرې واوريدې بيا وړانگه چې څنگه له کوره راووته زما ورته پام شو زه پسې راووتم ما وويل چې راځه ته او گوره چې وړانگه څه کوي او چيرې ځي د وړانگې رنگ نور هم زير شو ستونې يې وچ و هيڅ يې نه شول ويلي.

زاهد وويل چې پلار ته مې چې هر څومره وويل هغه ونه منله پلار مې په خپله خبره ټينگ ولاړ دی زاهد وويل حميده زه يو تصميم لرم چې زه به يې له تا سره شريک کړم ته به يې په کور کې وروڼو ته ووايي چې ستا وروڼه څه وايي دغه تصميم ما ، مشر ورور او مور مې نيولی مونږ دا تصميم لرو چې ته او وړانگه دواړه کوم بل ولايت ته ديوڅه وخت لپاره لاړ شئ هر کله چې خبره حل شي بيا به بيرته راشئ ته به دا خبره وروڼو ته وکړې که درسره وه يې منله ما ته به تليفون وکړې جامې او داسې نور ضروري سامان به درسره

واخلي او سړک ته به ځان راوړسوي ما او وړانگې چې دا خبرې واوريدې مونږ هېڅ دا باور نه کاوه چې دا خبرې به زاهد کوي د زاهد نه يې په سترگو سترگو کې مننه وکړه په بيره د کور په لور روان شوم دا چې لږه تياره وه او بل خدای خبر زه به په کومو فکرونو کې روان وم چې د اوبو ډنډ ته مې پښه وروښويده او ډنډ ته وغورځيدم تر نيمايي نامه پورې اوبه راغله ډنډ په تل کې ډېرې سرينس ناکې ختې وې په ډېره سختۍ له اوبو څخه را پورته شوم يو بوت مې هم په اوبو کې پاتې شو.

کله چې را روان شوم داسې معلوميدم لکه گوډ چې په لاره را روان وي ځکه يوه پښه کې مې بوت و او په بله کې نه و ريښتيا ده چې يو بوت دې پښو وي او بل نه سړی داسې معلومېږي. لکه گوډ چې په لاره روان وي ما هم په بيره د بوت مزی خلاص کړ هغه بل بوت مې همغلتله پريښود تورې پښې د کور په لور را روان شوم د سهار اذان نه مخکې کورته ورسېدم دروازه مې چې وليده بنده وه په بيره مې دوه درې ځلې ووهله د لږ ځنډ څخه وروسته مې مور دروازه بيرته کړه مور مې دومره په بيره راغلې وه چې د ټکري يوه پيڅه يې په سروه او بله په ځمکه ښوئیده مور چې زه تورې (بيلې) پښې په اوبو لوند خيشت او په خټو ککړ وليدم نارې يې کړې زويه دا چا دا ولې، ولې تورې پښې راغلې ولې، جامې لنډې خيشتې او له خټو ککړې دي زويه کوم ځای به دې خوږ نه وي؟ د دوي لاسونه مات کړې مور ماته دخبرو وار نه راکوو ما وويل مورې و مورې نه خو ماته هم غوږ کيده زه روغ او جوړ يم او يو ډنډ کې ولويدم مور مې وويل نه نه دا په ډنډ کې نه يې لويدي خامخا چا درته څه ويلي دي د اوبو په ډنډ کې چې لويدي يې بوتان دڅه کړل مور مې چې کله ښه ارامه شوه ما ورته ټوله کيسه وکړه ورته مې وويل چې وروڼه مې لمانځه ته پاڅيدلي که نه مور مې ووي پاڅيدلي په کوټه کې دي ته راځه اول جامې بدلې کړه بيا به له هغوی سره ووينې ما هم دا ښه وبلله جامې مې بدلې کړې دمور کوټې ته راغلم وروڼو چې زه وليدم راته يې وويل ته خو ماماگانو کره نه وي

تल्ली ما وویل تللی وم ورونو مې وویل نو بیا څنگه دومره وختي راغللې ما ورته ټوله خبره وکړه چې زاهد د زاهد مور همداشان د زاهد مشر ورور په دې خبره سلا شوي چې ته او وړانگه د یو څه وخت لپاره بل ولایت ته لاړشی مونږ به دلته خبره حل کړو بیا به راځی ورونو مې چې دا خبره واوریده زیاته یې خوبه شوه مشر ورور مې لږ غلی شو زما خوبه ده خو په یو شرط ما وویل هغه کوم شرط دی وروره هغه وویل هغه دا چې که وړانگې ورونه یو لیکلی خط مونږ ته راکړي چې په هغې کې ستا، دوړانگې، د زاهد، د زاهد د مشر ورور امضاء یا گوتې لگیدلې وي ما وویل وروره اوس په دې څه کوې ورور مې ویل حمیده ته لا وړوکی یې دومره خبرو باندې نه پوهیږې هسې نه چې وروسته بیا کومه لاندې راته جوړه کړي ما هم ورسره ومنله زاهد ته مې تلفون وکړ او د ورور شرط مې ورته وړاندې کړ زاهد نه او نو و نه کړ راته یې وویل تاسو چې راځی ما به هر څه لیکلي وي زما امضاء، د ورور امضاء همداشان د مور گوته به پرې لگیدلي وي صرف چې تاسو راشی امضاء په کې وکړی او لیکلی خط در سره واخلی مور مې جامې راته تیارې کړې یو بڼه غټ بکس یې راته برابر کړ یو څو پیسې یې راکړې زه چې روان شوم تر دروازې پورې مور هم راسره راغله مور چې رخصت راکوو لومړی یې په دواړه مخه ښکل کړم بیا یې رخصت راکړ د مور په سترگو کې مې ډنډه او ښکې ولاړې وې لاسونه یې هواته پورته کړي وو شونډې یې رپیدلې او دعا یې کوله درې واړه په موټر کې سپاره شوو د زاړه کلي په لورې روان شوو کله چې سرک ته ورسېدو زمونږ څخه دمخه زاهد، د زاهد مشر ورور او وړانگه په انتظار ناست وو.

مونږ چې څنگه له موټره ښکته شوو سترې مشي څخه وروسته زاهد سمدستي لیکلی خط زما ورور ته ورکړ لومړی یې له ځان سره ولوست بیا یې خپله امضاء زما امضاء هم په کې وکړه او جیب کې یې کیښود زاهد، د هغه مشر ورور او مور گوتې پرې لږیدلې وې زاهد ووي نور دلته ستاسو معطل کیدل بڼه کار نه دی مونږه وړانگه دکورنه دناروغۍ په پلمه رايستلې هسې نه چې پلار پرې خبرنشي ما او وړانگې د زاهد نه په سترگو کې مننه وکړه د وړانگې په سترگو کې او ښکې ډنډه ولاړې وې ما چې زاهد، د زاهد مشر ورور

همداشان خپلو ورونو ته وکتل د دوي سترگو کې هم اوښکې ښکاريدې ده هم مخکې له مخکې د موټر غم خوړلی و مونږ موټر کې سپاره شوو له دعا ويلو نه وروسته مونږ حرکت وکړ دوي تر ډېره همغلته ولاړ وو

ديارلسم خپرکی

مونږ چې گردیز ته ورسېدو د ډوډۍ لپاره له موټره راښکته شوو ډوډۍ مو وخوره له ځان سره مولږه ميوه او نور سامان راوخيستل مونږ اوس د تنگي وردگو په لور روان شوو د تنگي وردگو نه چې لږ تېر شي هلته مې د دوست کور و ما ويل هلته به خوشيې وکړو له هغې وروسته به د ځان لپاره يو کور په کرايه ونيسو زه او وړانگه په خپلو کې په خبرو بوخت وو کله کله به مو د شيشې څخه دباندې نظر واچوو وړانگې به کله يو شي ته اشاره وکړه کله بل ته هغه شی گوره څومره ښکلې دی دا سيمه څومره ښکې ده کله به يې په هوا کې مرغانو ته پام شو کله په ونو کې ناستو مرغانو ته دا ځل يې د يولوږ نښتر په سر کې دوو مرغانو ته پام شو وړانگې وويل جانه اې جان هغه د لوړې ونې په سر کې څومره ښکلي مرغان ناست دي په اغه دېخوا منډه (څانگه) باندې دوه مرغان په خپلو کې يو او بل ته په خوله کې خواږه ورکوي وه دې ليدل ما مرغان ښه ليدلي وو خو وړانگې ته مې وويل نه گرانې له مانه خو فناه دي زه په موټر کې ښي خواته ناست وم وړانگه گڅې خواته وړانگې خپل ښی لاس زما په مټ کيښود راته يې وويل ته دمخ را ديخوا کړه هغه وينې د اولې ونې نه دېخوا ما وويل اوو، دا دی اوس مې ولیدل وړانگې وويل کاشکې جان چې زه او ته... سترگې يې چې پورته کړې په موټروان يې سترگې ولگيدې غلي شوه خبرې يې د پښتيني حيا له وجې نيمگړې پريښودې مونږ نوره وردگو ته نږدې وو چې په لاره کې راته امريکايي ځواکونه مخکې شول امريکايانو پښه نيولې مزل کاوه کله چې تنگي وردگو ته نږدې شوو په لاره کې امريکايي ځواکونو ته طالبانو کمين نيولی و

د امریکیانو او طالبانو ترمنځ سخته جگړه ونښته په موټرو کې ناستو ښځو او ماشومانو ژړا پیل کړه، کله راکټ کله د هوان مرمۍ او کله وړې مرمۍ راځي زمونږ سره خوا کې لږي زمونږ لږ مخکې امریکایانو په غټ موټر باندې درې څلور د هوان او راکټ مرمۍ ولږیدې ددی موټر په لږیدو سره د امریکیانو وار پار خطا شو کوم موټر چې ولگیدو ددی موټر نه مخکې د امریکیانو زغروال موټر ولاړ و په هغې کې چې کوم پوځیان وو هغې د سپرلۍ په موټر و ارونه و کړل درې څلور موټريې و ویشتل جنگ لږ ارام شو زمونږ موټروان غوښتل چې ځان یوې څنډې ته کړي له هغې خوا پرې زړه وشوه موټروان یې په لومړي زړې سره ختم کړ یو ځل بیا ډزې پیل شوې په دواړو غوږونو هیڅ نه اوریډل کیدل چې یو ناڅاپه مې غږ ترغوږ شو اخ ،، اخ جانه ولږیدم دی غږ راباندې زړه اړې اړې کړ

وړانگه مې په غیږ کې راړنگه شوه ما چې وړانگې ته وکتل یو گوزار ټټر ته لگیدلي وه وړانگه هیڅ نه ښوریده پرې نارې مې کړې وړانگې وه وړانگې ما ، ما چاته پرېږدې وړانگې ای ، ای وړانگې سترگې وغږوه وړانگې یو زگیروی وکړ او ویې ویل جانه ، با ، بخښنه غواړم ته له ما ، ا ، ماسره دومره په تکلیف شوې، وی جانه ، وړانگه به دومره خوږو کې هم زما په غم کې وه جنگ پوره ۳ ساعته دوام وکړ جنگ قرار شو د امریکیانو لپاره چینوک الوتکې راغلی خپل مړي اوزخمیان یې په کې واچول او د عامو خلکو لپاره دملې اوردو امبولانسونه راغلل ټول شهیدان اوزخمیان یې ترروغتون ورسول

وړانگه یې د عملیاتو خونې ته ننویستله ډاکټر ته مې ووي ډاکټر صاحب هرڅومره پیسې دې چې په کار وي زه یې درکوم خو چې هغه ژوندۍ پاتې شي ډاکټر وویل ځوانه مرگ او ژوند زما په لاس کې نه دی هغه دا لله په لاس کې دي زه به خپله خواري وکړم نجلی دې څه ده؟ ډاکټر ته مې سپینه خبره وکړه ډاکټر سروخوزاوه او د عملیاتو خونې ته دننه شو ماته ځمکې ځای نه راکوو کله به د کلینیک یو ستره لارم کله بل ته کله به مې غوږو نه د عملیات خانې په دواړه پورې ټینگ و نیول هیڅ مې زړه صبر نه کاوه د عملیات

خانې د دروازې مخې ته په دواړو پښو کښېناستم سرمې د زنگانو په منځ کې کښېنود خومره مې چې ژړلې شول هغومره مې وژړل.

ډاکټر دروازه پرانیسته راته یې وویل ځوانه ژاړه مه په ژاړه څه نه کیږي دملگرې د وینه کمه ده ماورته ده زما هم ډاکټر وویل ډېره ښه ده راځه کله چې عملیات O+ وویل زما وینه ورسره برابره ده دهغې هم خانې ته دننه شوم نیږدې وه چې له خولې مې چغې وتلې وای خو ځان مې سره کلک کړ ډاکټر وینه رانه واخیسته زه یې بیا د باندې راوویستم د لږ ځنډ څخه وروسته ډاکټر راووتو په سترگو کې یې اوښکې وې. لومړی خو یې څه نه ویل.

خو چې کله ماورته وویل ډاکټر صاحب د خدای په خاطر ولې غلې یې ولې څه نه وایې په هغې خو به څه نوي شوي ډاکټر صاحب، ډاکټر صاحب هیله کوم ډاکټر وویل ځوانه ما ډېره خواري وکړه خو، خومینه دې شهیده شوه! هغې دوه ځلې نارې کړې چې جانه! وه جانه! راشه چې وروستی دیدن خودې وکړم او روستی چیغې سره یې غږ په ستوني کې بند شو کله مې چې ولیده ساه یې ورکړې وه ډاکټر مې له مخې لرې کړ په عملیات خانې مې ورمونده کړه نارې مې کړې وړانګې ای وړانګې دادی زه راغلم وړانګې سترګې پرانیزه بیلټونه کور دمولی ږنگ کړه

په نور خلکو وړانوي ودان کورونه

جانان مې مړ شو زه ژوندی یم

یار مې، د خاورو مسافر شو

مرګیه ډیر تلوراد وکړو

باقي ژوندون به خدایه څنگه تیرومه

مانه یې واخیستل په دې دنیا لاسونه

دیار په زړه کې خولا ډېروو ارمانونه

ډاکټر صاحب له اوږدې ونیوم دوړانګې نه یې راپاخولم بلې کوټې ته یې بوتلم موبایل یې رانه واخیست راته یې وویل ورورد څه نومیرې ما ورته د ورور نوم واخیست زما ورور نمبر یې په موبایل کې راوړ او هغه ته یې

تلیفون وکړ زما په گمان چې ورور به مې غږ پرې کړی وي چې هلو حمیده له دې خوا ډاکټر ځواب ورکړ
 بڅښنه غواړم حمید نه يم دکابل کلینیک څخه درسره ډاکټر خبرې کوم ورور مې ترې پوښتنه وکړه
 څه خبره ده.

ډاکټر ځواب ورکړ چې وروره خفه کېږه مه دحمید مینه شه————یږه شوه! کابل
 کلینیک ته ځان راوړسوه موبایل یې بیرته ماته راکړ ما غوښتل چې وړانگې ته ورشم خو ډاکټر نه پریښودم
 ما چې هر څومره زاری ورته وکړې زما زاری یې ونه منلې د ماخوستن اووه بجې وې چې زما ورور
 همداشان د شهیدې وړانگې ورور زاهد راغلل ورور مې چې زه خفه او زما په سترگو کې اوبښکې ولیدې
 رامنډه یې کړه په غیږ کې یې کلک ونیوم ما زاهد او ورور چې ټوله شپه په ناستي تېره کړه هیڅ خوب یوه
 هم ونه کړ سبا سهار د کور په لور روان شو کورته چې ورسېدو کوم ورور مې چې کور کې پاتې وو خپل
 خپلوان یې ټول خبر کړي وو زاهد غوښتل چې وړانگه خپل کور ته یوسي خو ما ورته وویل
 زاهد پلار دپه ژودون نه غوښتل چې دوړانگې مخ وويني نو اوس چې شهیده ده اوس یې ولی ورولم زه نه
 غواړم چې پلار د وړانگه وويني زاهد بیا وویل خیر په خپله پلارنۍ هدیره کې به قبر ورته ووهو مایا ورته
 وویل زاهد وړانگه زما ده ماته موسپارلې وه زه غواړم چې په خپله هدیره کې کې یې خاورو ته وسپارم
 زاهد هم راسره ومنله دماز دیگر څلور بجې وې چې د وړانگې مور راغله هغه تراوسه زاهد نه وه خبره کړې
 کله یې چې په شهیده وړانگه سترگې ولگیدې په ژپه یې پیل وکړ
 وړانگې لورې! ای وړانگې لورې سترگې پرانیزه موره ستره ولاړه ده وړانگې دا چا داسې وکړل دا کوم
 ظالم په وینو کې لمبولې یې وړانگې مور سره په خوا کې زاهد هم ولاړ وو زاهد ژړل نه خو خدای خبر چې
 دده په زړه کې څه تیریدل یو ناڅاپه راولوید بې هوښه شو زاهد موزر روغتون ته ورساوه هر کله چې په
 هوش راغلو زه بیرته راغللو د وړانگې جنازه یې واخیسته د وړانگې همزولو وپو او زړو ټولو کریغې او

نارې وهلې جنازه يې چې له کوره وويسته ماته وړانگې هغه سندرې راياډه شوه چې ماته يې په ليک کې
ليکلي وه

-ای هی یار مانه وړي

زما دلدار مانه وړي

زړگۍ مې چوي زما د خوږ زړگۍ قرار مانه وړي

وړانگې خپله ژمنه پوره کړه چې ویل یې جانه ستانه بغیر به زما د خاوند په نوم بل څوک یاد نه شي
پای





د فاهمينه شپير ۵ نشو ۵

ناول

WWW.KHOST.AF

شکور الرحمن حمیدي

لیکوال :

Get more e-books from www.ketabton.com
Ketabton.com: The Digital Library